

ಸತ್ಯ ಸಾರಥಿ

ಮಾಸಿಕ

ಸಂಪುಟ 1

ಸಂಚಿಕೆ 4

ಪುಟ 36

ಜೂನ್ 2011

KARKAN21101/10/1/2010-TC

₹ 10-00

ಮತಾಂತರ!?

ಯಾಕೆಷ್ಟು ಅವಾಂತರ!



Terrorism
NO RELIGION

ಭಯೋತ್ಪಾದಕರೆಲ್ಲರೂ
ಮುಸ್ಲಿಮರಲ್ಲ

ಒಳಿತು ಕೆಡುಕುಗಳ ಕುರಿತು...

ಇಸ್ಲಾಮಿನ ಕುರಿತು ಮುಸ್ಲಿಮ್ ಮತ್ತು ಮುಸ್ಲಿಮೇತರ
ಸಹೋದರರಲ್ಲಿರುವ ತಪ್ಪು ಕಲ್ಪನೆಗಳ ನಿವಾರಣೆಗಾಗಿ



ಚಂದಾದಾರರಾಗಲಿ ನಿಮ್ಮ ಸಮೀಪದ
ಸಲಹೆ ಸೆಂಟರ್‌ಗಳನ್ನು ಸಂಪರ್ಕಿಸಿರಿ
ಅಥವಾ ಬರೆಯಿರಿ

ಸತ್ಯ ಸಾರಥಿ ಮಾಸಿಕ
ಸಲಹೆ ಕಾಂಪ್ಲೆಕ್ಸ್,
ಎ.ಪಿ.ಎಂ.ಸಿ. ರಸ್ತೆ,
ಪುತ್ತೂರು - 574 201
ಮೊ: 9632 897 299

ಚಂದಾದರ ವಾರ್ಷಿಕ ₹ 120-00
ಅರ್ಧ ವಾರ್ಷಿಕ ₹ 60-00

ಬಿಡಿ ಪ್ರತಿ
₹ 10-00

ಸತ್ಯ ಸಾರಥಿ

ಜೂನ್ 2011

₹ 10.00

ಸಂಪಾದಕರು ಮತ್ತು ಪ್ರಕಾಶಕರು

ವಿ. ಕೆ. ಹಿದಾಯತುಲ್ಲಾಹ್

ಕಾರ್ಯನಿರ್ವಾಹಕ ನಿರ್ದೇಶಕರು

ಹಿ. ಬಿ. ಮುಹಮ್ಮದ್ ಸಾದಿಕ್,
ಬಂಟ್ವಾಳ

ಮುದ್ರಣ

ದಿಗಂತ ಮುದ್ರಣ,
ಯೆರ್ಯಾಡಿ, ಮಂಗಳೂರು

ವಿನ್ಯಾಸ

ಇಮೇಜ್ ಪಬ್ಲಿಕೇಶನ್ಸ್
ಪುತ್ತೂರು

ಪತ್ರಿಕಾ ವಿಳಾಸ

ಸಲಹೀ ಕಾಂಪ್ಲೆಕ್ಸ್,
ಎ.ಪಿ.ಎಂ.ಸಿ. ರಸ್ತೆ, ಪುತ್ತೂರು -1
ಮೊಬೈಲ್: 9632897299
email: satyasarathi2011@gmail.com

ಚಂದಾದರ

ವಾರ್ಷಿಕ- ₹ 120-00
ಅರ್ಧವಾರ್ಷಿಕ- ₹ 60-00
ಐಡಿ ಪ್ರತಿ- ₹ 10-00

ಒಳಪುಟಗಳಲ್ಲಿ.....

ಮತಾಂತರ

ಯಾಕೆಷ್ಟು ಅವಾಂತರ?

ಪುಟ 9

ನಿಮ್ಮ ಅನಿಸಿಕೆಗಳು	4
ಭರವಸೆ... (ಹದೀಸ್‌ಗಳಿಂದ)	5
ಒಳಿತು ಕೆಡುಕುಗಳ ಕುರಿತು....	6
ಮುಜಫರ್ ಹುಸೇನ್ ಇಸ್ಲಾಮಿನ ಬಾಲಪಾಠವನ್ನಾದರೂ ಕಲಿಯಲಿ! (ಸಂಪಾದಕೀಯ)	7
ಕುರ್‌ಆನ್ ಔಷಧಶಾಸ್ತ್ರ, ಶರೀರಶಾಸ್ತ್ರ.... (ಕುರ್‌ಆನ್ ದೈವಿಕ ಗ್ರಂಥವೇ?)	14
ಭಯೋತ್ಪಾದಕರೆಲ್ಲರೂ ಮುಸ್ಲಿಮರಲ್ಲ	17
ಆದರಣೀಯ ಕುರ್‌ಆನ್ ಅರ್ಥಾನುವಾದ	18
ಬುದ್ಧಿವಂತನ ಸತ್ಯಸಾಕ್ಷ್ಯ (ವಿಸ್ಮಯಕರ ಕುರ್‌ಆನ್)	25
ಮಹಿಳೆ ತಾಯಿಯಾಗಿ (ಮಹಿಳೆ ಇಸ್ಲಾಮಿನಲ್ಲಿ)	26
ನಾನು ಕಂಡ ಇಸ್ಲಾಮ್ (ಕ್ರೈಸ್ತ ಧರ್ಮದಿಂದ ಯೇಸು ಕ್ರಿಸ್ತರ ಧರ್ಮದೊಡನೆ)	30

ಈ ಪತ್ರಿಕೆಯಲ್ಲಿ ಪ್ರಕಟವಾಗುವ ಎಲ್ಲ ಲೇಖನಗಳೂ ಪ್ರಸ್ತುತ ಲೇಖಕರ ಅಭಿಪ್ರಾಯ ಮತ್ತು ದೃಷ್ಟಿಕೋನಗಳ ಮೇಲೆ ಅವಲಂಬಿತವಾಗಿವೆ. ಆದ್ದರಿಂದ ಯಾವುದೇ ಲೇಖನವನ್ನು ಪತ್ರಿಕೆಯ ಅಭಿಪ್ರಾಯ ಮತ್ತು ದೃಷ್ಟಿಕೋನವಾಗಿ ಪರಿಗಣಿಸಕೂಡದು. ಲೇಖಕರು ತಮ್ಮ ಲೇಖನದ ಹಕ್ಕು ಸ್ವಾಮ್ಯಗಳನ್ನು ಕಾದಿರಿಸಿರಬಹುದು ಅಥವಾ ಇಲ್ಲದಿರಲೂಬಹುದು - ಸಂ.

All the articles being published in this Magazine are solely based on the views and perspectives of the respective authors. So none of the articles should be considered as the views and perspectives of the Magazine. The articles may or may not be copyrighted by the respective authors - Editor

ಸತ್ಯ ಸಾರಥಿ ಪತ್ರಿಕೆಗೆ ಅನಿಸಿಕೆಗಳನ್ನು ಕಳುಹಿಸುವವರು ತಮ್ಮ ಹೆಸರು ಮತ್ತು ವಿಳಾಸಗಳನ್ನು ಸ್ಪಷ್ಟವಾಗಿ ಬರೆಯಬೇಕು. ಹೆಸರು ಮತ್ತು ವಿಳಾಸಗಳಿಲ್ಲದ ಪತ್ರಗಳನ್ನು ಪರಿಗಣಿಸಲಾಗುವುದಿಲ್ಲ. ಅನಿಸಿಕೆಗಳನ್ನು ಈಮೇಲ್ ಅಥವಾ ಎಸ್.ಎಂ.ಎಸ್ ಸಂದೇಶಗಳ ಮೂಲಕವೂ ರವಾನಿಸಬಹುದು.

ನಿಮ್ಮ ಅನಿಸಿಕೆಗಳು



ಜನರು ಅವಿವೇಕತನದಿಂದ ಹೊರಬರುವರೇ!

ಮಾನ್ಯರೇ,

ಮೇ ತಿಂಗಳ ಸಂಚಿಕೆಯು ಸಾಯಿಬಾಬಾರನ್ನು ಆರಾಧಿಸುವ ಜನರ ವಿವೇಕ ಶೂನ್ಯತೆಯನ್ನು ಪ್ರಮಾಣಗಳ ಆಧಾರದಲ್ಲಿ ತೆರೆದಿಟ್ಟಿತು. ವಿವೇಕ, ಚಿಂತನಾಶಕ್ತಿಯನ್ನು ಹೊಂದಿರುವ ಸೃಷ್ಟಿಗಳ ಪೈಕಿ ಅತ್ಯುನ್ನತನಾಗಿರುವ ಮಾನವನು ತನ್ನಂತೆಯೇ ದೌರ್ಬಲ್ಯಗಳನ್ನು ಹೊಂದಿರುವ ತನ್ನಂತೆಯೇ ಈ ಭೂಮಿಯಲ್ಲಿ ಜನಿಸಿ ಇಲ್ಲೇ ಮರಣ ಹೊಂದುವ ಹುಲುಮಾನವರನ್ನು ಆರಾಧ್ಯರಾಗಿ ಸ್ವೀಕರಿಸುವುದರ ಅವಿವೇಕದಿಂದ ಇನ್ನಾದರೂ ಹೊರಬರುವರೇ?

ಇರ್ಷಾದ್, ಮೂಡಬಿದ್ರೆ

ಇಸ್ಲಾಮಿನ ಬಗ್ಗೆ ಕೀಳರಿಮೆ ಬೇಡ!

‘ಧಾರ್ಮಿಕ ಸೌಹಾರ್ದ ಮತ್ತು ಸಂವಾದ’ ಎಂಬ ಲೇಖನವು ಇಸ್ಲಾಮ್ ಕಲಿಸುವ ನೈಜ ಸೌಹಾರ್ದದ ಕುರಿತು ಅತ್ಯಂತ ಮನಮುಟ್ಟುವ ಶೈಲಿಯಲ್ಲಿ ವಿವರಿಸಿಕೊಟ್ಟಿದೆ. ಇಸ್ಲಾಮನ್ನು ಜನರಿಗೆ ತಲುಪಿಸುವುದಕ್ಕಾಗಿ ಹುಟ್ಟಿಕೊಂಡ ಪತ್ರಿಕೆಗಳು ಇಸ್ಲಾಮನ್ನು ತಮ್ಮ ಸಂಘಟನೆಯ ನಿಲುವಿಗೆ ತಕ್ಕಂತೆ ಜನರ ಮುಂದಿಡುವುದು ಇಸ್ಲಾಮಿನೊಂದಿಗೆ ತೋರುವ ಮಹಾ ಕ್ರೂರತೆಯಾಗಿದೆ. ಪ್ರವಾದಿ(ﷺ)ರವರಿಗೆ ತನ್ನ ನಿಲುವೇ ಸರಿಯಾದುದು ಎಂಬ ಅಭಿಪ್ರಾಯವಿರಲಿಲ್ಲ ಎಂದು ಬರೆಯುವಷ್ಟರ ಮಟ್ಟಿಗೆ ಇಸ್ಲಾಮಿನ ಕುರಿತು ಕೀಳರಿಮೆ ಹೊಂದಿರುವವರಿಂದ ನೈಜ ಇಸ್ಲಾಮಿನ ಸಂದೇಶವು ಲಭಿಸಿತೆಂದು ನಿರೀಕ್ಷಿಸುವುದೇ ಮಹಾ ಮೂರ್ಖತನವಾದೀತು. ಆದ್ದರಿಂದಲೇ ಇಸ್ಲಾಮಿನ ನೈಜ ಸಂದೇಶವನ್ನು ತಲುಪಿಸುವಲ್ಲಿ ನಿರ್ಭೀತಿ ಮತ್ತು ಸಂಧಾನ ರಹಿತವಾಗಿ ಮುಂದುವರಿಯಲು ಅಲ್ಲಾಹು ತಮಗೆ ಅವಕಾಶವನ್ನೂ ಸಾಮರ್ಥ್ಯವನ್ನೂ ಒದಗಿಸಲಿ ಎಂದು ಪ್ರಾರ್ಥಿಸುತ್ತೇನೆ.

ಮುನವ್ವರ್ ಅಲಿ, ಉಡುಪಿ

ಸಂಪಾದಕೀಯಗಳು ಪುಸ್ತಕ ರೂಪದಲ್ಲಿ ಬರಲಿ!

ಮೇ ಸಂಚಿಕೆಯ ಸಂಪಾದಕೀಯವು ಅತ್ಯುತ್ತಮವಾಗಿತ್ತು. ಪತ್ರಿಕೆಯಲ್ಲಿ ಬರುವ ಲೇಖನಗಳೆಲ್ಲವೂ ಉತ್ತಮ ಜ್ಞಾನ, ಮಾಹಿತಿಗಳನ್ನು ಒದಗಿಸುತ್ತಿದೆ. ಆದರೆ ಪತ್ರಿಕೆಯ ಸಂಪಾದಕೀಯವಂತೂ ಅತ್ಯುತ್ತಮವೂ, ವಿಭಿನ್ನ ಶೈಲಿಯಿಂದ ಕೂಡಿದ್ದು ಚಿಂತನಾರ್ಹವಾಗಿ ಮೂಡಿಬರುತ್ತಿದೆ. ಆದ್ದರಿಂದಲೇ ಈ ತನಕದ ಎಲ್ಲ ಸಂಪಾದಕೀಯಗಳನ್ನೂ ಸಂಗ್ರಹಿಸಿ ಪುಸ್ತಕ ರೂಪದಲ್ಲಿ ಅದನ್ನು ಹೊರತಂದಲ್ಲಿ

ಸತ್ಯಾನ್ವೇಷಿಗಳಿಗೆ ಅದು ಒಂದು ಉತ್ತಮ ಜ್ಞಾನ ಭಂಡಾರವಾದೀತು.

ನಿಯಾರ್ಹ್, ಕಾಸರಗೋಡು

ಸಂಪಾದಕೀಯ ಅತ್ಯುತ್ತಮವಾಗಿತ್ತು!

ಸಮಾಜ ಸುಧಾರಣೆಗಾಗಿ ಹಾತೊರೆಯುವವರು ಅವರ ಆಗ್ರಹವು ಆತ್ಮಾರ್ಥತೆಯಿಂದ ಕೂಡಿದ್ದಾದರೆ ಸಮಾಜ ಸುಧಾರಣೆಯಲ್ಲಿ ಅತ್ಯಂತ ಮಹತ್ತರ ಪಾತ್ರ ವಹಿಸಿದ ಪ್ರವಾದಿಗಳ ಹಾದಿಯನ್ನೇ ನೆಚ್ಚಿಕೊಳ್ಳ ಬೇಕೆಂಬುದರಲ್ಲಿ ಯಾವುದೇ ಸಂದೇಹವಿಲ್ಲ. ಅದರಲ್ಲೂ ಮಾನವ ಇತಿಹಾಸದಲ್ಲೇ ಕಂಡಿರುವ ಮಹಾಕ್ರಾಂತಿಯನ್ನು ಕೇವಲ ಇಪ್ಪತ್ತಮೂರು ವರ್ಷಗಳ ಕಿರು ಅವಧಿಯಲ್ಲಿ ಸೃಷ್ಟಿಸಿದ ಮಹಾನ್ ಪ್ರವಾದಿ(ﷺ)ರವರ ಜೀವನ ಚರಿತ್ರೆ ಮತ್ತು ಆ ಕಾಲಘಟ್ಟದ ಪರಿಸ್ಥಿತಿಯನ್ನು ಅರಿತು ಅದರಿಂದ ಗುಣಪಾಠ ಕಲಿಯಬೇಕು. ಸಮಾಜ ಸುಧಾರಕರಿಗೆ ಚರಿತ್ರೆ ಪಾಠಗಳ ಮೂಲಕ ಮಾರ್ಗದರ್ಶನ ನೀಡಿದ ಕಳೆದ ಸಂಚಿಕೆಯ ಸಂಪಾದಕೀಯವು ಅತ್ಯುತ್ತಮವಾಗಿತ್ತು. ಸಂಪಾದಕರಿಗೆ ಅಭಿನಂದನೆಗಳು.

ಅಬ್ದುಲ್ ಅಝೀಝ್, ಬೆಂಗಳೂರು.

ಈ ವೈಶಿಷ್ಟ್ಯತೆಯನ್ನು ಕಾಪಾಡಿಕೊಳ್ಳಿ!

ಮಾನ್ಯರೇ,

ನಾನು ಹಲವು ಪತ್ರಿಕೆಗಳ ಓದುಗನಾಗಿರುವೆನು. ಹೆಚ್ಚಿನಲ್ಲಾ ಪತ್ರಿಕೆಗಳನ್ನೂ ಓದುವಾಗಲೂ ಆ ಪತ್ರಿಕಾ ಬಳಗವು ಗುರುತಿಸಿಕೊಂಡಿರುವ ಸಂಘಟನೆಯ ಮುಖವಾಣಿಯನ್ನು ಓದುತ್ತಿರುವಂತೆ ಭಾಸವಾಗುತ್ತದೆ. ಆದರೆ ‘ಸತ್ಯ ಸಾರಥಿ’ ಯಾವುದೇ ರೀತಿಯಲ್ಲೂ ಸಂಘಟನಾ ಒಲವನ್ನು ವ್ಯಕ್ತಪಡಿಸದೆ ಇಸ್ಲಾಮನ್ನು ಜನರಿಗೆ ತಲುಪಿಸಲು ಮಾತ್ರ ಪ್ರಯತ್ನಿಸುತ್ತಿರುವಂತೆ ಭಾಸವಾಗುತ್ತದೆ. ದಯವಿಟ್ಟು ಈ ವೈಶಿಷ್ಟ್ಯತೆಯನ್ನು ನಿರಂತರವಾಗಿ ಕಾಪಾಡಿಕೊಳ್ಳಿ ಎಂದು ವಿನಮ್ರವಾಗಿ ವಿನಂತಿಸುತ್ತೇನೆ.

ಮನ್ಸೂರ್, ಬೀರಿ

ಅನಿಸಿಕೆಗಳನ್ನು ಕಳುಹಿಸಬೇಕಾದ ವಿಳಾಸ:

ನಿಮ್ಮ ಅನಿಸಿಕೆಗಳು, ಸತ್ಯ ಸಾರಥಿ ಮಾಸಿಕ,
ಸಲಫೀ ಕಾಂಪ್ಲೆಕ್ಸ್, ಎ.ಪಿ.ಎಂ.ಸಿ. ರಸ್ತೆ
ಪುತ್ತೂರು 574 201
satyasarathi2011@gmail.com

ಎಸ್. ಎಂ. ಎಸ್. ಕಳುಹಿಸಬೇಕಾದ ಸಂಖ್ಯೆ:
9632897299

ಅನ್ನಾಧಾರದ ವಿಷಯದಲ್ಲಿ ವಿಶ್ವಾಸಿ
ಯೊಬ್ಬನು ಹಕ್ಕಿಗಳ ಈ ಸ್ವಭಾವವನ್ನು
ಅನುಕರಿಸಬೇಕೆಂದು ಈ ಹದೀಸಿನಲ್ಲಿ
ಹೇಳಲಾಗಿದೆ. ಪ್ರವಾದಿಗಳ ಚರಿತ್ರೆ
ಯನ್ನು ಪರಿಶೋಧಿಸಿದರೆ ಅವರ
ಪೈಕಿ ಯಾರೂ ಕೂಡ ಅನ್ನಾಧಾರದ
ವಿಷಯ ದಲ್ಲಿ ಚಿಂತಿತರಾಗಿರಲಿಲ್ಲ
ಎಂಬುದನ್ನು ನಮಗೆ ಕಾಣಬಹುದು.
ಪ್ರವಾದಿ(ಪ್ರೊ)ರವರ ಪ್ರಿಯಪತ್ನಿ
ಆಇಶಾ(ಇಸಾ)ರವರು ಹೇಳುವಂತೆ
ಕೆಲವೊಮ್ಮೆ ತಿಂಗಳುಗಳ ಕಾಲ
ಪ್ರವಾದಿ(ಪ್ರೊ)ರವರ ಮನೆಯಲ್ಲಿರುವ
ಒಲೆಯನ್ನು ಉರಿಸಲಾಗುತ್ತಿರಲಿಲ್ಲ!
ಪ್ರವಾದಿ(ಪ್ರೊ)ರವರು ಸೇವಿಸಲು
ಆಹಾರವಿಲ್ಲದೆ ಹಸಿವೆಯೊಂದಿಗೆ
ಮಲಗಿದ ಅನೇಕ ರಾತ್ರಿಗಳೂ ಇದ್ದವು!
ಆದರೆ ಅವರೆಂದೂ ಅಲ್ಲಾಹನ
ಮೇಲಿರುವ ಭರವಸೆಯನ್ನು
ಕಳೆದುಕೊಂಡಿರಲಿಲ್ಲ. ಹಲವು ದಿನಗಳ
(13ನೇ ಪುಟಕ್ಕೆ)

ಒಳಿತು ಕೆಡುಕುಗಳ ಕುರಿತು...

ಎಲ್ಲ ಧರ್ಮಗಳಲ್ಲೂ ಇರುವ ಒಳಿತುಗಳೆಲ್ಲವನ್ನೂ ಕಲೆಹಾಕಿ ಒಂದು ಹೊಸ ಧರ್ಮವನ್ನು ನಿರ್ಮಿಸಿದರೆ ಹೇಗೆ?

ಹೀಗೊಂದು ಆಲೋಚನೆಯುಂಟಾಗಿದ್ದೇ ತಡ! ಅಕ್ಬರ್ ಬಾದಶಹ ತನ್ನ ಆಸ್ಥಾನ ಪಂಡಿತರ ಸಭೆ ಕರೆದು ಎಲ್ಲ ಧರ್ಮಗಳಲ್ಲೂ ಇರುವ ಒಳಿತುಗಳೆಲ್ಲವನ್ನೂ ಕಲೆಹಾಕಲು ಆದೇಶ ನೀಡಿದನಂತೆ! ಹೀಗೆ ಕಲೆಹಾಕಲಾದ ಒಳಿತುಗಳ ಧರ್ಮಕ್ಕೆ ಆತ 'ದೀನೆ ಇಲಾಹಿ' ಎಂದು ಹೆಸರಿಟ್ಟನಂತೆ! ದೀನೆ ಇಲಾಹಿ ಎಂದರೆ ಪರ್ಶಿಯನ್ ಭಾಷೆಯಲ್ಲಿ ದೈವಿಕ ಧರ್ಮ ಎಂದರ್ಥ. ತಾನು ಸ್ವತಃ ರಚಿಸಿದ ಹೊಸ ಧರ್ಮಕ್ಕೆ 'ದೈವಿಕ ಧರ್ಮ' ಎಂದು ಹೆಸರಿಸಿದ ಅಕ್ಬರ್ ಬಾದಶಹನ ಮೂಢತನವನ್ನು ಕ್ಷಣ ಕಾಲ ಮರೆಯೋಣ.

ಇಲ್ಲಿ ನಾವು ಚಿಂತಿಸಬೇಕಾದುದೇನೆಂದರೆ ಮಾನವ ಕುಲಕ್ಕೆ ಒಳಿತಾಗಿರುವುದು ಯಾವುದು? ಕೆಡುಕಾಗಿರುವುದು ಯಾವುದು? ಯಾವುದನ್ನು ಮಾಡಿದರೆ ಅವರಿಗೆ ಶಾಶ್ವತ ಲಾಭವುಂಟಾಗುವುದು ಮತ್ತು ಯಾವುದನ್ನು ಮಾಡಿದರೆ ಅವರು ಶಾಶ್ವತ ನಷ್ಟವನ್ನು ಅನುಭವಿಸಬೇಕಾಗಿ ಬರುವುದು ಎಂಬುದನ್ನು ಸ್ವತಃ ತೀರ್ಮಾನಿಸಲು ಮನುಷ್ಯನಿಗೆ ಸಾಧ್ಯವೇ?

ಮಾನವ ಕುಲವೆಂದರೆ ಅದು ಒಂದು ಮನೆಯೊಳಗೆ ವಾಸವಾಗಿರುವ ನಾಲ್ಕು ಗಂಡು ಮತ್ತು ಮೂರು ಹೆಣ್ಣು ಮಕ್ಕಳು ಮಾತ್ರವಾಗಿದ್ದರೆ ಆ ಮಕ್ಕಳಿಗೆ ಒಳಿತಾಗಿರುವುದು ಯಾವುದು ಮತ್ತು ಕೆಡುಕಾಗಿರುವುದು ಯಾವುದು ಎಂದು ನಿರ್ಧರಿಸಬಹುದಾಗಿತ್ತು! ಆದರೂ ಆ ಒಳಿತು ಕೆಡುಕುಗಳ ಪಟ್ಟಿ ನೂರು ಶೇಕಡಾ ಪ್ರಮಾದಮುಕ್ತವೆಂದು ವಾದಿಸಲು ಸಾಧ್ಯವಾಗದು!

ಹೀಗಿರುವಾಗ ಈ ಬೃಹತ್ ಭೂಮಿಯಲ್ಲಿ ವಾಸವಾಗಿರುವ ಕೋಟ್ಯಂತರ ಜನರಿಗೆ, ಅವರ ದೇಶ,

ಭಾಷೆ, ಸಂಸ್ಕೃತಿಗೆ ಅತೀತವಾಗಿ ಒಳಿತು ಕೆಡುಕುಗಳ ಪಟ್ಟಿಯೊಂದನ್ನು ರಚಿಸಿಕೊಡಲು ಸಾಧ್ಯವೇ?

ನಾವು ಮಾರುಕಟ್ಟೆಯಿಂದ ಒಂದು ಚಿಕ್ಕ ಯಂತ್ರವನ್ನು ಅಥವಾ ಉಪಕರಣವನ್ನು ಖರೀದಿಸುವಾಗ ಅದರೊಂದಿಗೆ ಒಂದು ಚಿಕ್ಕ ಪುಸ್ತಿಕೆ ಅಥವಾ ಕರಪತ್ರದಂತಿರುವ ವಸ್ತು ನಮ್ಮ ಕೈಸೇರುತ್ತದೆ. ಈ ಯಂತ್ರವನ್ನು ಅಥವಾ ಉಪಕರಣವನ್ನು ಹೇಗೆ ಬಳಸಬೇಕು, ಹೇಗೆ ಬಳಸಬಾರದು (do's & dont's), ಏನೆಲ್ಲ ಮುಂಜಾಗ್ರತೆಗಳನ್ನು ಕೈಗೊಂಡರೆ ಇದನ್ನು ಹೆಚ್ಚು ಬಾಳುವಂತೆ ಮಾಡಲು ಸಾಧ್ಯ, ಅಕಸ್ಮಾತ್ ಇದು ಚಾಲಾ ಆಗದಿದ್ದರೆ ಏನನ್ನು ಪರೀಕ್ಷಿಸಬೇಕು (trouble shooting) ಇತ್ಯಾದಿ ಮಾಹಿತಿಗಳನ್ನು ಈ ಪುಸ್ತಿಕೆಯು ಹೊಂದಿರುತ್ತದೆ.

ಉಪಕರಣವನ್ನು ಖರೀದಿಸಿದ ತರುವಾಯ ನಾವು ಮೊಟ್ಟಮೊದಲು ಈ ಪುಸ್ತಿಕೆಯನ್ನು ಓದುತ್ತೇವೆ. ಈ ಉಪಕರಣವನ್ನು ಎಲ್ಲಿಡಬೇಕು? ಗೋಡೆಯಿಂದ ಎಷ್ಟು ದೂರದಲ್ಲಿಡಬೇಕು? ಎಷ್ಟು ವೋಲ್ಟ್ ವಿದ್ಯುತ್‌ನಲ್ಲಿ ಇದನ್ನು ಬಳಸಬಹುದು? ಇದರ ವೈರ್‌ಗಳನ್ನು ಎಲ್ಲಿ ಜೋಡಿಸಬೇಕು? ಇದನ್ನು ಕ್ಲೀನ್ ಮಾಡುವುದು ಹೇಗೆ? ಸೋಪು ಬಳಸಿ ಕ್ಲೀನ್ ಮಾಡಬಹುದೇ? ಇತ್ಯಾದಿಗಳೆಲ್ಲವನ್ನೂ ಆ ಪುಸ್ತಿಕೆಯಿಂದಲೇ ಕಲಿಯುತ್ತೇವೆ. ಸಂಶಯ ಬಂದರೆ ಆ ಉಪಕರಣದ ಅಧಿಕೃತ ಉತ್ಪಾದಕ ಅಥವಾ ಮಾರಾಟಗಾರನನ್ನು ಸಂಪರ್ಕಿಸುತ್ತೇವೆ. ಇದರ ಹೊರತು ನಮ್ಮ ಮನಸ್ಸಿಗೆ ತೋಚಿದಂತೆ ನಾವು ಆ ಉಪಕರಣದೊಂದಿಗೆ ವ್ಯವಹರಿಸುವುದಿಲ್ಲ.

ಒಂದು ಉಪಕರಣದ ಸಮಗ್ರ ಅರಿವು ಅದರ ಉತ್ಪಾದಕನಿಗೆ ಮಾತ್ರವಿದೆಯೆಂದು ಇದರಿಂದ ಗ್ರಹಿಸಬಹುದು. ಇತರರಿಗೆ ಆ ಉಪಕರಣದ ಬಗ್ಗೆ ಏನಾದರೂ ತಿಳುವಳಿಕೆ

(33ನೇ ಪುಟಕ್ಕೆ)

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والعاقبة للمتقين والصلاة والسلام على نبينا محمد أشرف الأنبياء والمرسلين
وآله وصحبه أجمعين أما بعد

ಮುಜಫರ್ ಹುಸೇನ್ ಇಸ್ಲಾಮಿನ ಬಾಲಪಾಠವನ್ನಾದರೂ ಕಲಿಯಲಿ!

ಕೆಲವರಿಗೆ ಇಸ್ಲಾಮನ್ನು ವಿಮರ್ಶಿಸುವುದೇ ಒಂದು ಹವ್ಯಾಸ. ಅದಕ್ಕೇ ಕೆಲವು ಪತ್ರಿಕೆಗಳಲ್ಲಿ ಕೆಲವು ‘ಅಂಕಣಕೋರ’ರಿದ್ದಾರೆ. ಅಂತಹವರ ಪೈಕಿ ಒಬ್ಬರಾಗಿದ್ದಾರೆ ಮುಜಫರ್ ಹುಸೇನ್. ಇತ್ತೀಚೆಗೆ ಅಮೇರಿಕಾ ನಡೆಸಿದ ಒಸಾಮಾನ ಹತ್ಯೆಯನ್ನು ಇಸ್ಲಾಮಿನ ಜಿಹಾದ್ ಅನ್ನು ವಿಮರ್ಶಿಸಲು ಬಳಸಿದ ಅವರು ಇಸ್ಲಾಮಿನ ಬಗ್ಗೆ ತನಗೆ ಏನೇನೂ ತಿಳಿದಿಲ್ಲವೆಂಬುದನ್ನು ಮತ್ತೊಮ್ಮೆ ಸಾಬೀತುಪಡಿಸಿದರು.

ಮುಸ್ಲಿಮರು ತಮ್ಮ ಬಾಲ್ಯ ಕಾಲದಲ್ಲೇ ಮದ್ರಸಾದ ಮೂಲಕ ಇಸ್ಲಾಮಿಗೆ ಐದು ಸ್ತಂಭಗಳಿವೆಯೆಂದೂ ಅವುಗಳಾವುವು ಎಂಬುದನ್ನೂ ಕಲಿತುಕೊಳ್ಳುತ್ತಾರೆ. ಮುಜಫರ್ ಕನಿಷ್ಠ ಪಕ್ಷ ಅದನ್ನಾದರೂ ಕಲಿತು ಇಸ್ಲಾಮನ್ನು ವಿಮರ್ಶಿಸಲು ಹೊರಡಬೇಕಿತ್ತು. ಅವರಿಗೆ ಅದರ ಬಗ್ಗೆ ಕೂಡಾ ಅರಿವಿಲ್ಲ ಎಂಬುದನ್ನು ಅವರ ಮಾತುಗಳಲ್ಲೇ ನೋಡಿರಿ;

“ಇಸ್ಲಾಂಗೆ ಐದು ಸ್ತಂಭಗಳು. ಅವುಗಳಲ್ಲಿ ಜಿಹಾದ್ ಕೂಡಾ ಒಂದು.” (ಹೊಸದಿಗಂತ; ಮೇ 28 2011)

ಇಸ್ಲಾಮಿನ ಸ್ತಂಭಗಳು ಐದೆಂಬುದು ಸರಿ. ಆದರೆ ಅವುಗಳ ಪೈಕಿ ಜಿಹಾದ್ ಕೂಡಾ ಒಂದೆಂಬುದನ್ನು ಇವರು ಎಲ್ಲಿಂದ ಕಲಿತುಕೊಂಡರೋ? ಚಿಕ್ಕಂದಿನಲ್ಲಿ ಮದ್ರಸಾಗೆ ತೆರಳಿ ಇಸ್ಲಾಮಿನ ಬಾಲಪಾಠವನ್ನು ಕಲಿತವರಿಗೂ ಕೂಡಾ ಇಸ್ಲಾಮಿನ ಸ್ತಂಭಗಳು ಐದೆಂದೂ ಅವುಗಳಲ್ಲಿ ಜಿಹಾದ್ ಒಳಪಡುವುದಿಲ್ಲವೆಂದೂ ತಿಳಿದಿರುತ್ತದೆ. ಮುಜಫರ್ ಮದ್ರಸಾ ವಿದ್ಯಾಭ್ಯಾಸ ಪಡೆದಿಲ್ಲದಿದ್ದರೆ ಪರವಾಗಿಲ್ಲ, ಈಗ ಮದ್ರಸಾದ ಪಾಠಪುಸ್ತಕಗಳು ಕನ್ನಡದಲ್ಲೇ ಲಭ್ಯವಿದೆಯಲ್ಲಾ, ಕನಿಷ್ಠ ಪಕ್ಷ ಅದರ ಪುಟ ತಿರುವಿ ನೋಡುತ್ತಿದ್ದರೂ ಸತ್ಯವಸ್ಥೆ ತಿಳಿದು ಬರುತ್ತಿತ್ತು. ಆದರೆ ಇಸ್ಲಾಮಿನ ಬಗ್ಗೆ ಇರುವ ಪೂರ್ವಗ್ರಹವೋ, ಅದಲ್ಲ ಯಾರದೋ ಋಣಭಾರ ತೀರಿಸಬೇಕಾದ ಅನಿವಾರ್ಯತೆಯೋ ಅವರನ್ನು ಆ ರೀತಿಯ ಒಂದು ಸೌಜನ್ಯದಿಂದ ತಡೆದಿರಬೇಕು. ಇರಲಿ, ವಿಷಯಕ್ಕೆ ಬರೋಣ.

ಅವರು ಮುಂದುವರಿಯುತ್ತಾ ಬರೆಯುತ್ತಾರೆ; “ಹಿಂಸೆಯನ್ನು ಬಹಳ ಕಾಲ ಮುಂದುವರಿಸಲು ಸಾಧ್ಯವಿಲ್ಲವೆಂದು ಮೇ 2 ರಂದು ಮುಸ್ಲಿಮ್ ಜಗತ್ತಿಗೆ ತಿಳಿಯಿತು”

ಇವರು ಬರೆಯುವುದನ್ನು ಕಾಣುವಾಗ ಮುಸ್ಲಿಮ್ ಜಗತ್ತು ಸಂಪೂರ್ಣವಾಗಿ ಒಸಾಮಾನನ್ನು ಬೆಂಬಲಿಸುತ್ತಿದ್ದರೂ ಒಸಾಮಾ ನಡೆಸಿರುವನೆನ್ನಲಾಗುತ್ತಿರುವ ಹಿಂಸೆಯನ್ನು ಮುಸ್ಲಿಮ್ ಜಗತ್ತು ಪ್ರೋತ್ಸಾಹಿಸುತ್ತಿದ್ದರೂ ಯಾರೇ ಆದರೂ ಭಾವಿಸಿಕೊಂಡಾರು! ವಾಸ್ತವಿಕವಾಗಿ ಹಿಂಸೆಯನ್ನು ಇಸ್ಲಾಮ್ ಸರ್ವಥಾ ಬೆಂಬಲಿಸುವುದಿಲ್ಲ. ಅದನ್ನು ಕಲಿತುಕೊಳ್ಳಲು ಒಸಾಮಾನ ಹತ್ಯೆಯೋ, ಅದಲ್ಲ ಮುಜಫರ್ ಹುಸೇನರ ಬಿಟ್ಟ ಉಪದೇಶವೋ ಮುಸ್ಲಿಮರಿಗೆ ಅಗತ್ಯವಿಲ್ಲ. ಒಸಾಮಾನನ್ನು ಅಥವಾ ಅವನ ಜಿಹಾದ್ ಅನ್ನು ಮುಸ್ಲಿಮ್ ರಾಷ್ಟ್ರಗಳೇ ಬೆಂಬಲಿಸುತ್ತಿರಲಿಲ್ಲವೆಂದು ಇದೇ ಮುಜಫರ್ ತಮ್ಮ ಅದೇ ಲೇಖನದಲ್ಲಿ ಬರೆಯುತ್ತಾರೆ. ಹಾಗಾದರೆ ಒಸಾಮಾನ ಹತ್ಯೆಯಿಂದ ಮುಸ್ಲಿಮ್ ಜಗತ್ತು ಪಾಠ

ಕಲಿಯಬೇಕೆಂದು ಪುಕ್ಕಟೆ ಉಪದೇಶ ನೀಡುವ ಅಗತ್ಯವಾದರೂ ಏನಿತ್ತು?

ಮುಜಫರ್ ಹುಸೇನರ ಇನ್ನೊಂದು ಉಪದೇಶ ಹೀಗಿದೆ;

“ಇದರ (ಜಿಹಾದ್‌ನ) ಅರ್ಥ ಭಗವಂತನ ಶತ್ರುಗಳೊಂದಿಗೆ ಯುದ್ಧ ಮಾಡುವುದು. ಧರ್ಮ ಯುದ್ಧದ ಕಲ್ಪನೆ ಹಲವು ಧರ್ಮಗಳಲ್ಲಿದೆ. ಧರ್ಮದ ಉಳಿವಿಗಾಗಿ ಸಂಘರ್ಷ ಮಾಡುವುದು ಎಲ್ಲಾ ಕಡೆ ಇದೆ. ಆದರೆ ಮಾನವನನ್ನು ಕೊಲ್ಲುವಾಗ ಅದು ಮಾನವತೆಗೆ ಅಗತ್ಯವೆ ಎಂದು ನೋಡಬೇಕು.”

ಮುಜಫರ್ ಹುಸೇನ್ ಹೇಳುವಂತೆ ಎಲ್ಲ ಧರ್ಮಗಳಲ್ಲಿರುವಂತೆ ಇಸ್ಲಾಮಿನಲ್ಲೂ ಯುದ್ಧದ ಕಲ್ಪನೆಗಳಿವೆ. ಆದರೆ ಇಸ್ಲಾಮ್ ಯಾರೊಂದಿಗೆ ಮತ್ತು ಯಾವಾಗ ಯುದ್ಧ ಮಾಡಬೇಕೆಂಬುದನ್ನೂ ಸ್ಪಷ್ಟವಾಗಿ ವಿವರಿಸಿದೆ. ಧರ್ಮದ ಹೆಸರಲ್ಲಿ ಯುದ್ಧ ಹೂಡುವವರೊಂದಿಗೆ ಮಾತ್ರವೇ ಇಸ್ಲಾಮ್ ಮರು ಯುದ್ಧ ಹೂಡುವಂತೆ ತನ್ನ ಅನುಯಾಯಿಗಳಿಗೆ ಆದೇಶಿಸುತ್ತದೆ.

ಕುರ್ಆನ್ ಹೇಳುತ್ತದೆ;

“ನಿಮ್ಮೊಂದಿಗೆ ಯುದ್ಧ ಮಾಡುವವರೊಂದಿಗೆ ನೀವೂ ಅಲ್ಲಾಹುವಿನ ಮಾರ್ಗದಲ್ಲಿ ಯುದ್ಧ ಮಾಡಿರಿ. ಆದರೆ ನೀವು ಹದ್ದು ಮೀರದಿರಿ. ಹದ್ದು ಮೀರುವವರನ್ನು ಖಂಡಿತವಾಗಿಯೂ ಅಲ್ಲಾಹು ಮೆಚ್ಚುವುದಿಲ್ಲ.” (2/190)

ಇನ್ನಿತರ ಯಾವುದೇ ಧರ್ಮಗಳಿಗಿಂತಲೂ ಹೆಚ್ಚು ಮಾನವೀಯ ನಿಲುವಿನೊಂದಿಗೆ, ಹಲವು ರೀತಿಯ ಶರತ್ತುಗಳನ್ನು ಹಾಗೂ ನಿಬಂಧನೆಗಳನ್ನಿಟ್ಟುಕೊಂಡು ಅನಿವಾರ್ಯ ಘಟ್ಟಗಳಲ್ಲಿ ಮಾತ್ರ ಇಸ್ಲಾಮ್ ಯುದ್ಧಕ್ಕೆ ಅನುಮತಿ ನೀಡುತ್ತದೆ. ಯುದ್ಧಕ್ಕೆ ಅನುಮತಿ ನೀಡಲ್ಪಟ್ಟಾಗ ಅದಕ್ಕಿರುವ ಕಾರಣವನ್ನೂ ಕುರ್ಆನ್ ವಿವರಿಸುತ್ತದೆ.

“ಯುದ್ಧಕ್ಕೀಡಾದವರಿಗೆ, ಅವರು ಮರ್ದಿತರಾಗಿರುವುದರಿಂದ (ಮರುಯುದ್ಧ ಹೂಡಲು) ಅವರಿಗೆ ಅನುಮತಿ ನೀಡಲ್ಪಟ್ಟಿದೆ. ಖಂಡಿತವಾಗಿಯೂ ಅಲ್ಲಾಹು ಅವರಿಗೆ ನೆರವನ್ನು ನೀಡಲು ಸಮರ್ಥನಾಗಿರುವನು. ನಮ್ಮ ಪ್ರಭು ಅಲ್ಲಾಹುವಾಗಿರುವನೆಂದು ಹೇಳಿದ ಏಕೈಕ ಕಾರಣಕ್ಕಾಗಿ ಯಾವುದೇ ನ್ಯಾಯವಿಲ್ಲದೆ ತಮ್ಮ ಮನೆಗಳಿಂದ ಹೊರ ಹಾಕಲ್ಪಟ್ಟವರಾಗಿದ್ದಾರೆ ಅವರು.....” (22/39, 40)


ಮುಜಫರರು ಅಂದಂತೆ ಮಾನವತೆಯನ್ನು ಪರಿಗಣಿಸಿ ಅರ್ಥಾತ್ ಮಾನವ ಜೀವದ ಘನತೆಯನ್ನು ಪರಿಗಣಿಸಿ ಮಾನವ ವಧೆಯನ್ನು ಅತ್ಯಂತ ಭೀಕರ ಪಾಪವಾಗಿ ಪರಿಗಣಿಸಿದ ಧರ್ಮವೊಂದಿದ್ದರೆ ಅದು ಇಸ್ಲಾಮ್ ಮಾತ್ರವಾಗಿದೆ. ಅನ್ಯಾಯವಾಗಿ ಯಾವುದೇ ಓರ್ವ ಮಾನವನ ಹಕ್ಕೆಯನ್ನು ಸಂಪೂರ್ಣ ಮಾನವ ಕುಲವನ್ನೇ ವಧಿಸಿದುದಕ್ಕೆ ಸಮಾನ ವಾಗಿ ಕಂಡ ಏಕೈಕ ಧರ್ಮವಾಗಿದೆ ಇಸ್ಲಾಮ್. ಮಾನವ ವಧೆಯನ್ನು ಕುರ್ಆನ್ ಖಂಡಿಸುವ ಶೈಲಿಯನ್ನು ನೋಡಿರಿ;

“ಓರ್ವ ವ್ಯಕ್ತಿಯ ಕೊಲೆಯ ಬದಲಿಗೆ ಅಥವಾ ಭೂಮಿಯಲ್ಲಿ ಕ್ಲೋಬೆ ಹರಡಿದ್ದರ ಹೊರತಾಗಿ ಯಾವನಾದರೂ ಓರ್ವ ವ್ಯಕ್ತಿಯನ್ನು ಕೊಂದರೆ ಅವನು ಸಂಪೂರ್ಣ ಮಾನವ ಕುಲವನ್ನೇ ವಧಿಸಿದಂತಾಗಿದೆ” (5/32)

ಕುರ್ಆನ್ ಅನ್ನು ಹೊರತು ಪಡಿಸಿ, ಓರ್ವ ಮನುಷ್ಯನ ಕೊಲೆಯನ್ನು ಮಾನವ ಕುಲವನ್ನೇ ವಧಿಸುವುದಕ್ಕೆ ಸಮಾನ ಅಪರಾಧವೆಂದು ಪರಿಗಣಿಸಿದ ಯಾವ ಧರ್ಮಗ್ರಂಥವನ್ನು ಮುಜಫರ್ ಹುಸೇನರಿಗೆ ನಮ್ಮ ಮುಂದಿಡಲು ಸಾಧ್ಯವಿದೆ. ಮಾನವ ಜೀವಕ್ಕೆ ಇಷ್ಟೊಂದು ಘನತೆ ನೀಡಿದ ಕುರ್ಆನ್‌ನ ನೈಜ ಅನುಯಾಯಿಗಳಿಗೆ ಮಾನವತೆಯ ಉಪದೇಶವನ್ನು ಮುಜಫರ್‌ರಿಂದ ಪಡೆಯಬೇಕಾದ ಯಾವುದೇ ಅನಿವಾರ್ಯತೆಯೂ ಇಲ್ಲ.

ಮುಜಫರ್ ಹುಸೇನರು ತಮ್ಮ ಲೇಖನವನ್ನು ಅತ್ಯಂತ ಹಾಸ್ಯಾಸ್ಪದ ಉಪದೇಶದೊಂದಿಗೆ ಕೊನೆಗೊಳಿಸುತ್ತಾರೆ;

“ಒಸಾಮಾನ ಸಾವಿನಿಂದ ಪಾಠ ಕಲಿಯಬೇಕು. ರಾಷ್ಟ್ರೀಯತೆ ಮತ್ತು ಮಾನವೀಯತೆಯನ್ನು (34ನೇ ಪುಟಕ್ಕೆ)



ಹಿದಾಯತುಲ್ಲಾಹ್ ವೀರಕಂಭ

ಮತಾಂತರ ? ಯಾಕಿಷ್ಟು ಅವಾಂತರ

ಮತಾಂತರ! ಮತ್ತೆ ಮತ್ತೆ ಚರ್ಚೆಗೊಳಗಾಗುತ್ತಲೇ ಇರುತ್ತದೆ. ಮತಾಂತರವೆಂಬುದು ವಾಸ್ತವಿಕವಾಗಿ ಅಷ್ಟೊಂದು ಗಂಭೀರವಾಗಿ ಚರ್ಚೆಗೊಳಗಾಗ ಬೇಕಾದ ಮಹಾ ಸಮಸ್ಯೆಯೇನೂ ಅಲ್ಲ. ಆದರೆ ಜನರನ್ನು ಅಧ್ಯಾತ್ಮಿಕವಾಗಿ ಶೋಷಣೆಗೊಳಪಡಿಸುವ ಪೌರೋಹಿತ ಮತ್ತು ಜನರ ಭಾವನೆಗಳನ್ನು ಕೆರಳಿಸಿ ಅಧಿಕಾರಕ್ಕೇರುವ ರಾಜಕೀಯ ನೇತಾರರು ಮತ್ತು ರಾಜಕೀಯ ಪಕ್ಷಗಳು ಅದನ್ನೊಂದು ಮಹಾ ಸಮಸ್ಯೆಯೆಂಬಂತೆ ಬಿಂಬಿಸುತ್ತಿವೆ. ಇಲ್ಲಿನ ಪೀತ ಮಾಧ್ಯಮಗಳೂ ಅದಕ್ಕೆ ಜತೆ ನೀಡುತ್ತಿವೆ. ಆದ್ದರಿಂದಲೇ ಇಂದು ಅದು ಅತ್ಯಂತ ಚರ್ಚೆಗೆ, ವಿವಾದಕ್ಕೆ ಒಳಗಾಗುತ್ತಿದೆ.

ಇತ್ತೀಚಿನ ಬೆಳವಣಿಗೆಗಳನ್ನೇ ಗಮನಿಸಿ ನೋಡಿ. ಬೌದ್ಧ ಧರ್ಮದಡೆಗೆ ಮತಾಂತರ ಹೊಂದುತ್ತಿರುವ ದಲಿತ ಸಮೂಹ! ಅದರ ಬಗ್ಗೆ ಪೇಜಾವರ ಸ್ವಾಮಿಯ ಅಪಸ್ವರ! ಬೌದ್ಧ ಧರ್ಮ

ಸ್ವೀಕರಿಸುವಂತೆ ಪೇಜಾವರ ಸ್ವಾಮಿಗೇ ಕರೆ! ಬೌದ್ಧ ಧರ್ಮ ಸ್ವೀಕರಿಸುವುದರಿಂದ ಅಸ್ಪೃಶ್ಯತೆ ನಿವಾರಣೆಯಾಗದೆಂದು ಪೇಜಾವರ ಶ್ರೀಯವರ ಸಮಜಾಯಿಷಿ! ತನ್ನದೈ ದಲಿತರು ಕ್ರಿಶ್ಚಿಯನ್, ಇಸ್ಲಾಮ್ ಧರ್ಮಗಳಿಗೆ ಮತಾಂತರವಾಗುವುದಕ್ಕಿಂತ ಬೌದ್ಧ ಧರ್ಮ ಸ್ವೀಕರಿಸುವುದನ್ನು ನಾನು ಹಿಂದೂ ಧರ್ಮ ಮತ್ತು ರಾಷ್ಟ್ರೀಯತೆಯ ದೃಷ್ಟಿಯಿಂದ ಸ್ವಾಗತಿಸುತ್ತೇನೆ ಎಂಬ ಅವರ ಹೇಳಿಕೆ!

ಈ ಮೊದಲೇ ಹೇಳಿದಂತೆ ವಾಸ್ತವಿಕವಾಗಿ ಮತಾಂತರವೆಂಬುದು ಈ ಕಾಲದ ಮಹಾ ಸಮಸ್ಯೆಯೇನೂ ಅಲ್ಲ. ಆದರೂ ಒಂದು ವರ್ಗವು ಅದನ್ನು ಮಹಾ ಸಮಸ್ಯೆಯಾಗಿ ಬಿಂಬಿಸಲು ಶತಾಯಗತಾಯ ಪ್ರಯತ್ನಿಸುತ್ತಿದೆ. ಮತಾಂತರವನ್ನು ಈ ವರ್ಗವು ಅದೆಷ್ಟು ದೊಡ್ಡ ಸಮಸ್ಯೆಯಾಗಿ ಪರಿಗಣಿಸುತ್ತಿದೆ ಎಂಬುದನ್ನು ನೋಡಿರಿ;

ಮಾರ್ಚ್ 7-20-2011ರ ದಿ ಸಂಡೆ

ಪಾಟೀಲರ ಪುತ್ರಿ ಶಾಲಿನಿ ಈಗ ತನ್ನ ಹೆಸರನ್ನು ಹಫ್ತಾ ಫಾತಿಮಾ ಎಂದು ಬದಲಾಯಿಸಿಕೊಂಡು ಇಸ್ಲಾಮ್ ಧರ್ಮಕ್ಕೆ ಸೇರುತ್ತಿದ್ದಾಳೆ. ಹಾಗೆ ಇಸ್ಲಾಮ್ ಧರ್ಮಕ್ಕೆ ಸೇರಲು ಕಾರಣವಾಗಿರುವ ಸಂಗತಿ ಯಾವುದು? ಇಷ್ಟಪಟ್ಟು ತಾನಾಗಿಯೇ ಇಸ್ಲಾಮ್ ಧರ್ಮವನ್ನು ಅಪ್ಪಿಕೊಂಡಳೆ? ಅಥವಾ ಇದರ ಹಿಂದೆ ಯಾರದಾದರೂ ಪ್ರಚೋದನೆ, ಒತ್ತಾಸೆ, ಪ್ರಲೋಭನೆ, ಬಲಾತ್ಕಾರ ಇತ್ಯೆ? ಈ ಬಗ್ಗೆ ಸಾರ್ವಜನಿಕರಿಗಾಗಲೀ, ಆಕೆಯ ತಂದೆ ತಾಯಿಗಳಿಗಾದರೂ ಮಾಹಿತಿ ಇದೆಯೋ ಇಲ್ಲವೋ ಇದು ಕೂಡಾ ಅನುಮಾನವೇ. (ಹೊಸದಿಗಂತ 11-04-2011)

ಇಂಡಿಯನ್ ಪತ್ರಿಕೆಯು ಪ್ರಕಟಿಸಿದ ಮತಾಂತರ: ಸಂಘಪರಿವಾರಕ್ಕೆ ಅನಿವಾರ್ಯವಾದ ಪ್ರತಿತಂತ್ರ ಎಂಬ ವಿಶೇಷ ವರದಿಯಲ್ಲಿ ಆರ್ ಎಸ್ ಎಸ್ ತನ್ನ ಧೈಯ ವಾಕ್ಯವನ್ನು ಬದಲಿಸಿಕೊಂಡದ್ದರ ಬಗ್ಗೆ ಬೆಳಕು ಚೆಲ್ಲುತ್ತಾ ಬರೆಯುತ್ತದೆ.

“ಈಗ್ಗೆ ಹದಿನೈದು ದಿನಗಳ ಹಿಂದೆ ನಡೆದ ಆರ್ಎಸ್ಎಸ್ ಪ್ರಭಾವಿತ ಮೇಳ ತನ್ನ ಧೈಯ ವಾಕ್ಯವನ್ನು ಬದಲಿಸಿಕೊಂಡಿತು: ‘ಮರಳಿ ಮನೆಗೆ ಬನ್ನಿ’ (ಹಿಂದೂ ಧರ್ಮಕ್ಕೆ ಮರಳಿರಿ) ಎಂದಿದ್ದ ಧೈಯ ವಾಕ್ಯವನ್ನು ‘ಹಿಂದುವಾಗಿಯೇ ಉಳಿಯಿರಿ’ (ಹಿಂದು ಧರ್ಮದಲ್ಲಿಯೇ ಇರಿ) ಎಂದು ಬದಲಿಸಲಾಯಿತು.

2006ರಲ್ಲಿ ಗುಜರಾತ್‌ನ ‘ದಂಗಾಸ್’ನಲ್ಲಿ ಶಬರಿ ಕುಂಭ ಉತ್ಸವ ನಡೆದಾಗ ಆರ್ಎಸ್ಎಸ್ ‘ಹಿಂದುತ್ವಕ್ಕೆ ಮರಳಿ’ ಎಂಬುದನ್ನು ತನ್ನ ಧೈಯೋಕ್ತಿಯಾಗಿ ಸ್ವೀಕರಿಸಿತ್ತು. ವಿಶ್ಲೇಷಕರ ಪ್ರಕಾರ ಈಗಿನ ಬದಲಾವಣೆ ಆರ್ಎಸ್ಎಸ್‌ನ ದ್ವಿಮುಖ ನೀತಿಯನ್ನು ಬಿಂಬಿಸುತ್ತದೆ; ಒಂದು, ಕಳೆಗುಂದುತ್ತಿರುವ ಮತಾಂತರ ವಿರೋಧಿ ನೀತಿಗೆ ಮತ್ತಷ್ಟು ಪುಷ್ಟಿ ನೀಡುವುದು ಮತ್ತು ಎರಡು, ತನ್ನ ಬಹಿರಂಗ ಮತಾಂತರ ವಿರೋಧಿ ನೀತಿಯನ್ನು ಬದಲಾಗುತ್ತಿರುವ ಕಾಲಕ್ಕೆ ಹೊಂದಿಕೆಯಾಗುವಂತೆ ಮರು ರೂಪಿಸುವುದು.”

ಏಪ್ರಿಲ್ 11, 2011ರ ಹೊಸ ದಿಗಂತ ಪತ್ರಿಕೆಯಲ್ಲಿ ನೇರ ನೋಟ ಎಂಬ ಅಂಕಣದಲ್ಲಿ ಮತಾಂತರವನ್ನು ವಿಮರ್ಶಿಸುತ್ತಾ ದು. ಗು. ಲಕ್ಷ್ಮಣ ಎಂಬವರು ಬರೆಯುತ್ತಾರೆ.

“ಪ್ರತಿನಿತ್ಯದಂತೆ ಮೊನ್ನೆ ಏಪ್ರಿಲ್ 4ರಂದು ವಿವಿಧ ಪತ್ರಿಕೆಗಳನ್ನು ತಿರುವಿ ಹಾಕಿ, ಆಸಕ್ತಿಕರ ಸುದ್ದಿಗಳನ್ನು ಓದುತ್ತಿದ್ದೆ. ಪತ್ರಿಕೆಗಳಲ್ಲಿ ಸುದ್ದಿ ಲೇಖನಗಳನ್ನಷ್ಟೇ ಓದದೆ ವರ್ಗೀಕೃತ ಜಾಹೀರಾತುಗಳು, ಇನ್ನಿತರ ಜಾಹೀರಾತುಗಳನ್ನು ನೋಡುವುದು ನನ್ನ ಹವ್ಯಾಸ. ಪ್ರಜಾವಾಣಿಯ ವರ್ಗೀಕೃತ ಜಾಹೀರಾತು ವಿಭಾಗದಲ್ಲಿ ಒಂದು ಚಿಕ್ಕ ಜಾಹೀರಾತು ನನ್ನ ಕುತೂಹಲವನ್ನು ಹೆಚ್ಚಿಸಿತು. ಆ ಜಾಹೀರಾತಿನಲ್ಲಿ ಇದ್ದಿದ್ದು ಇಷ್ಟು:

ರವಿಚಂದ್ರ ಪಾಟೀಲರ ಪುತ್ರಿಯಾದ ಶಾಲಿನಿ ಆರ್. ತನ್ನ ಹೆಸರನ್ನು ಹಫ್ಲಾ ಘಾತಿಮಾ ಎಂದು ಬದಲಾಯಿಸಿಕೊಂಡು ಇಸ್ಲಾಮ್ ಧರ್ಮವನ್ನು ಸ್ವೀಕರಿಸಿರುವುದಕ್ಕೆ ನೋಟರಿಯವರಿಂದ ಅಧಿಕೃತ ಮಾನ್ಯತೆ ದೊರಕಿದೆ ಎಂದು ಸಾರ್ವಜನಿಕರಿಗೆ ಮಾಹಿತಿ ನೀಡುವ ಜಾಹೀರಾತು ಇದು. ರವಿಚಂದ್ರ ಪಾಟೀಲ್ ಬಹುಷಃ ಉತ್ತರ ಕರ್ನಾಟಕದವರಾಗಿರಬಹುದು. ಪಾಟೀಲ್

ಎಂದರೆ ಬ್ರಾಹ್ಮಣ ಅಥವಾ ವೀರಶೈವ ಸಮುದಾಯಕ್ಕೆ ಸೇರಿದವರಾಗಿರುವುದು ನಿಶ್ಚಿತ. ಅಂತಹ ಪಾಟೀಲರ ಪುತ್ರಿ ಶಾಲಿನಿ ಈಗ ತನ್ನ ಹೆಸರನ್ನು ಹಫ್ಲಾ ಘಾತಿಮಾ ಎಂದು ಬದಲಾಯಿಸಿಕೊಂಡು ಇಸ್ಲಾಮ್ ಧರ್ಮಕ್ಕೆ ಸೇರುತ್ತಿದ್ದಾಳೆ. ಹಾಗೆ ಇಸ್ಲಾಮ್ ಧರ್ಮಕ್ಕೆ ಸೇರಲು ಕಾರಣವಾಗಿರುವ ಸಂಗತಿ ಯಾವುದು? ಇಷ್ಟಪಟ್ಟು ತಾನಾಗಿಯೇ ಇಸ್ಲಾಮ್ ಧರ್ಮವನ್ನು ಅಪ್ಪಿಕೊಂಡಳೆ? ಅಥವಾ ಇದರ ಹಿಂದೆ ಯಾರದಾದರೂ ಪ್ರಚೋದನೆ, ಒತ್ತಾಸೆ, ಪ್ರಲೋಭನೆ, ಬಲಾತ್ಕಾರ ಇತ್ಯೆ? ಈ ಬಗ್ಗೆ ಸಾರ್ವಜನಿಕರಿಗಾಗಲೀ, ಆಕೆಯ ತಂದೆ ತಾಯಿಗಳಿಗಾದರೂ ಮಾಹಿತಿ ಇದೆಯೋ ಇಲ್ಲವೋ ಇದು ಕೂಡಾ ಅನುಮಾನವೇ. ನೋಟರಿ ಮೂಲಕ ಅಧಿಕೃತವಾಗಿ ತನ್ನ ಹೆಸರನ್ನು ಮುಸ್ಲಿಂ ಆಗಿ ಬದಲಾಯಿಸಿ, ಇಸ್ಲಾಮ್ ಧರ್ಮವನ್ನು ಸ್ವೀಕರಿಸಿದ್ದೇನೆಂದು ಆಕೆಯೇ ಘೋಷಿಸಿಕೊಂಡಿರುವಾಗ ಇನ್ನು ತಂದೆ ತಾಯಿಗಳೂ ಈ ಬಗ್ಗೆ ತಕರಾರು ತೆಗೆಯುವಂತಿಲ್ಲ.

ಕಾನೂನು ಪ್ರಕಾರ ಇದೆಲ್ಲ ಸರಿಯಾಗಿರಬಹುದು. ಮೇಲ್ನೋಟಕ್ಕೆ ಇಲ್ಲಿ ಯಾವುದೇ ವಿಶೇಷ ಕಾಣಿಸದಿರಬಹುದು. ಆದರೆ ವಾಸ್ತವ ಬೇರೆಯೇ ಇರುತ್ತದೆ ಎಂಬುದನ್ನು ಅರಿಯಲು ವಿಶೇಷ ತಿಳುವಳಿಕೆ ಬೇಕಿಲ್ಲ. ರವಿಚಂದ್ರ ಪಾಟೀಲರ ಪುತ್ರಿ ಶಾಲಿನಿ ಖಂಡಿತ ತಾನಾಗಿಯೇ ಇಸ್ಲಾಮ್ ಧರ್ಮ ಸ್ವೀಕರಿಸಿರಲಾರಳು. ಆಕೆಯ ತಂದೆ ತಾಯಿ ಕೂಡಾ ಇದಕ್ಕೆ ಸಮ್ಮತಿಸಿರುವ ಸಾಧ್ಯತೆ ತೀರಾ ಕಡಿಮೆ. ಹಾಗಿದ್ದರೆ ಅಲ್ಲೊಂದು ಘಟನೆ ನಡೆದಿರಲೇಬೇಕು. ಅನಿವಾರ್ಯವಾಗಿ ಇಸ್ಲಾಂ ಧರ್ಮ ಸ್ವೀಕರಿಸಬೇಕಾದ ವಿದ್ಯಮಾನ ಸಂಭವಿಸಿರಲೇಬೇಕು. ಲವ್ ಜಿಹಾದ್‌ನಂತಹ ಬೆಳವಣಿಗೆಯೊಂದು ಆಗಿರಲೇಬೇಕು. ಲವ್ ಜಿಹಾದ್ ಅಲ್ಲದಿದ್ದರೂ ಅದೇ ತೆರನ ಇನ್ನೊಂದು ಸಂಗತಿ ಆಕೆಯನ್ನು ಇಸ್ಲಾಮ್ ಧರ್ಮಕ್ಕೆ ಸೇರುವಂತೆ ಪ್ರೇರೇಪಿಸಿರುವುದರಲ್ಲಿ ಅನುಮಾನವೇ ಇಲ್ಲ.”

ಲೇಖಕರು ಯಾವುದೋ ಒಂದು ವಿಶೇಷ ಬುದ್ಧಿಯಿಂದ ಮೂಡಿಬಂದ ಊಹೆ ಮತ್ತು ಅನುಮಾನಗಳನ್ನು ಮಾತ್ರ ಅವಲಂಬಿಸಿ ಓರ್ವ ಹಿಂದು ಹೆಣ್ಣಿನ ಇಸ್ಲಾಮ್ ಸ್ವೀಕಾರವನ್ನು ಒತ್ತಾಸೆ, ಆಮಿಷ, ಬಲಾತ್ಕಾರ, ಸ್ವೀಕರಿಸಬೇಕಾದ ಅನಿವಾರ್ಯತೆ ಉಂಟಾಗಿರಬಹುದೆಂದು ಸ್ವಯಂ ಕಲ್ಪಿಸಿಕೊಂಡು ಆ ಬಳಿಕ ಇಲ್ಲಿ ಬಲಾತ್ಕಾರವಾಗಿ ಮತಾಂತರವಾಗುತ್ತಿದೆಯೆಂದು ಹುಯಿಲೆಬ್ಬಿಸಿ ಅದನ್ನು ಘೋರ ಗಂಡಾಂತರವೆಂದು ಚಿತ್ರೀಕರಿಸುವ ಬದಲಿಗೆ ಮಾನ್ಯ ಲೇಖಕರು ಮತಾಂತರದ ಬಗ್ಗೆ ಇಸ್ಲಾಮಿನ ನಿಲುವೇನೆಂಬುದನ್ನು ಅರಿತುಕೊಳ್ಳಲು ಪ್ರಯತ್ನಿಸಬೇಕಿತ್ತು. ಕನಿಷ್ಠ ಪಕ್ಷ ಶಾಲಿನಿ ಇಸ್ಲಾಮ್ ಸ್ವೀಕರಿಸಿದ್ದೇಕೆ ಎಂಬ

ಬಗ್ಗೆ ಖಚಿತ ಮಾಹಿತಿಯನ್ನಾದರೂ ಪಡೆಯಬೇಕಿತ್ತು. ಶಾಲಿನಿ ಮಾಡಿದ್ದು ಕಾನೂನು ಪ್ರಕಾರ ಸರಿಯೆಂದೂ ಇನ್ನು ಅವಳ ತಂದೆತಾಯಿಗಳೂ ಕೂಡಾ ತಕರಾರು ತೆಗೆಯುವಂತಿಲ್ಲವೆಂದು ಬರೆಯುವ ಲೇಖಕರು ತಾವೇಕೆ ಆ ಕುರಿತು ತಗಾದೆ ಎತ್ತಬೇಕೆಂದು ಚಿಂತಿಸುವುದಿಲ್ಲವೇಕೆ? ಇಸ್ಲಾಮನ್ನು ಸ್ವೀಕರಿಸುವವರೆಲ್ಲರೂ ಆಮಿಷ, ಒತ್ತಾಸೆ, ಪ್ರಚೋದನೆ, ಬಲಾತ್ಕಾರದಿಂದ ಮಾತ್ರ ಸ್ವೀಕರಿಸುತ್ತಾರೆ ಎಂಬ ಶೈಲಿಯಲ್ಲಿ ಪರೋಕ್ಷವಾಗಿ ಬರೆಯುವ ಲೇಖಕರು ಜಾಗತಿಕ ಮಟ್ಟದಲ್ಲಿ ಇಸ್ಲಾಮ್ ಸ್ವೀಕರಿಸಿದ ಖ್ಯಾತ ಪಾಪ್ ಗಾಯಕ ಯೂಸುಫ್ ಇಸ್ಲಾಮ್, ಯೂಸುಫ್ ಎಸ್ಸೆಸ್, ಇತ್ತೀಚೆಗೆ ಇಸ್ಲಾಮ್ ಸ್ವೀಕರಿಸಿದ ಟೋನಿ ಬ್ಲೇರ್ ನಾದಿನಿ, ಪತ್ರಕರ್ತೆ ಇವಾನ್ ರಿಡ್ಲಿ, ಕೇರಳದ ಖ್ಯಾತ ಕವಯಿತ್ರಿಯೂ, ಸಾಹಿತಿಯೂ ಆದ ಮಾಧವಿಕುಟ್ಟಿ ಅಲಿಯಾಸ್ ಕಮಲಾ ಸುರಯ್ಯಾ ಇವರೆಲ್ಲರೂ ಯಾವ ಆಮಿಷಕ್ಕೆ ಅಥವಾ ಯಾರ ಬಲಾತ್ಕಾರಕ್ಕೆ ಮಣಿದು ಇಸ್ಲಾಮ್ ಸ್ವೀಕರಿಸಿಕೊಂಡರು ಎಂದು ತಿಳಿಸುವರೇ?

ಶಾಲಿನಿಯು ಖಂಡಿತವಾಗಿಯೂ ತಾನಾಗಿಯೇ ಇಸ್ಲಾಮ್ ಧರ್ಮವನ್ನು ಸ್ವೀಕರಿಸಿರಲಾರಳು ಎಂದು ಖಡಾ ಖಂಡಿತವಾಗಿ ಹೇಳುವ ದು. ಗು. ಲಕ್ಷ್ಮಣರು ಯೂರೋಪಿನಲ್ಲಿ ಇಸ್ಲಾಮ್ ಸ್ವೀಕರಿಸುತ್ತಿರುವ ಪ್ರತಿ ಐವರಲ್ಲಿ ನಾಲ್ವರು ಮಹಿಳೆಯರೆಂಬುದನ್ನು ಅಲ್ಲಿನ ಇಸ್ಲಾಮ್ ವಿಮರ್ಶಕರೇ ಒಪ್ಪಿಕೊಳ್ಳುವಾಗ ಅಲ್ಲಿ ಯಾವ ರೀತಿಯ ಆಮಿಷ, ಬಲಾತ್ಕಾರಗಳು ನಡೆಯುತ್ತಿದೆಯೆಂಬುದನ್ನು ಕೂಡ ವಿವರಿಸಿಕೊಡುವರೇ?

ಲೇಖಕರು ಮತಾಂತರವು ಮಹಾ ಗಂಡಾಂತರವನ್ನು ಒಡ್ಡುತ್ತಿದೆಯೆಂದೂ ಆದ್ದರಿಂದಲೇ ಮತಾಂತರವನ್ನು ನಿಷೇಧಿಸಬೇಕೆಂದೂ ಕರೆ ನೀಡುತ್ತಾ ತಮ್ಮ ಲೇಖನವನ್ನು ಕೊನೆಗೊಳಿಸುವುದು ಹೀಗೆ;

“ಮತಾಂತರ ನಿಷೇಧ ಕಾಯ್ದೆ ಜಾರಿಗೊಳಿಸಿದಾಕ್ಷಣ ಬಲಾತ್ಕಾರದ ಮತಾಂತರಕ್ಕೆ ಅಂತ್ಯ ಹಾಡಬಹುದೆಂಬ ಭ್ರಮೆ ಯಾರಿಗೂ ಇಲ್ಲ. ಸರ್ಕಾರ ಚಾಪೆ ಕೆಳಗೆ ತೂರಿದರೆ ಮತಾಂತರ ಚಟುವಟಿಕೆಯ ಹಿಂದಿರುವವರು ರಂಗೋಲಿ ಕೆಳಗೆ ತೂರಿ ತಮ್ಮ ಬೇಳೆ ಬೇಯಿಸಿಕೊಳ್ಳದೆ ಇರಲಾರರು. ಆದರೂ ಕಾಯ್ದೆಯೊಂದು ಇದ್ದಾಗ ಅಷ್ಟರಮಟ್ಟಿಗೆ ಬಲಾತ್ಕಾರದ ಮತಾಂತರಕ್ಕೆ ಕಡಿವಾಣ ಹಾಕಲು ಸಾಧ್ಯ. ಆಸೆ ಆಮಿಷಗಳಿಗೆ ಒಳಗಾಗಿ ಬಲಾತ್ಕಾರವಾಗಿ ಮತಾಂತರಗೊಳ್ಳುವ ಪ್ರಮಾಣವೂ ಕಡಿಮೆಯಾಗಬಹುದು ಎಂಬ ನಂಬಿಕೆ ಹಲವರದು.”

ಇನ್ನು ಇಸ್ಲಾಮಿನ ಮಟ್ಟಿಗೆ ಅಥವಾ ಮುಸ್ಲಿಮರ ಮಟ್ಟಿಗೆ ಬಲಾತ್ಕಾರದ ಮತಾಂತರ ಅಥವಾ ಆಮಿಷದ

ಮತಾಂತರ ನಿಷೇಧ ಕಾನೂನಿನ ಯಾವುದೇ ಅಗತ್ಯವಿಲ್ಲ. ಯಾಕೆಂದರೆ ಇಸ್ಲಾಮ್ ಬಲಾತ್ಕಾರ ಅಥವಾ ಆಮಿಷದ ಮತಾಂತರವನ್ನೂ ಅಂಗೀಕರಿಸುವುದೇ ಇಲ್ಲ. ಇಸ್ಲಾಮ್ ತನ್ನ ಅನುಯಾಯಿಗಳಿಗೆ ಇತರರನ್ನು ತಮ್ಮ ಧರ್ಮಕ್ಕೆ ಮತಾಂತರಗೊಳಿಸಿ ಎಂದು ಕರೆ ನೀಡುವುದೇ ಇಲ್ಲ. ಆದ್ದರಿಂದಲೇ ಲೇಖಕರು ಮತ್ತು ಲೇಖಕರಂತೆ ‘ವಿಶೇಷ’ ತಿಳುವಳಿಕೆ ಇರುವವರು ಮತಾಂತರದ ಕುರಿತು ಇಸ್ಲಾಮ್ ಏನೆನ್ನುತ್ತದೆ ಎಂಬುದರ ಬಗ್ಗೆ ಒಂದು ನಿಷ್ಪಕ್ಷಪಾತಿ ಅಧ್ಯಯನವನ್ನು ನಡೆಸುವುದು ಸತ್ಯವನ್ನು ತಿಳಿದುಕೊಳ್ಳಲು ಸಹಕಾರಿಯಾದೀತು.

ವಾಸ್ತವಿಕವಾಗಿ ಭಾರತೀಯ ಸಂವಿಧಾನವು ಪ್ರತಿಯೋರ್ವ ಪ್ರಜೆಗೂ ತನಗಿಷ್ಟವಿರುವ ಧರ್ಮವನ್ನು ಸ್ವೀಕರಿಸುವ ಮತ್ತು ತನಗಿಷ್ಟವಿಲ್ಲದ ಧರ್ಮವನ್ನು ತೊರೆಯುವ ಹಕ್ಕನ್ನು ಮತ್ತು ಸ್ವಾತಂತ್ರ್ಯವನ್ನು ನೀಡುತ್ತದೆ. [ಆದರೆ ಇಸ್ಲಾಮ್ ಈ ಸ್ವಾತಂತ್ರ್ಯವನ್ನು 14 ಶತಮಾನಗಳ ಹಿಂದೆಯೇ ಮನುಷ್ಯರಿಗೆ ನೀಡಿದೆ. “ಹೇಳು! ಸತ್ಯವು ನಿಮ್ಮ ಪ್ರಭುವಿನ ಕಡೆಯಿಂದ ಬಂದುದಾಗಿದೆ. ಆದ್ದರಿಂದ ಇಷ್ಟವಿದ್ದವರು ಸ್ವೀಕರಿಸಲಿ. ಇಷ್ಟವಿದ್ದವರು ನಿರಾಕರಿಸಲಿ. ಅಕ್ರಮಿಗಳಿಗೆ ನಾವು ನರಕಾಗ್ನಿಯನ್ನು ಸಿದ್ಧಪಡಿಸಿಟ್ಟಿರುವೆವು.” (18/29)] ಅದನ್ನೇ ಮತಾಂತರ ಎನ್ನುವುದಾದರೆ ಭಾರತೀಯ ಸಂವಿಧಾನವು ಅದನ್ನು ಅಂಗೀಕರಿಸಿದೆ ಎಂದು ಈ ದೇಶದ ಕಾನೂನನ್ನು ಅಂಗೀಕರಿಸುವ, ಇದರ ಸಂವಿಧಾನವನ್ನು ಗೌರವಿಸುವ ಪ್ರತಿಯೊಬ್ಬರೂ ಒಪ್ಪಲೇಬೇಕಾಗಿದೆ. ಆದ್ದರಿಂದ ಯಾರಾದರೂ ಮತಾಂತರವನ್ನು ವಿರೋಧಿಸುತ್ತಾರೆಂದಾದರೆ ಅವರು ಈ ದೇಶದ ಸಂವಿಧಾನವನ್ನು, ಕಾನೂನನ್ನು ವಿರೋಧಿಸುತ್ತಾರೆಂದೇ ಭಾವಿಸಬೇಕಾಗಿದೆ. ಆದ್ದರಿಂದ ಈ ದೇಶದ ಸಂವಿಧಾನಕ್ಕೆ ಬದ್ಧವಾಗಿ ಕಾನೂನನ್ನು ಉಲ್ಲಂಘಿಸದೆ ಜೀವಿಸುವ ಯಾರಿಗೂ ಮತಾಂತರವನ್ನು ವಿರೋಧಿಸಲು ಸಾಧ್ಯವಾಗದು.

ವಾಸ್ತವಿಕವಾಗಿ ‘ಮತಾಂತರ’ ಎಂಬುದು ಕೇವಲ ಹೆಸರಿನ ಬದಲಾವಣೆಯಲ್ಲ. ಅದು ಒಂದು ಸಿದ್ಧಾಂತದ ಬದಲಾವಣೆಯಾಗಿದೆ. ಇನ್ನೊಂದು ಆದರ್ಶದ ಅಂಗೀಕಾರವಾಗಿದೆ. ಅದೊಂದು ಜೀವನದ ಮಾರ್ಪಾಡಾಗಿದೆ. ಅಂದರೆ ತಾನು ಇಂದಿನ ತನಕ ನಂಬಿಕೊಂಡು ಬಂದಿರುವ ಸಿದ್ಧಾಂತವು ಸಂಪೂರ್ಣವಾಗಿ ಸರಿಯಲ್ಲವೆಂದೂ ಅದು ಪರಿಪೂರ್ಣ ಸತ್ಯವಲ್ಲವೆಂದೂ ಒಪ್ಪಿಕೊಳ್ಳುವುದಾಗಿದೆ. ಮತ್ತು ತಾನು ಸ್ವೀಕರಿಸಿಕೊಳ್ಳುತ್ತಿರುವ ಧರ್ಮ ಮಾತ್ರವೇ ಸರಿ ಎಂಬ ದೃಢ ನಂಬಿಕೆಯಾಗಿದೆ. ಇದು ಕೇವಲ ಹೆಸರಿನ ಬದಲಾವಣೆಯಿಂದ ಅಥವಾ

ಕೇವಲ ಕರ್ಮಾನುಷ್ಠಾನಗಳ ಮಾರ್ಪಾಡಿನಿಂದ ಉಂಟಾಗುವಂತದ್ದಲ್ಲ. ಅದು ಪರಿಪೂರ್ಣ ಮನಃಪರಿವರ್ತನೆಯಾಗಿದೆ.

ಒಬ್ಬ ಮನುಷ್ಯನು ತಾನು ಹಲವಾರು ವರ್ಷಗಳಿಂದ ನೆಟ್ಟು ಬೆಳೆಸಿದ ಮರವು ಬರಡು ಎಂದು ಖಚಿತವಾದಾಗ ಏನು ಮಾಡಬೇಕು? ತನ್ನ ಪರಿಶ್ರಮವು ವ್ಯರ್ಥವಾಗುವುದೆಂದು ಅದೇ ಮರಕ್ಕೆ ಜೋತುಬೀಳಬೇಕೇ? ಅಥವಾ ಫಲ ನೀಡುವ ಹೊಸ ಬೀಜವೊಂದನ್ನು ಅರಸಬೇಕೇ?

ಮನಃಪರಿವರ್ತನೆಯ ಮೂಲಕ ಉಂಟಾಗುವ ಬದಲಾವಣೆಯೇ ನೈಜ ಮತಾಂತರವೆನಿಸುತ್ತದೆ. ಆಮಿಷ, ಬಲಾತ್ಕಾರಗಳ ಮೂಲಕ ಸಂಭವಿಸಬಹುದಾದ ಯಾವುದೇ ಮತಾಂತರವು ನೈಜ ಮತಾಂತರವೆನಿಸಲಾರದು. ಅದನ್ನು ಯಾವುದೇ ಧರ್ಮವೂ ಒಪ್ಪಲಾರದು. ಮಾತ್ರವಲ್ಲ ಅದು ಕಾನೂನು ವಿರುದ್ಧವೂ ಆದೀತು.

ಧರ್ಮವೆಂಬುದು ನಂಬಿಕೆಯ ಪ್ರಶ್ನೆಯೆಂದು ಆರ್‌ಎಸ್‌ಎಸ್‌ನ 'ಧರ್ಮ ಜಾಗರಣ' ಶಾಖೆಯ ಶರದ್ ಧೋರೆಯವರ ಹೇಳಿಕೆಯನ್ನು ದ ಸಂಡೆ ಇಂಡಿಯನ್ ಈ ರೀತಿ ಉಲ್ಲೇಖಿಸುತ್ತದೆ.

“ಇದು ನಂಬಿಕೆಯ ಮೇಲೆ ಅವಲಂಬಿತವಾದ ವಿಷಯ. ಮತಾಂತರವನ್ನು ನಿಜಕ್ಕೂ ತಡೆಯುವುದಕ್ಕೆ ನಮಗೆ ಮನಸ್ಸಿದ್ದರೆ ಮೊದಲು ಹಿಂದೂ ಧರ್ಮದ ಮೇಲೆ ಜನರಿಗಿರುವ ಶೃದ್ಧಿಯನ್ನು ಬಲಪಡಿಸಬೇಕಿದೆ.” (ಮಾರ್ಚ್ 2011)

ಧರ್ಮದ ಮೇಲಿರುವ ನಂಬಿಕೆಯನ್ನು ಕಳೆದುಕೊಂಡ ಓರ್ವ ವ್ಯಕ್ತಿ ಯಾವುದೇ ಧರ್ಮದಲ್ಲಾದರೂ ಕೇವಲ ನಾಮ ಮಾತ್ರಕ್ಕೆ ಉಳಿದುಕೊಂಡಲ್ಲಿ ಆ ಧರ್ಮಕ್ಕೆ ಅವನು ಹಾನಿಯ ಹೊರತು ಇನ್ನೇನನ್ನು ತಾನೇ ಒದಗಿಸಬಲ್ಲನು?

ಮನುಷ್ಯ ಜೀವನದ ಸರ್ವ ರಂಗಗಳಿಗೂ ಸೂಕ್ತ ಮಾರ್ಗದರ್ಶನವನ್ನು ನೀಡುವ ಧರ್ಮವಾದ ಇಸ್ಲಾಮ್ ಮತಾಂತರದ ಕುರಿತು ಕೂಡಾ ಸ್ಪಷ್ಟ ಹಾಗೂ ಸರ್ವ ರೀತಿಗಳಲ್ಲೂ ಪ್ರಮಾದಮುಕ್ತವಾದ ನಿಲುವನ್ನೇ ಹೊಂದಿದೆ.

ಈ ಮೊದಲೇ ಸ್ಪಷ್ಟಪಡಿಸಲಾದಂತೆ ವಾಸ್ತವಿಕವಾಗಿ ಇಸ್ಲಾಮ್ ಎಲ್ಲೂ ಕೂಡ ತನ್ನ ಧರ್ಮಾನುಯಾಯಿಗಳಿಗೆ ಇತರರನ್ನು ತನ್ನ ಧರ್ಮಕ್ಕೆ ಮತಾಂತರಗೊಳಿಸುವಂತೆ ಕರೆ ನೀಡುವುದಿಲ್ಲ. ಬದಲಾಗಿ ಈ ಸತ್ಯ ಸಂದೇಶವನ್ನು ಎಲ್ಲರಿಗೂ ತಲುಪಿಸಿ ಎಂದಷ್ಟೇ ಕರೆನೀಡುತ್ತದೆ. ಮಾತ್ರವಲ್ಲ, ಸರ್ವ ರೀತಿಯ ಆಮಿಷ, ಬಲಾತ್ಕಾರಗಳನ್ನು ಅದು ನಿರಾಕರಿಸುತ್ತದೆ.

ಅಲ್ಲಾಹನು ತನ್ನ 'ಆದರಣೀಯ ಕುರ್‌ಆನ್'ನಲ್ಲಿ

ಹೇಳಿದ್ದಾನೆ:

“ಪ್ರವಾದಿವರ್ಯರೇ! ನೀವು ಉಪದೇಶಿಸಿರಿ. ನೀವು ಓರ್ವ ಉಪದೇಶಕರು ಮಾತ್ರ, ನೀವು ಅವರ ಮೇಲೆ ಅಧಿಕಾರ ಪ್ರಯೋಗಿಸಬೇಕಾದವರಲ್ಲ.” (88/21)

“ಹೇಳು! ಸತ್ಯವು ನಿಮ್ಮ ಪ್ರಭುವಿನ ಕಡೆಯಿಂದ ಬಂದುದಾಗಿದೆ. ಆದ್ದರಿಂದ ಇಷ್ಟವಿದ್ದವರು ಸ್ವೀಕರಿಸಲಿ. ಇಷ್ಟವಿದ್ದವರು ನಿರಾಕರಿಸಲಿ. ಅಕ್ರಮಿಗಳಿಗೆ ನಾವು ನರಕಾಗ್ನಿಯನ್ನು ಸಿದ್ಧಪಡಿಸಿಟ್ಟಿರುವೆವು.” (18/29)

“ಇನ್ನು ಅವರು ವಿಮುಖರಾಗುವುದಾದರೆ (ಪ್ರವಾದಿಯವರೇ) ನಿಮ್ಮನ್ನು ನಾವು ಅವರ ಕಾವಲುಗಾರರನ್ನಾಗಿ ನೇಮಿಸಿಲ್ಲ. ನಿಮ್ಮ ಮೇಲೆ ಪ್ರಚಾರ ಬಾಧ್ಯತೆ ಮಾತ್ರವಿದೆ.” (42/48)

“ಧರ್ಮದ ವಿಷಯದಲ್ಲಿ ಬಲಾತ್ಕಾರವೇ ಇಲ್ಲ. ಸನ್ಮಾರ್ಗವು ದುರ್ಮಾರ್ಗದಿಂದ ಸ್ಪಷ್ಟವಾಗಿ ಬೇರ್ಪಡಿಸಲ್ಪಟ್ಟಿದೆ.” (2/256)

“ನಿನ್ನ ಪ್ರಭುವು ಇಚ್ಛಿಸುತ್ತಿದ್ದರೆ ಭೂಮುಖದಲ್ಲಿರುವವರೆಲ್ಲರೂ ವಿಶ್ವಾಸ ಕೈಗೊಳ್ಳುತ್ತಿದ್ದರು. ಹೀಗಿರುತ್ತಾ ಜನರನ್ನು ಸತ್ಯವಿಶ್ವಾಸಿಗಳಾಗುವಂತೆ ನೀನು ಅವರನ್ನು ಒತ್ತಾಯಿಸುವೆಯಾ?” (10/99)

ಈ ಮೇಲೆ ನೀಡಿದ ಆದರಣೀಯ ಕುರ್‌ಆನ್‌ನ ಸೂಕ್ತಗಳೆಲ್ಲವೂ ಇಸ್ಲಾಮ್ ಕಲಿಸುವ ಸಂದೇಶಪ್ರಚಾರದ ಸುಸ್ಪಷ್ಟ ಮಾದರಿಗಳಾಗಿವೆ. ಅದು ಎಲ್ಲೂ ಕೂಡಾ ಜನರನ್ನು ಮತಾಂತರಿಸುವಂತೆ ತನ್ನ ಅನುಯಾಯಿಗಳಿಗೆ ಕರೆ ನೀಡುವುದಿಲ್ಲ. ಆದರೆ ಈ ಸಂದೇಶವನ್ನು ಎಲ್ಲರಿಗೂ ತಲುಪಿಸುವಂತೆ ಅದು ತನ್ನ ಅನುಯಾಯಿಗಳಿಗೆ ಆಜ್ಞಾಪಿಸುತ್ತದೆ. ಆಮಿಷ, ಬಲಾತ್ಕಾರ ಒತ್ತಾಯಗಳನ್ನು ಅದು ಸರ್ವಥಾ ಖಂಡಿಸುತ್ತದೆ. ಇನ್ನು ಈ ಸಂದೇಶವು ಯಾರಿಗಾದರೂ ತಲುಪಿದಾಗ ಅದನ್ನವನು ಸತ್ಯವೆಂದು ಮನಗಂಡರೆ ಅದನ್ನು ಸ್ವೀಕರಿಸುವ ಹಕ್ಕು ಖಂಡಿತವಾಗಿಯೂ ಅವನಿಗಿದೆ. ಅದನ್ನು ತಡೆಯುವುದು ಮಾನವನ ಅಭಿವ್ಯಕ್ತಿ ಸ್ವಾತಂತ್ರ್ಯದ ವಿರುದ್ಧ ನಡೆಸುವ ಅತಿಕ್ರಮಣವಾಗಿದೆ. ನಮ್ಮ ದೇಶವು ನೀಡಿದ ಮೂಲಭೂತ ಹಕ್ಕಿನ ನಿರಾಕರಣೆಯಾಗಿದೆ. ಮಾನವ ಪ್ರೇಮಿಗಳಾರೂ ಅದನ್ನು ಒಪ್ಪಲಾರರು.

ಇಸ್ಲಾಮ್ ಕರೆ ನೀಡಿದ ಈ ಸಂದೇಶ ಪ್ರಚಾರವೆಂಬ ಕಾರ್ಯವನ್ನು ಮುಸ್ಲಿಮರು ಅಲ್ಪಮಟ್ಟಿಗೆ ಇಲ್ಲಿ ನಿರ್ವಹಿಸುತ್ತಿದ್ದಾರೆ. ಅದಕ್ಕೆ ನಮ್ಮ ದೇಶದ ಕಾನೂನು ಸಮ್ಮತಿ ನೀಡಿದೆ. ಅದನ್ನು ನಮ್ಮ ದೇಶದ ಸಂವಿಧಾನವು ಅಂಗೀಕರಿಸಿದೆ. ತಾವು ನಂಬಿಕೊಂಡು ಬಂದಿರುವ

ಸಿದ್ಧಾಂತದ, ಧರ್ಮ ಪ್ರಚಾರದ ಹಕ್ಕನ್ನು ನಮ್ಮ ದೇಶವು ಇಲ್ಲಿನ ಪ್ರತಿಯೊಬ್ಬ ಪ್ರಜೆಗೂ ನೀಡಿದೆ. ಆದ್ದರಿಂದಲೇ ಇಲ್ಲಿ ಧಾರ್ಮಿಕ ನಾಯಕರೆಂದು ಗುರುತಿಸಲ್ಪಡುವ ಪ್ರತಿಯೊಬ್ಬರೂ ತಾವು ಸತ್ಯವೆಂದು ನಂಬಿರುವ ಸಿದ್ಧಾಂತವನ್ನು ಇತರರಿಗೆ ತಲುಪಿಸಲು ಪ್ರಯತ್ನಿಸುತ್ತಿದ್ದಾರೆ.

ಭಾರತಾದ್ಯಂತ ಕಾರ್ಯಾಚರಿಸುತ್ತಿರುವ ಆರ್ಯ ಸಮಾಜ, ಬ್ರಹ್ಮಕುಮಾರಿ ಪಂಥ, ಅದೇ ರೀತಿ ಬೆಂಗಳೂರನ್ನು ಕೇಂದ್ರವಾಗಿಟ್ಟು ಕೊಂಡು ಅರ್ಟ್ ಆಫ್ ಲಿವಿಂಗ್ (ಜೀವನ ಕಲೆ) ಎಂಬ ಹೆಸರಿನಲ್ಲಿ ಕಾರ್ಯಾಚರಿಸುತ್ತಿರುವ ಶ್ರೀ ಶ್ರೀ ರವಿಶಂಕರ್, 'ಸಬ್ಬಾ ಮಾಲಿಕ್ ಏಕ್' ಎಂಬ ತತ್ವವನ್ನು ಬೋಧಿಸುತ್ತಿದ್ದ ಇತ್ತೀಚೆಗೆ ನಿಧನರಾದ ಸತ್ಯ ಸಾಯಿಬಾಬ, ಕೇರಳದಲ್ಲಿ ಕಾರ್ಯಾಚರಣೆ ಗೈಯುತ್ತಿರುವ 'ಅಮ್ಮ' ಎಂದೇ ಪ್ರಸಿದ್ಧಿ ಪಡೆದಿರುವ ಶ್ರೀ ಮಾತಾ ಅಮೃತಾನಂದಮಯಿ, ದೇಶಾದ್ಯಂತ ಕಾರ್ಯಾಚರಣೆಗೈಯುತ್ತಿರುವ ಕ್ರೈಸ್ತ ಮಿಷನರಿಗಳು ನಮ್ಮ ದೇಶವು ನೀಡಿರುವ ಧಾರ್ಮಿಕ ಸ್ವಾತಂತ್ರ್ಯದ ಕೆಲವೊಂದು ಉದಾಹರಣೆಗಳು ಮಾತ್ರ.

ಈ ಮೇಲೆ ಹೆಸರಿಸಿದ ಮುಸ್ಲಿಮೇತರ ವ್ಯಕ್ತಿ ಅಥವಾ ಅವರು ಬೋಧಿಸುತ್ತಿರುವ ತತ್ವವನ್ನು ಮುಸ್ಲಿಮರ ಪೈಕಿ ಯಾರಾದರೂ ಸ್ವೀಕರಿಸಿಕೊಂಡರೆ ಅದು ಮುಸ್ಲಿಮ್ ಧರ್ಮಾನುಯಾಯಿಗಳ ಹೃದಯ ವೈಶಾಲ್ಯತೆಗೆ ಸಾಕ್ಷಿಯೆಂದೂ, ಸೌಹಾರ್ದತೆಯ ಅನುಪಮ ಮಾದರಿಯೆಂದೂ ಘೋಷಿಸಿ ವ್ಯಾಪಕ ಬೆಂಬಲವನ್ನೂ ವ್ಯಕ್ತಪಡಿಸುವ ಮಾಧ್ಯಮಗಳು ಅದೇ ವೇಳೆ ಇತರ

ಧರ್ಮೀಯರು ಇಸ್ಲಾಮನ್ನು ಸ್ವೀಕರಿಸಿಕೊಂಡ ಮಾತ್ರಕ್ಕೆ ಅದು ಬಲಾತ್ಕಾರದ ಮತಾಂತರವೆಂದೂ ಆಮಿಷದ ಮತಾಂತರವೆಂದೂ ತಿಳಿದುಕೊಳ್ಳುವ ವಿಶೇಷ ಬುದ್ಧಿಯ ಬಗ್ಗೆ ಪರಿತಾಪವನ್ನಲ್ಲದೆ ಇನ್ನೇನನ್ನು ತಾನೇ ವ್ಯಕ್ತಪಡಿಸಲು ಸಾಧ್ಯ?

ದೇವನಿಲ್ಲವೆಂದೂ, ಧರ್ಮಗಳೆಲ್ಲವೂ ಮಾನವ ನಿರ್ಮಿತವೆಂದೂ, ಅವುಗಳಾವೂ ಮಾನವನ ಒಳಿತಿಗೆ ಪ್ರೇರಕವಾಗಲಾರವೆಂದೂ, ಧರ್ಮಗಳ ನಾಶವೇ ಮಾನವೋನ್ನತಿಯ ಏಕಮಾರ್ಗವೆಂದೂ ನಂಬುವ, ವಾದಿಸುವ ನಾಸ್ತಿಕವಾದಿಗಳಿಗೆ ಕೂಡ ಅವರು ನಂಬುವ ಸಿದ್ಧಾಂತವನ್ನು ಇನ್ನಿತರರಿಗೆ ತಲುಪಿಸುವ ಹಕ್ಕನ್ನು ಭಾರತೀಯ ಸಂವಿಧಾನವು ನೀಡಿದೆ. ಯಾರಾದರೂ ತಮ್ಮ ಧರ್ಮದ ಸಂದೇಶ ಪ್ರಚಾರವನ್ನು ಗೈಯುತ್ತಾರೆಂದಾದರೆ ಅದು ಇಲ್ಲಿನ ಕಾನೂನಿನ ಸದ್ಭಳಕೆಯಾಗಿದೆ.

ಇನ್ನು ಆಮಿಷ ಅಥವಾ ಬಲಾತ್ಕಾರದ ಮತಾಂತರದ ಕಾರ್ಯದಲ್ಲಿ ಯಾರಾದರೂ ತೊಡಗಿದ್ದರೆ ಅದು ಅಕ್ಷಮ್ಯ ಅಪರಾಧವೆಂಬುದರಲ್ಲಿ ಎರಡು ಮಾತಿಲ್ಲ. ಆದರೆ ಕೇವಲ ಲೌಕಿಕ ಆಮಿಷಗಳಿಗೆ ಬಲಿಯಾಗಿ ತಮ್ಮ ಧರ್ಮವನ್ನು ತೊರೆಯಲು ಹೇಸದ ಜನರು ಯಾವುದೇ ಧರ್ಮದ ಅನುಯಾಯಿಗಳಾಗಿದ್ದರೂ ಅವರನ್ನು ಮತಾಂತರವಾಗದಂತೆ ಹಿಡಿದಿಟ್ಟುಕೊಳ್ಳುವ ಜರೂರತ್ತಾದರೂ ಏನು? ಅಲ್ಲವೇ? ■

(5ನೇ ಪುಟದಿಂದ)

ಭರವಸೆ

ಕಾಲ ಹಸಿವೆಯಿಂದಿದ್ದು ಬಳಿಕ ಒಂದಿಷ್ಟು ಆಹಾರ ದೊರೆತಾಗಲೂ ಅದನ್ನು ಇತರರೊಂದಿಗೆ ಹಂಚಿ ತಿನ್ನುವಷ್ಟು ಉದಾರ ಮನಸ್ಸನ್ನು ಅವರು ಹೊಂದಿದ್ದರು.

ಆದರೆ ಆಹಾರ ದೊರೆಯದೆ ಒಂದು ದಿನವಾದರೂ ಹಸಿವೆಯಿಂದ ಮಲಗಬೇಕಾದ ಸನ್ನಿವೇಶ ನಮ್ಮ ಜೀವನದಲ್ಲಿ ಒಂದೇ ಒಂದು ಬಾರಿ ಕೂಡ ಬಂದಿರದಿದ್ದರೂ ನಾವು ಆಹಾರದ ಕುರಿತು ಚಿಂತಿತರಾಗಿದ್ದೇವೆ. ಜನಸಂಖ್ಯೆ ಏರಿದರೆ ಆಹಾರೋತ್ಪನ್ನಗಳು ಬರಿದಾಗಿ ಜನರು ಹಸಿವೆಯಿಂದ ಸಾಯಬೇಕಾಗಿ

ಬರಬಹುದು ಎಂಬ ಮತಿಗೆಟ್ಟ ಸಮಾಜ ವಾದವನ್ನು ಸತ್ಯವೆಂದೇ ನಂಬಿ ಗರ್ಭನಿರೋಧಕಗಳನ್ನು ಬಳಸಿ ನಮ್ಮ ಸಂತಾನವನ್ನು ನಾವು ನಮ್ಮ ಕೈಯಾರೆ ನಾಶ ಮಾಡುತ್ತಿದ್ದೇವೆ.

ಆದರೆ ಹಕ್ಕಿಗಳೂ ಸೇರಿದಂತೆ ಮನುಷ್ಯನ ಹೊರತಾಗಿರುವ ಯಾವುದೇ ಜೀವವರ್ಗವೂ ಆಹಾರ ದೊರೆಯಲಾರದೆಂದು ಭಯಪಟ್ಟು ಸಂತಾನಹರಣ ಮಾಡುತ್ತಿಲ್ಲ. ಯಾ-ಕೆಂದರೆ ಅವು ಅಲ್ಲಾಹನಲ್ಲಿ ತವಕ್ಕುಳ್ ಮಾಡಬೇಕಾದ ರೀತಿಯಲ್ಲಿ ತವಕ್ಕುಳ್ ಮಾಡಿ ಆಹಾರವನ್ನು ಅರಸುತ್ತಿವೆ.

ಇಂದು ಜಗತ್ತಿನಲ್ಲಿ ಯಾರಾದರೂ ಅನ್ನವಿಲ್ಲದೆ ಸಾಯುತ್ತಿದ್ದರೆ ಅದಕ್ಕೆ ಕಾರಣ ಆಹಾರದ ಕೊರತೆಯಲ್ಲ. ಬದಲಾಗಿ ಹಂಚಿಕೆಯ ಕೊರತೆಯಾಗಿದೆ. ಸಂಪನ್ನ ರಾಷ್ಟ್ರಗಳ ಪ್ರಜೆಗಳು ದಿನನಿತ್ಯ ಕಾರ್ಪೊರೇಶನ್ ತೊಟ್ಟಿಗೆಸೆಯುವ ಆಹಾರವನ್ನು ಜೋಪಾನವಾಗಿಟ್ಟರೆ ಅವು ಆಫ್ರಿಕಾದಂತಹ ಖಂಡದಲ್ಲಿರುವ ಜನರ ಹಸಿವನ್ನು ನಿವಾರಿಸಲು ಪರ್ಯಾಪ್ತವಾಗಿವೆ ಎಂಬುದು ನಗ್ನ ಸತ್ಯ! ■

ಕುರ್‌ಆನ್ ದೈವಿಕ ಗ್ರಂಥವೇ?

ಡಾ|| ಝಾಕಿರ್ ನ್ಯಾಕ್

ಕುರ್‌ಆನ್ ಔಷಧಶಾಸ್ತ್ರ, ಶರೀರಶಾಸ್ತ್ರ ಮತ್ತು ಭ್ರೂಣಶಾಸ್ತ್ರದ ಬಗ್ಗೆಯೂ ಮಾತನಾಡುತ್ತದೆ

ಕುರ್‌ಆನ್ ಔಷಧ ಶಾಸ್ತ್ರದ ಬಗ್ಗೆ ಹೀಗೆನ್ನುತ್ತದೆ: “ನೀವು ಅವುಗಳ (ಜೇನುನೋಣಗಳ) ಉದರಗಳಿಂದ ಒಂದು ಪಾನಕವನ್ನು ಪಡೆಯುತ್ತೀರಿ. ಅದರಲ್ಲಿ ಮನುಷ್ಯರಿಗೆ ಶಮನವಿದೆ.” (ಕುರ್‌ಆನ್ 16/68-69)

ಇಂದು ವಿಜ್ಞಾನವು ಜೇನಿನಲ್ಲಿ ರೋಗ ನಿರೋಧಕ ಗುಣ (antiseptic properties)ಗಳಿರುವುದನ್ನು ಅಂಗೀಕರಿಸುತ್ತದೆ. ಮಾತ್ರವಲ್ಲದೇ ನಿರ್ದಿಷ್ಟ ರೂಪದ ಅಲರ್ಜಿಯನ್ನೂ ಜೇನಿನ ಮೂಲಕ ಶಮನಗೊಳಿಸಲಾಗುತ್ತದೆ.

ಕುರ್‌ಆನಿನ 16 ಮತ್ತು 23ನೇ ಅಧ್ಯಾಯಗಳಲ್ಲಿ ರಕ್ತ ಸಂಚಲನೆ ಮತ್ತು ಶರೀರದಲ್ಲಿ ಹಾಲು ಉತ್ಪಾದನೆಯ ಬಗ್ಗೆ ಪ್ರಸ್ತಾಪಗಳಿವೆ. ಕುರ್‌ಆನಿನಲ್ಲಿ ಇಂತಹ ಪ್ರಸ್ತಾಪಗಳು ಬಂದ 600 ವರ್ಷಗಳ ಬಳಿಕ ಇಬ್ನು ನಫೀಸ್ ರಕ್ತಸಂಚಲನೆಯನ್ನು ಕಂಡುಹಿಡಿದರು ಮತ್ತು ಕುರ್‌ಆನ್ ಅವತೀರ್ಣಗೊಂಡ 1000 ವರ್ಷಗಳ ಬಳಿಕ ವಿಲಿಯಮ್ ಹಾರ್ವೆ ಅದನ್ನು ಜಗತ್ತಿಗೆ ಪರಿಚಯಿಸಿ ಪ್ರಖ್ಯಾತರಾದರು.

ಕುರ್‌ಆನ್ ಭ್ರೂಣಶಾಸ್ತ್ರದ ಬಗ್ಗೆಯೂ ಮಾತನಾಡುತ್ತದೆ. ಮೊತ್ತಮೊದಲು ಅವತೀರ್ಣಗೊಂಡ ಕುರ್‌ಆನಿನ ಸೂಕ್ತಿಗಳು ಹೀಗಿವೆ.

“ಓದು! ನಿನ್ನನ್ನು ಸೃಷ್ಟಿಸಿದ ನಿನ್ನ ಪ್ರಭುವಿನ ನಾಮದಲ್ಲಿ. ಅವನು ಮನುಷ್ಯನನ್ನು ಅಲಕ್‌ನಿಂದ ಸೃಷ್ಟಿಸಿದನು.” (ಕುರ್‌ಆನ್ 96/1-2)

ಅಲಕ್ ಎಂಬ ಪದಕ್ಕೆ ಅರಬೀ ಭಾಷೆಯಲ್ಲಿ ಮೂರು ವಿಧದ ಅರ್ಥಗಳಿವೆ. 1. ಜಿಗಣೆ (leech) 2. ಹೆಪ್ಪುಗಟ್ಟಿದ ರಕ್ತದ ಬಿಂದು. 3. ಅಂಟಿಕೊಳ್ಳುವ ವಸ್ತು. ಮೂರು ವಿಧದ ಅರ್ಥಗಳಿಂದ ಕೂಡಿದ ಅಲಕ್ ಎಂಬ ಪದವು ಇಂದು ವೈಜ್ಞಾನಿಕ ಕ್ಷೇತ್ರದಲ್ಲಿ ಸ್ವೀಕೃತವಾಗಿದೆ. ಆರಂಭಿಕ ಹಂತದಲ್ಲಿ ಅಂಡಾಣುವನ್ನು ಫಲಿತಗೊಳಿಸಿದ ವೀರ್ಯಾಣು ಜೀವಾಣು (zygot)ವಾಗಿ ಗರ್ಭಾಶಯದ ಒಳ ಪದರಕ್ಕೆ ಅಂಟಿಕೊಂಡಿರುವುದರಿಂದ ಇದನ್ನು ಅಲಕ್ ಎನ್ನಬಹುದಾಗಿದೆ. ಆಕಾರದಲ್ಲೂ, ರಕ್ತವನ್ನು ಹೀರುವ ಸ್ವಭಾವದಲ್ಲೂ ಒಂದು ಜಿಗಣೆಯನ್ನು ಹೋಲುವುದರಿಂದ ಅದನ್ನು ಅಲಕ್ ಎನ್ನಬಹುದಾಗಿದೆ. ಗರ್ಭದಾರಣೆಯ ಮೂರು ಮತ್ತು ನಾಲ್ಕನೆಯ ವಾರಗಳಲ್ಲಿ ಭ್ರೂಣವು ಹಲವು ಆಂತರಿಕ ಮಾರ್ಪಾಟುಗಳಿಗೆ ಬದ್ಧವಾಗಿ ತನ್ನ ಬೆಳವಣಿಗೆಯ ಒಂದು ಹಂತವನ್ನು ಪೂರ್ಣೀಕರಿಸುವಾಗ ರಕ್ತನಾಳಗಳಲ್ಲಿ ರಕ್ತವು ಶೇಖರಗೊಂಡು ಹೆಪ್ಪುಗಟ್ಟಿದ ರಕ್ತದ ಬಿಂದುವಿನಂತೆ ಕಂಡು ಬರುವುದರಿಂದ ಅದನ್ನು ಅಲಕ್

ಕುರ್‌ಆನ್ ಪರ್ವತಗಳ ಬಗ್ಗೆ ನೀಡಿರುವ ವಿವರಣೆಗಳು ಇಂದು ವಿಜ್ಞಾನಿಗಳು ಸಂತೋಷಿಸಿರುವ ವಿವರಣೆಗಳೊಂದಿಗೆ ನಿಖರವಾಗಿ ತಾಳೆಹೊಂದುತ್ತವೆ. ಪರ್ವತಗಳು ಆಳವಾದ ಬೇರುಗಳನ್ನು ಹೊಂದಿದ್ದು ಭೂಮಿಯ ಮೇಲ್ಪದರವು ನಡುಗದಂತೆ ಬಡಿದ ಮೊಳೆಗಳಂತಿವೆ ಎಂದು ವಿಜ್ಞಾನಿಗಳು ಇಂದು ಹೇಳುತ್ತಾರೆ.

ಅರಬನೋರ್ವನು ನೀರಿನೊಳಗೆ ಮುಳುಗಿ ಕಂಡುಕೊಂಡದ್ದನ್ನು ಕುರ್‌ಆನಿನಲ್ಲಿ ಪ್ರಸ್ತಾಪಿಸಿರಬಹುದು. ಆದರೆ ಅದೊಂದು ಬರಿಗಣ್ಣಿಗೆ ಕಾಣದ ಅದೃಶ್ಯ ತೆರೆಯೆಂಬುದನ್ನು ಅರಿಯುವಲ್ಲಿ ಇವನು ವಿಫಲನಾಗಿರುವನು. ಕುರ್‌ಆನ್ ಇದನ್ನು 'ಬರ್ಝುಕ್' ಅರ್ಥಾತ್ ಕಣ್ಣಿಗೆ ಕಾಣದ ಅದೃಶ್ಯ ತೆರೆಯೆಂದೇ ಕರೆದಿದೆ. ದಕ್ಷಿಣ ಆಫ್ರಿಕಾದ ಕೀಪ್‌ಟೌನ್, ಈಜಿಪ್ಟ್‌ನ ನೈಲ್ ನದಿಯು ಮೆಡಿಟರೇನಿಯನ್ ಸಮುದ್ರವನ್ನು ಕೂಡುವ ಪ್ರದೇಶ, ಸಾವಿರಾರು ಮೈಲಿ ಉದ್ದಕ್ಕೂ ಹರಿದುಕೊಂಡಿರುವ ಗಲ್ಫ್ ಸ್ಟ್ರೀಮ್ ಇಂತಹ ಪ್ರಕ್ರಿಯೆಗಳಿಗೆ ಜೀವಂತ ಉದಾಹರಣೆಗಳಾಗಿವೆ. ಇವುಗಳಲ್ಲಿರುವ ಉಪ್ಪು ಮತ್ತು ಸಿಹಿ ನೀರು ಪರಸ್ಪರ ಬೆರೆಯಲಾರದು.

ಎನ್ನಬಹುದಾಗಿದೆ.

ಭೂದ ಬೆಳವಣಿಗೆಯ ಬಗ್ಗೆ ಕುರ್‌ಆನಿನಲ್ಲಿರುವ ಮಾಹಿತಿಗಳನ್ನೆಲ್ಲಾ ಸಂಗ್ರಹಿಸಿದ ಮುಸ್ಲಿಮ್ ವಿದ್ವಾಂಸರ ತಂಡವೊಂದು ಭೂಶಾಸ್ತ್ರದಲ್ಲಿ ಅಗ್ರಗಣ್ಯ ವಿದ್ವಾಂಸರಾದ ಟೊರಂಟೋದ ಪ್ರೊ ಕೀತ್ ಮೂರ್‌ರನ್ನು ಭೇಟಿ ಮಾಡಿತ್ತು. ಕುರ್‌ಆನಿನ ಈ ಹೇಳಿಕೆಗಳ ಬಗ್ಗೆ ನಿಮ್ಮ ಅಭಿಪ್ರಾಯವೇನು ಎಂಬುದೇ ಅವರು ಕೀತ್ ಮೂರ್ ಮುಂದೆ ಇಟ್ಟ ಪ್ರಶ್ನೆಯಾಗಿತ್ತು. ನಿಮಗೇನಾದರೂ ಸಂಶಯವಿದ್ದಲ್ಲಿ ಜ್ಞಾನವುಳ್ಳವರ ಬಳಿ ಪ್ರಶ್ನಿಸಿರಿ ಎಂಬ ಕುರ್‌ಆನಿನ ಆಶಯವನ್ನು ಅವರು ಅನುಸರಿಸಿದ್ದರು. ಕೀತ್ ಮೂರ್ ಹೇಳಿದರು- ಇವುಗಳ ಪೈಕಿ ಹೆಚ್ಚಿನವುಗಳು ವಿಜ್ಞಾನವು ಇತ್ತೀಚೆಗಷ್ಟೇ ಕಂಡು ಹಿಡಿದ ವಿಷಯಗಳಾಗಿವೆ ಮತ್ತು ನೂರಕ್ಕೆ ನೂರು ಸತ್ಯವಾಗಿವೆ. ಆದರೆ ಇನ್ನು ಕೆಲವು ವಿಷಯಗಳು ಉದಾಹರಣೆಗೆ ಅಲಕ್ ಎಂಬ ಪದಪ್ರಯೋಗ. ಇದರ ಬಗ್ಗೆ ನಾನು ಇನ್ನಷ್ಟೇ ಕಲಿತುಕೊಳ್ಳಬೇಕಾಗಿದೆ.

ಹೀಗೆ ಜಿಗಣೆಯೊಂದರ ಚಿತ್ರವನ್ನು ಸಮೀಪದಲ್ಲಿಟ್ಟು ಶಕ್ತಿಶಾಲಿ ಸೂಕ್ಷ್ಮದರ್ಶಕದ ಮೂಲಕ ತೆಗೆದ ಆರಂಭಿಕ ಹಂತದ ಭೂದ ಚಿತ್ರಗಳೊಂದಿಗೆ ತುಲನೆ ಮಾಡಿದಾಗ ಪರಸ್ಪರ ಹೋಲಿಕೆಯಿರುವುದು ಕಂಡು ಬಂತು. ಕುರ್‌ಆನಿನ ಹೇಳಿಕೆಗಳು ನೂರಕ್ಕೆ ನೂರು ಸರಿಯೆಂದ ಅವರು ತಾನು ಕುರ್‌ಆನಿನಿಂದ ಕಲಿತ ವಿಷಯಗಳನ್ನು 'ದಿ ಡೆವಲಪಿಂಗ್ ಹ್ಯಾಮನ್' ಎಂಬ ಅಧ್ಯಯನ ಗ್ರಂಥದಲ್ಲಿ ಹೊಸದಾಗಿ ಸೇರ್ಪಡೆಗೊಳಿಸಿದರು. ಪ್ರಸ್ತುತ ಗ್ರಂಥವು ಅತ್ಯುತ್ತಮ ವೈದ್ಯಕೀಯ ಗ್ರಂಥವೆಂಬ ಹೆಗ್ಗಳಿಕೆಯನ್ನು ಗಳಿಸಿಕೊಂಡಿದೆ. ಇಂತಹ ಮಾಹಿತಿಗಳು 1400 ವರ್ಷಗಳ ಹಿಂದಿನ ಗ್ರಂಥದಲ್ಲಿ ಇವೆ ಎಂದಾದಲ್ಲಿ ಅದರ ಮೂಲವು ಮಾನುಷಿಕವಾಗಿರಲು ಅಸಾಧ್ಯ ಎಂದು ಪ್ರೊ ಕೀತ್ ಮೂರ್ ನುಡಿದರು.

ಕುರ್‌ಆನ್ ತನ್ನ 86ನೇ ಅಧ್ಯಾಯದಲ್ಲಿ ಹೇಳುತ್ತದೆ:

“ತಾನು ಯಾವುದರಿಂದ ಸೃಷ್ಟಿಸಲ್ಪಟ್ಟವನೆಂದು ಮನುಷ್ಯನು ವಿವೇಚಿಸುವುದಿಲ್ಲವೇ? ಅವನನ್ನು ಬೆನ್ನುಹರಿ ಮತ್ತು ಪಕ್ಕೆಲುಬುಗಳ ಮಧ್ಯದಿಂದ ಹೊರಟ ಬಿಂದುವಿನಿಂದ ಸೃಷ್ಟಿಸಲಾಗಿದೆ.” (ಕುರ್‌ಆನ್ 86/5-7)

ಮನುಷ್ಯನ ಲೈಂಗಿಕ ಅಂಗಗಳಾದ ವೃಷಣ ಮತ್ತು

ಅಂಡಾಶಯಗಳು ಭೂಣಾವಸ್ಥೆಯ ಆರಂಭಿಕ ಹಂತದಲ್ಲಿ ಮೂತ್ರಕೋಶವಿರುವ ಸ್ಥಳದಿಂದ ಅರ್ಥಾತ್ 11ಹಾಗೂ 12ನೇ ಪಕ್ಕೆಲುಬು ಮತ್ತು ಬೆನ್ನೆಲುಬಿನ ಮಧ್ಯದಿಂದ ಬೆಳವಣಿಗೆಯನ್ನು ಆರಂಭಿಸುತ್ತವೆ ಎಂಬುದನ್ನು ವಿಜ್ಞಾನವು ಇಂದು ದೃಢೀಕರಿಸಿದೆ.

ಇನ್ನು ಭೂಣವು ಹೆಣ್ಣೋ ಗಂಡೋ ಎಂಬುದರ ನಿರ್ಧಾರ ಪುರುಷನ ವೀರ್ಯಾಣುವಿನ ಮೇಲೆ ಅವಲಂಬಿತವಾಗಿದೆ ಎಂಬ ಸೂಚನೆಗಳನ್ನು ಕುರ್‌ಆನ್ ತನ್ನ 53ನೇ ಅಧ್ಯಾಯದ 45-46, 75ನೇ ಅಧ್ಯಾಯದ 37-39ನೇ ಸೂಕ್ತಿಗಳಲ್ಲಿ ನೀಡುತ್ತದೆ. ಇತ್ತೀಚೆಗಿನ ಅನ್ವೇಷಣೆಯ ಬಳಿಕ ಇದನ್ನು ಕೂಡಾ ವಿಜ್ಞಾನವು ಅಂಗೀಕರಿಸುತ್ತದೆ. ಗರ್ಭಾವಸ್ಥೆಯಲ್ಲಿರುವ ಶಿಶುವನ್ನು ಮೂರು ಕತ್ತಲ ಪದರಗಳು ಆವರಿಸಿಕೊಂಡಿದೆ ಎನ್ನುವ ಕುರ್‌ಆನಿನ ಪ್ರತಿಪಾದನೆಯನ್ನು ಕೂಡಾ ವಿಜ್ಞಾನವು ಇತ್ತೀಚೆಗಿನ ಸಂಶೋಧನೆಗಳ ಮೂಲಕ ಕಂಡುಕೊಂಡಿದೆ. ಇನ್ನು ಭೂದ ಬೆಳವಣಿಗೆಯ ವಿವಿಧ ಹಂತಗಳನ್ನು ಕೂಡಾ ಕುರ್‌ಆನ್ ವಿವರಿಸಿಕೊಡುತ್ತದೆ.

23ನೇ ಅಧ್ಯಾಯದ 12ರಿಂದ 14 ಮತ್ತು 22ನೇ ಅಧ್ಯಾಯದ 5ನೇ ಸೂಕ್ತಿಗಳಲ್ಲಿ ಭೂದ ಬೆಳವಣಿಗೆಯ ವಿವಿಧ ಹಂತಗಳನ್ನು ಈ ರೀತಿ ವಿವರಿಸಲಾಗಿದೆ.

“ನಾವು ಮನುಷ್ಯನನ್ನು ಮಣ್ಣಿನ ಸಾರದಿಂದ ಸೃಷ್ಟಿಸಿದೆವು. ಆ ಬಳಿಕ ಅವನನ್ನು ನುತ್‌ಫ (ಗಂಡು ಮತ್ತು ಹೆಣ್ಣಿನ ಮಿಶ್ರ ಬಿಂದು)ವನ್ನಾಗಿ ಮಾಡಿ ಭದ್ರವಾದ ಸ್ಥಳದಲ್ಲಿಟ್ಟೆವು. ಆ ಬಳಿಕ ನುತ್‌ಫವನ್ನು ಅಲಕ (ಹೆಪ್ಪುಗಟ್ಟಿದ ರಕ್ತಪಿಂಡ)ವನ್ನಾಗಿ ಮಾಡಿದೆವು. ಆ ಬಳಿಕ ಅಲಕವನ್ನು ಮುದ್‌ಗ (ಮಾಂಸ ಮುದ್ದೆ)ವನ್ನಾಗಿ ಮಾಡಿದೆವು. ಆ ಬಳಿಕ ಮುದ್‌ಗದಿಂದ ಎಲುಬುಗಳನ್ನು ಮಾಡಿದೆವು. ಆ ಬಳಿಕ ಎಲುಬುಗಳನ್ನು ಮಾಂಸಗಳಿಂದ ಹೊದಿಸಿದೆವು. ಆ ಬಳಿಕ ಅದನ್ನು ಒಂದು ವಿಭಿನ್ನ ಸೃಷ್ಟಿಯಾಗಿ ಹೊರತಂದೆವು. (ಇದನ್ನೆಲ್ಲಾ ಮಾಡಿದ) ಅಲ್ಲಾಹನು ಅತ್ಯಂತ ಅನುಗ್ರಹೀತನು ಹಾಗೂ ಅತ್ಯುತ್ತಮ ಸೃಷ್ಟಿಕರ್ತನಾಗಿರುವನು.” (ಕುರ್‌ಆನ್ 23/12-14)

ಇನ್ನು 32ನೇ ಅಧ್ಯಾಯದ 9ನೇ ಸೂಕ್ತಿ ಹಾಗೂ 76ನೇ ಅಧ್ಯಾಯದ 2ನೇ ಸೂಕ್ತಿಯಲ್ಲಿ ಮಾತ್ರವಲ್ಲದೇ ಇನ್ನಿತರ

ಇಲ್ಲಿ ನಾನು ಕುರ್‌ಆನನ್ನು ಪರೀಕ್ಷಿಸಲು ವಿಜ್ಞಾನವನ್ನು ಬಳಸುತ್ತಿಲ್ಲ. ಏಕೆಂದರೆ ಯಾವುದಾದರೂ ಒಂದು ವಸ್ತುವನ್ನು ಅಳೆಯಬೇಕಾದಲ್ಲಿ ಅದಕ್ಕಿಂತಲೂ ಉತ್ಕೃಷ್ಟವಾದ ಅಳತೆಗೋಲೊಂದು ನಮ್ಮಲ್ಲಿರಬೇಕಾದುದು ಅತ್ಯಗತ್ಯ. ಮುಸ್ಲಿಮರಾದ ನಮಗೆ ಕುರ್‌ಆನ್ ಗ್ರಂಥವೇ ಅಳತೆಗೋಲಾಗಿದೆ. ಅದನ್ನು ನಾವು ಫುರ್ಕಾನ್ (ಒರೆಗಲ್ಲು) ಎಂದು ಪರಿಗಣಿಸುತ್ತೇವೆ.

ಸರಿ-ತಪ್ಪುಗಳನ್ನು ನಾವು ಅದರ ಮೂಲಕವೇ ತೀರ್ಮಾನಿಸುತ್ತೇವೆ. ಆದರೆ ದೇವವಿಶ್ವಾಸಿಯಲ್ಲದ ವಿದ್ಯಾವಂತರು ಭರವಸೆಯಿಟ್ಟಿರುವುದು ವಿಜ್ಞಾನದಲ್ಲಾಗಿದೆ. ಎಲ್ಲವನ್ನೂ ಅವರು ಅಳಿಯುವುದು ವಿಜ್ಞಾನದ ಮೂಲಕ. ಅವರ ಅಳತೆಗೋಲು ವಿಜ್ಞಾನವಾಗಿದೆ. ಆದುದರಿಂದ ನಾನು ಕುರ್‌ಆನ್ ಹೇಳಿದ ವಿಷಯಗಳನ್ನು ಅವರದೇ ಅಳತೆಗೋಲಿನಿಂದ ಅಳೆದು ಅದು ಸತ್ಯವಾಗಿದೆಯೆಂದು ಮನವರಿಕೆ ಮಾಡಿಕೊಡುತ್ತಿದ್ದೇನೆ.

ಹಲವು ಕಡೆಗಳಲ್ಲಿ ಭ್ರೂಣ ಬೆಳವಣಿಗೆಯ ಹಂತದಲ್ಲಿ ದೃಷ್ಟಿಗಿಂತಲೂ ಮೊದಲು ಶ್ರವಣಾಂಗವು ಬೆಳವಣಿಗೆ ಹೊಂದುತ್ತದೆ ಎನ್ನುವುದಕ್ಕೆ ಒತ್ತು ಕೊಟ್ಟಿರುವುದನ್ನು ಕಾಣಬಹುದು.

“ಮತ್ತು ಅವನು ಅವನನ್ನು ಉಚಿತ ಪ್ರಮಾಣದಲ್ಲಿ ಸಂತುಲಿತಗೊಳಿಸಿದನು ಮತ್ತು ತನ್ನ ವತಿಯ ಆತ್ಮದಿಂದ ಊದಿದನು ಮತ್ತು ನಿಮಗೆ ಶ್ರವಣವನ್ನೂ, ದೃಷ್ಟಿಯನ್ನೂ ನೀಡಿದನು.....” (ಕುರ್‌ಆನ್ 32/9)

“ನಾವು ಮನುಷ್ಯನನ್ನು ಗಂಡು ಹೆಣ್ಣಿನ ಮಿಶ್ರಿತ ಬಿಂದುವಿನಿಂದ ಸೃಷ್ಟಿಸಿದೆವು. ತರುವಾಯ ಅವನನ್ನು ಆಲಿಸುವವನನ್ನಾಗಿಯೂ, ನೋಡುವವನನ್ನಾಗಿಯೂ ಮಾಡಿದೆವು.” (ಕುರ್‌ಆನ್ 76/2)

“ಹೇಳು: ಅವನಾಗಿರುವನು ನಿಮ್ಮನ್ನು ಸೃಷ್ಟಿಸಿದವನು ಮತ್ತು ನಿಮಗೆ ಶ್ರವಣ ಶಕ್ತಿಯನ್ನು, ದೃಷ್ಟಿಯನ್ನು ಮತ್ತು ಹೃದಯಗಳನ್ನು ದಯಪಾಲಿಸಿದವನು.” (ಕುರ್‌ಆನ್ 67/23)

ಇಂದು ವೈದ್ಯಕೀಯ ವಿಜ್ಞಾನವು ಭ್ರೂಣ ಬೆಳವಣಿಗೆಯ ವಿವಿಧ ಹಂತಗಳಲ್ಲಿ ದೃಷ್ಟಿಗಿಂತಲೂ ಮೊದಲು ಬೆಳವಣಿಗೆ ಹೊಂದುವುದು ಶ್ರವಣಾಂಗಗಳೆಂಬುದನ್ನು ಕಂಡು ಕೊಂಡಿದೆ. ಗರ್ಭಧಾರಣೆಯ 5ನೇ ತಿಂಗಳಿನಲ್ಲಿ ಶಿಶುವಿನ ಶ್ರವಣಾಂಗಗಳು ಪೂರ್ಣ ಬೆಳವಣಿಗೆಯನ್ನು ಸಾಧಿಸಿದರೆ, ಕಣ್ಣುಗಳು 7ನೇ ತಿಂಗಳಲ್ಲಿ ಪೂರ್ಣಗೊಳ್ಳುತ್ತವೆ.

ಎಲೆಬುಗಳು ಮಣ್ಣಾದ ಬಳಿಕವೂ ಅಲ್ಲಾಹನು ಮನುಷ್ಯರನ್ನು ಜೀವಂತಗೊಳಿಸುವನೇ ಎಂಬ ಸಂಶಯವನ್ನು ಜನರು ವ್ಯಕ್ತಪಡಿಸಿದಾಗ ಅಲ್ಲಾಹು ನೀಡಿದ ಉತ್ತರವು ಕುರ್‌ಆನಿನಲ್ಲಿ ಹೀಗಿದೆ:

“ಹೌದು! ನಾವು ಅವನ (ಮನುಷ್ಯನ) ಬೆರಳತುದಿಗಳನ್ನು ಕೂಡಾ ಸರಿಪಡಿಸಲು ಶಕ್ತರಾಗಿದ್ದೇವೆ.” (ಕುರ್‌ಆನ್ 75/4)

ಒಬ್ಬನ ಬೆರಳಚ್ಚು ಇನ್ನೊಬ್ಬನಂತಿರುವುದಿಲ್ಲ ಎಂಬುದನ್ನು ವಿಜ್ಞಾನವು ಇತ್ತೀಚೆಗಷ್ಟೇ ಕಂಡುಕೊಂಡಿದೆ. ಇದನ್ನು 1880ರಲ್ಲಿ ಸರ್ ಗಾಲ್ಟ್ (Sir Golt) ಎಂಬವನು ಕಂಡುಹಿಡಿದನು. ಇದೀಗ ವ್ಯಕ್ತಿಗಳನ್ನು ಗುರುತಿಸಲು ಬೆರಳಚ್ಚನ್ನು ಬಳಸಲಾಗುತ್ತಿದೆ. ಮಿಲಿಯಗಟ್ಟಲೆ ಜನರ ಪೈಕಿ ಯಾವುದೇ ಇಬ್ಬರ ಬೆರಳಚ್ಚು ಕೂಡಾ ಒಂದೇ

ತೆರನಾಗಿರುವುದಿಲ್ಲ. ಬರೀ ನಿಮ್ಮ ಎಲೆಬುಗಳೇಕೆ? ನಿಮ್ಮಲ್ಲಿ ಪ್ರತಿಯೊಬ್ಬರ ಬೆರಳಚ್ಚು ಕೂಡಾ ಕಿಂಚಿತ್ತೂ ಮಾರ್ಪಾಡು ಹೊಂದದಂತೆ ಪುನರ್‌ಸೃಷ್ಟಿಸಿ ಅಂತಿಮ ದಿನದಂದು ವಿಚಾರಣೆಗೊಳಪಡಿಸಲಾಗುವುದು ಎಂದು ಕುರ್‌ಆನ್ 1400 ವರ್ಷಗಳ ಹಿಂದೆಯೇ ಸಾರಿದೆ.

ಇನ್ನು ಕೊನೆಯದಾಗಿ ಒಂದು ಮಾಹಿತಿಯನ್ನು ನೀಡಿ ವಿಷಯವನ್ನು ಮುಕ್ತಾಯಗೊಳಿಸುತ್ತೇನೆ. ಥೈಲಾಂಡಿನ ಥಾಗಡ ಶಾನ್ (Thagada Shaun) ನೋವು ಗ್ರಾಹಕ ಗ್ರಂಥಿ (pain receptors) ಗಳ ಬಗ್ಗೆ ಆಳವಾಗಿ ಸಂಶೋಧನೆ ಕೈಗೊಂಡ ವಿಜ್ಞಾನಿ. ನೋವು ಗ್ರಹಿಕೆಗೆ ಮೆದುಳು ಕಾರಣ ಎಂದು ಆರಂಭದಲ್ಲಿ ವಿಜ್ಞಾನವು ನಂಬಿತ್ತು. ಆದರೆ ಇತ್ತೀಚೆಗೆ ಚರ್ಮದಲ್ಲೂ ನೋವು ಗ್ರಾಹಕ ಗ್ರಂಥಿಗಳಿರುವುದನ್ನು ಪತ್ತೆ ಹಚ್ಚಲಾಗಿದೆ. ಇದಕ್ಕೆ ಸಂಬಂಧ ಪಟ್ಟ ಸೂಕ್ತಿಯೊಂದು ಕುರ್‌ಆನಿನಲ್ಲಿರುವುದನ್ನು ನೋಡಿರಿ.

“ಖಂಡಿತವಾಗಿಯೂ ನಮ್ಮ ದೃಷ್ಟಾಂತಗಳನ್ನು ನಿಷೇಧಿಸುವವರು ಯಾರೋ ಅವರನ್ನು ನಾವು ಶೀಘ್ರದಲ್ಲಿಯೇ ನರಕಾಗ್ನಿಗೆ ತಳ್ಳುವೆವು. ಅವರ ಚರ್ಮಗಳು ಸುಟ್ಟುಹೋದಂತೆಲ್ಲಾ ಅವರು ಯಾತನೆಯನ್ನು (ಮರು) ಸವಿಯುವಂತಾಗಲು ಅವರ ಚರ್ಮವನ್ನು ಬದಲಿಸುವೆವು.” (ಕುರ್‌ಆನ್ 4/56)

ಇಲ್ಲಿ ಕುರ್‌ಆನ್ ಚರ್ಮದಲ್ಲಾವುದೋ ನೋವು ಗ್ರಾಹಕ ವಸ್ತುವಿರುವುದರ ಸೂಚನೆಯನ್ನು ಪರೋಕ್ಷವಾಗಿ ನೀಡುತ್ತದೆ.

1400 ವರ್ಷಗಳಷ್ಟು ಹಿಂದಿನ ಪುರಾತನ ಗ್ರಂಥದಲ್ಲಿ ಚರ್ಮದಲ್ಲಿರುವ ನೋವು ಗ್ರಾಹಕ ಗ್ರಂಥಿಗಳ ಬಗ್ಗೆ ಉಲ್ಲೇಖವಿರುವುದನ್ನು ಆರಂಭದಲ್ಲಿ ನಂಬದ ಪ್ರೊ. ಥಾಗಡ ಶಾನ್ ಅದನ್ನು ದೃಢೀಕರಿಸಿಕೊಂಡು ಆ ಬಳಿಕ ಕೈರೋದಲ್ಲಿ ನಡೆದ ಕಾನ್ಫರೆನ್ಸ್‌ನಲ್ಲಿ ಇಸ್ಲಾಮ್ ಧರ್ಮವನ್ನು ಸ್ವೀಕರಿಸಿಕೊಂಡರು. ‘ಅಶ್‌ಹದು ಅನ್ ಲಾ ಇಲಾಹ ಇಲ್ಲಲ್ಲಾಹು ವಅಶ್‌ಹದು ಅನ್ ಮುಹಮ್ಮದ ರಸೂಲುಲ್ಲಾಹ್’

ಇದೀಗ ನಾವು ನಾಸ್ತಿಕರೊಂದಿಗೆ ಒಂದು ಪ್ರಶ್ನೆಯನ್ನು ಕೇಳಬಹುದು: ಇವೆಲ್ಲಾ ವೈಜ್ಞಾನಿಕ ವಿಷಯಗಳನ್ನು ಕುರ್‌ಆನಿನಲ್ಲಿ ಉಲ್ಲೇಖಿಸಿದವರು

(29ನೇ ಪುಟಕ್ಕೆ)

ಅಬೂ ಹಿಶಾಮ್

ಭಯೋತ್ಪಾದಕರೆಲ್ಲರೂ ಮುಸ್ಲಿಮರಲ್ಲ

All muslims are not terrorists but all
terrorists are muslims

“ಮುಸ್ಲಿಮರೆಲ್ಲರೂ ಭಯೋತ್ಪಾದಕರಲ್ಲ;
ಆದರೆ ಭಯೋತ್ಪಾದಕರೆಲ್ಲರೂ ಮುಸ್ಲಿಮರು”

ಇಂದು ಅಂತರಾಷ್ಟ್ರೀಯ ಮಟ್ಟದಲ್ಲಿ, ಪಾಶ್ಚಾತ್ಯ
ಮಾಧ್ಯಮಗಳಲ್ಲಿ ಸಾಮಾನ್ಯವಾಗಿ ಕಂಡು ಬರುವ
ಒಂದು ಘೋಷನಾ ವಾಕ್ಯವಾಗಿದೆ. ಸೆಪ್ಟೆಂಬರ್ 11ರ ಅವಳಿ ಕಟ್ಟಡ ಸ್ಫೋಟದ ಬಳಿಕ
ಇದನ್ನು ಭಾರತಕ್ಕೂ ಆಮದು ಮಾಡಿಕೊಳ್ಳ
ಲಾಯಿತು. ಜುಲೈ 7ರ ಸ್ಫೋಟದ ಬಳಿಕ
ಭಾರತದಾದ್ಯಂತ ವಿಶೇಷತಃ ಮುಂಬಯಿಯಲ್ಲಿ
ಈ ಘೋಷಣಾ ವಾಕ್ಯಗಳನ್ನು ಜನರಿಂದ ಉರು
ಹೊಡಿಸಲಾಯಿತು.

ಇತ್ತೀಚೆಗೆ ಅಸ್ವಸ್ಥತೆ ಮತ್ತು ಜಾತಿ ವ್ಯವಸ್ಥೆಯ
ಕುರಿತಾದ ಒಂದು ಚರ್ಚೆಯಲ್ಲಿ ಉಡುಪಿ ಮಠದ
ಪ್ರಸಿದ್ಧ ಸ್ವಾಮಿಯೊಬ್ಬರು ಕೂಡಾ ಇದನ್ನೇ
ಒಂದಿಷ್ಟು ರೂಪಾಂತರ ಗೊಳಿಸಿಕೊಂಡು
ಬರೆದಿದ್ದರು. ಅವರು ಪ್ರಯೋಗಿಸಿದ ವಾಕ್ಯದ
ಸಾಲುಗಳು - ‘ಮುಸ್ಲಿಮರಲ್ಲೇ ಹೆಚ್ಚಾಗಿರುವ
(ಎಲ್ಲರಲ್ಲಿಯೂ ಇಲ್ಲ) ಭಯೋತ್ಪಾದನೆಯ
ಪ್ರವೃತ್ತಿ.....’ ಎನ್ನುತ್ತಾ ಮುಂದುವರಿದಿದ್ದವು.

ಅರಿತೋ ಅರಿಯದೆಯೋ ಬರೆದು ಬಿಡುವ
ಇಂತಹ ಸಾಲುಗಳಿಂದಾಗಿ ಜನಸಾಮಾನ್ಯರು ತಪ್ಪು
ಕಲ್ಪನೆಗೊಳಗಾಗುವ ಸಾಧ್ಯತೆ ಗಳಿರುವುದರಿಂದ ಈ
ಬಗ್ಗೆಗಿನ ವಾಸ್ತವಿಕತೆಯನ್ನು ಜನರ ಮುಂದಿಡುವ
ಕರ್ತವ್ಯ ನಮ್ಮ ಮೇಲಿದೆಯೆಂದು ಭಾವಿಸುತ್ತೇವೆ.

ಭಯೋತ್ಪಾದನೆಯೆಂಬ ಪೆಡಂಭೂತದ
ಜನಕರೇ ಮುಸಲ್ಮಾನರು ಎಂಬಂತಿರುವ
‘ಭಯೋತ್ಪಾದಕರೆಲ್ಲರೂ ಮುಸಲ್ಮಾನರು’
ಎಂಬುದು ವಾಸ್ತವದಲ್ಲಿ ಒಂದು ಶುದ್ಧ
ವಂಚನೆಯಾಗಿದೆ. ಈ ವಂಚನಾತ್ಮಕ ಫತ್ವಾದ
ಬಗ್ಗೆ ಚಾರಿತ್ರಿಕ ದಾಖಲೆಗಳು ಏನನ್ನುತ್ತವೆಯೆಂದು
ನೋಡೋಣ. ಯಾವ ಯಾವ ಧರ್ಮೀಯರು
ಎಷ್ಟೆಷ್ಟು ಪ್ರಮಾಣದಲ್ಲಿ ಭಯೋತ್ಪಾದನೆಯನ್ನು
ಉಂಟು ಮಾಡಿದ್ದರು ಎಂಬುದನ್ನು ಕೂಡಾ
ನೋಡೋಣ!

ಭಯೋತ್ಪಾದನೆ ಎಂಬುದಕ್ಕೆ ನಿಘಂಟುಗಳಲ್ಲಿ
ಕಂಡು ಬರುವ ಅರ್ಥ ವ್ಯಾಖ್ಯಾನಗಳು ಕೆಲವು
ಸಲ ಪರಸ್ಪರ ವಿರೋಧಾಭಾಸವನ್ನು ಪ್ರಕಟ
ಪಡಿಸುತ್ತವೆ. ಒಂದು ರೀತಿಯಲ್ಲಿ ಕಬ್ಬಿಣದ
ಕಡಲೆಯಂತಿರುವ ಇದರ ಅರ್ಥ ವ್ಯಾಖ್ಯಾನಗಳು
ಭೌಗೋಳಿಕತೆ ಮತ್ತು (20ನೇ ಪುಟಕ್ಕೆ)

ಆಕ್ಸ್‌ಫರ್ಡ್ ನಿಘಂಟಿನಲ್ಲಿ ಭಯೋತ್ಪಾದನೆಯನ್ನು ನಿರ್ದಿಷ್ಟ ರಾಜಕೀಯ ಉದ್ದೇಶ ಪೂರೈಕೆಗಾಗಿ ಅಥವಾ
ನಿರ್ದಿಷ್ಟ ಕಾರ್ಯವನ್ನು ಎಸಗುವಂತೆ ಸರಕಾರವನ್ನು ಒತ್ತಾಯಿಸಲು ನಡೆಸಲಾಗುವ ಹಿಂಸಾತ್ಮಕ ಕಾರ್ಯ
ಎನ್ನಲಾಗಿದೆ.. ಭಯೋತ್ಪಾದನೆ ಎಂಬ ಪದವು ಪ್ರಪ್ರಥಮ ಬಾರಿ ಬಳಸಲ್ಪಟ್ಟಿದ್ದು 1790 ರ ಫ್ರೆಂಚ್
ಕ್ರಾಂತಿಯ ಸಮಯದಲ್ಲಿ. ಬ್ರಿಟಿಷ್ ರಾಜಕೀಯ ಮುತ್ಸದ್ಧಿ ಎಡ್ವಿನ್ ಬರ್ಗ್ ಫ್ರೆಂಚ್ ಆಡಳಿತಗಾರರ
ಆಳ್ವಿಕೆಯನ್ನು ವಿವರಿಸಲು ಮೊತ್ತಮೊದಲು ಈ ಪದವನ್ನು ಬಳಸಿದ್ದನು.

ವ್ಯಾಖ್ಯಾನಕಾರರು:

ಡಾ|| ಮುಹಮ್ಮದ್ ತಕಿಯ್ಯುದ್ದೀನ್ ಅಲೋಹಿಲಾಲ

ಡಾ|| ಮುಹಮ್ಮದ್ ಮುಕ್ಸಿನ್ ಖಾನ್

ಕನ್ನಡಾನುವಾದ:

ಮುಹಮ್ಮದ್ ಹಂಝಾ ಪುತ್ರೂರು



ಆದರಣೀಯ ಕುರ್ಆನ್ ಅರ್ಥಾನುವಾದ

ಅಧ್ಯಾಯ 2

ಅಲೌಖಿಕರ: (ಹಸು)

2/154. ಅಲ್ಲಾಹನ ಮಾರ್ಗದಲ್ಲಿ ವಧಿಸಲಾಗಿರುವವರನ್ನು 'ಅವರು ಮರಣಹೊಂದಿದ್ದಾರೆ' ಎನ್ನಬೇಡಿರಿ. ಇಲ್ಲ, ಅವರು ಜೀವಂತವಾಗಿರುವರು. ಆದರೆ ನೀವು (ಅದನ್ನು) ಗ್ರಹಿಸುವುದಿಲ್ಲ.

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ
بَلْ أَحْيَاءٌ وَلَكِنْ لَا تَشْعُرُونَ ﴿١٥٤﴾

2/155. ಭಯ, ಹಸಿವು, ಸೊತ್ತುನಾಶ, ಜೀವನಾಶ ಹಾಗೂ ಫಲಗಳ ನಾಶದೊಂದಿಗೆ ನಾವು ನಿಮ್ಮನ್ನು ಖಂಡಿತವಾಗಿಯೂ ಪರೀಕ್ಷಿಸುವೆವು. ಅಸ್ಸಾಬಿರೂನ್ (ಸಹನಾಶೀಲರಿಗೆ) ತಾವು ಶುಭವಾರ್ತೆ ನೀಡಿರಿ.

وَلَنَبْلُوَنَّكُمْ بِشَيْءٍ مِنَ الْخَوْفِ وَالْجُوعِ
وَنَقْصٍ مِنَ الْأَمْوَالِ وَالْأَنْفُسِ وَالثَّمَرَاتِ
وَبَشِّرِ الصَّابِرِينَ ﴿١٥٥﴾

2/156. ಅವರು ಯಾರೆಂದರೆ, ಆಪತ್ತು ಬಾಧಿಸಿದಾಗ 'ಖಂಡಿತವಾಗಿಯೂ ನಾವು ಅಲ್ಲಾಹನಿಗೆ ಸೇರಿದವರಾಗಿರುವೆವು ಮತ್ತು ಖಂಡಿತವಾಗಿಯೂ ನಾವು ಅವನೆಡೆಗೆ ಮರಳುವವರಾಗಿರುವೆವು' ಎಂದು ಹೇಳುವವರು.

الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ
وَإِنَّا إِلَيْهِ رَاجِعُونَ ﴿١٥٦﴾

2/157. ಅವರು, ತಮ್ಮ ಮೇಲೆ ತಮ್ಮ ಪ್ರಭುವಿನ ವತಿಯ ಸಲವಾತ್ (ಅನುಗ್ರಹ ಮತ್ತು ಪಾಪಮುಕ್ತಿ) ಇರುವವರಾಗಿರುವರು, ಮತ್ತು ಅವನ ಕರುಣೆಯನ್ನು ಪಡೆದವರಾಗಿರುವರು. ಮಾರ್ಗದರ್ಶನ ನೀಡಲಾದವರು ಕೂಡ ಅವರೇ ಆಗಿರುವರು.

أُولَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ
وَأُولَئِكَ هُمُ الْمُهْتَدُونَ ﴿١٥٧﴾

2/158. ಖಂಡಿತವಾಗಿಯೂ, ಅಸ್ಸಫಾ ಮತ್ತು ಅಲ್ಮವಾಫ (ಮಕ್ಕಾದಲ್ಲಿರುವ ಎರಡು ಪರ್ವತಗಳು) ಅಲ್ಲಾಹನ ಚಿಹ್ನೆಗಳಲ್ಲಿ ಸೇರಿದ್ದಾಗಿವೆ. ಆದ್ದರಿಂದ ಭವನಕ್ಕೆ (ಮಕ್ಕಾದಲ್ಲಿರುವ ಕಲ್ಬಾಲಯಕ್ಕೆ) ಹಜ್ಜ್ ಅಥವಾ ಉಮ್ರಾ ನಿರ್ವಹಿಸುವವನು ಅವುಗಳಿಗೆ (ಅಸ್ಸಫಾ ಮತ್ತು ಅಲ್ಮವಾಫಕ್ಕೆ) ⁽¹⁾ ಪ್ರದಕ್ಷಿಣೆ ಹಾಕುವುದರಲ್ಲಿ ದೋಷವಿಲ್ಲ. ಯಾರಾದರೂ ಸ್ವಇಚ್ಛೆಯಿಂದ ಸತ್ಕರ್ಮ ವೆಸಗಿದರೆ, ಖಂಡಿತವಾಗಿಯೂ ಅಲ್ಲಾಹು ಕೃತಜ್ಞನೂ, ಸರ್ವಜ್ಞನೂ ಆಗಿರುವನು.

﴿١٥٨﴾ إِنَّ الْأَصْفَا وَالْمَرْوَةَ مِنْ شَعَابِرِ اللَّهِ فَمَنْ
حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ
أَنْ يَطُوفَ بِهِمَا وَمَنْ تَطَوَّعَ حَيْرًا فَإِنَّ اللَّهَ
شَاكِرٌ عَلِيمٌ ﴿١٥٨﴾

1. (2/158): 14/37ರ ಟಿಪ್ಪಣಿ ನೋಡಿ



ಅದರಣೀಯ ಕುರ್ಆನ್ ಅರ್ಥಾನುವಾದ



ಅಧ್ಯಾಯ 2

ಅಲ್‌ಬಕರಃ (ಹಸು)

2/159. ಖಂಡಿತವಾಗಿಯೂ, ನಾವು ಅವತೀರ್ಣಗೊಳಿಸಿದ ಸ್ಪಷ್ಟ ಆಧಾರ, ಪುರಾವೆ ಮತ್ತು ಮಾರ್ಗದರ್ಶನವನ್ನು, ಅದನ್ನು ನಾವು ಗ್ರಂಥದಲ್ಲಿ ಸ್ಪಷ್ಟವಾಗಿ ವಿಶದೀಕರಿಸಿದ ಬಳಿಕವೂ, ಯಾರು ಮರೆಮಾಚುವನೋ ಅಂತಹವರನ್ನು ಅಲ್ಲಾಹು ಶಪಿಸುವನು ಮತ್ತು ಶಪಿಸುವವರೆಲ್ಲರೂ ಅವರನ್ನು ಶಪಿಸುವರು.

إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ
وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي
الْكِتَابِ أَؤْتِيكَ يَلْعَنُهُمُ اللَّهُ وَيَلْعَنُهُمُ
اللَّعِينُونَ ﴿١٥٩﴾

2/160. ಆದರೆ ಪಶ್ಚಾತ್ತಾಪ ಪಟ್ಟವರು, ಸತ್ಕರ್ಮವೆಸಗಿದವರು ಮತ್ತು (ತಾವು ಮರೆಮಾಚಿರುವ ಸತ್ಯವನ್ನು) ಬಹಿರಂಗಗೊಳಿಸುವವರ ಹೊರತು. ಇಂತಹವರ ಪಶ್ಚಾತ್ತಾಪವನ್ನು ನಾನು ಸ್ವೀಕರಿಸುವೆನು. ಖಂಡಿತವಾಗಿಯೂ ನಾನು ಅತ್ಯಧಿಕವಾಗಿ ಪಶ್ಚಾತ್ತಾಪ ಸ್ವೀಕರಿಸುವವನೂ, ಅಪಾರ ಕರುಣೆಯುಳ್ಳವನೂ ಆಗಿರುವೆನು.

إِلَّا الَّذِينَ تَابُوا وَأَصْلَحُوا وَبَيَّنُّوا
فَأُولَٰئِكَ أَتُوبُ عَلَيْهِمْ وَأَنَا التَّوَّابُ
الرَّحِيمُ ﴿١٦٠﴾

2/161. ಖಂಡಿತವಾಗಿಯೂ, ಅವಿಶ್ವಾಸ ವಿಟ್ಟವರು ಮತ್ತು ಅವಿಶ್ವಾಸಿಗಳಾಗಿಯೇ ಮರಣಹೊಂದುವವರು ಯಾರೋ ಅಂತಹವರ ಮೇಲೆ ಅಲ್ಲಾಹನ ಶಾಪವಿರುವುದು. ಮಲಕಗಳ ಮತ್ತು ಜನರೆಲ್ಲರ ಶಾಪವೂ ಇರುವುದು.

إِنَّ الَّذِينَ كَفَرُوا وَمَاتُوا وَهُمْ كُفَّارٌ أُولَٰئِكَ
عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ
أَجْمَعِينَ ﴿١٦١﴾

2/162. ಅವರು ಅದರಲ್ಲಿ (ನರಕಾಗ್ನಿಯಲ್ಲಿ) ಶಾಶ್ವತವಾಗಿ ವಾಸಿಸುವರು. ಅವರಿಗೆ ಶಿಕ್ಷೆಯನ್ನು ಹಗುರಗೊಳಿಸಲಾಗದು. ಅವರಿಗೆ (ಶಿಕ್ಷೆ ನೀಡುವುದರಲ್ಲಿ) ವಿಳಂಬವನ್ನೂ ಮಾಡಲಾಗದು.

خَالِدِينَ فِيهَا لَا يَخَفُ عَنْهُمْ الْعَذَابُ وَلَا هُمْ
يُنْظَرُونَ ﴿١٦٢﴾

2/163. ನಿಮ್ಮ ಆರಾಧ್ಯನು ಏಕಮೇವ ಆರಾಧ್ಯನಾಗಿರುವನು (ಅಲ್ಲಾಹನಾಗಿರುವನು). ಲಾ ಇಲಾಹ ಇಲ್ಲಾ ಹುವ (ಅವನ ಹೊರತು ಆರಾಧಿಸಲ್ಪಡಲು ಅರ್ಹತೆಯಿರುವ ಯಾರೂ ಇಲ್ಲ). ಅವನು ಪರಮ ದಯಾಮಯನೂ, ಅಪಾರ ಕರುಣೆಯುಳ್ಳವನೂ ಆಗಿರುವನು.

وَاللَّهُ كُفَرًا إِلَهًُ وَاحِدٌ لَا إِلَهَ إِلَّا هُوَ
الرَّحْمَنُ الرَّحِيمُ ﴿١٦٣﴾

ಐತಿಹಾಸಿಕತೆಗಳಿಗೆ ತಕ್ಕಂತೆ ಬದಲಾಗುತ್ತಿರುತ್ತವೆ.

ಆಕ್ಸ್‌ಫರ್ಡ್ ನಿಫಂಟಿನಲ್ಲಿ ಭಯೋತ್ಪಾದನೆಯನ್ನು ನಿರ್ದಿಷ್ಟ ರಾಜಕೀಯ ಉದ್ದೇಶ ಪೂರೈಕೆಗಾಗಿ ಅಥವಾ ನಿರ್ದಿಷ್ಟ ಕಾರ್ಯವನ್ನು ಎಸಗುವಂತೆ ಸರ್ಕಾರವನ್ನು ಒತ್ತಾಯಿಸಲು ನಡೆಸಲಾಗುವ ಹಿಂಸಾತ್ಮಕ ಕಾರ್ಯ ಎನ್ನಲಾಗಿದೆ.. ಭಯೋತ್ಪಾದನೆ ಎಂಬ ಪದವು ಪ್ರಪಂಚದಾದ್ಯಂತ ಬಾರಿ ಬಳಸಲ್ಪಟ್ಟಿದ್ದು 1790 ರ ಫ್ರೆಂಚ್ ಕ್ರಾಂತಿಯ ಸಮಯದಲ್ಲಿ. ಬ್ರಿಟಿಷ್ ರಾಜಕೀಯ ಮುತ್ಸದ್ಧಿ ಎಡ್ವಿನ್ ಬರ್ಗ್ ಫ್ರೆಂಚ್ ಆಡಳಿತಗಾರರ ಆಳ್ವಿಕೆಯನ್ನು ವಿವರಿಸಲು ಮೊತ್ತಮೊದಲು ಈ ಪದವನ್ನು ಬಳಸಿದ್ದನು.

ಭಯೋತ್ಪಾದನಾ ವರ್ಷಗಳೆಂದು ಕರೆಯಲ್ಪಟ್ಟ 1793-94 ರಲ್ಲಿ ಮ್ಯಾಕ್ಸಿಮಿಲಿನ್ ರಾಕ್ಸ್ ಪಿಯರ್ (Maximilien Robespierre) ಫ್ರೆಂಚ್ ಆಳ್ವಿಕೆಯ ಮುಖ್ಯಸ್ಥನಾಗಿದ್ದನು. ಸಾವಿರಾರು ಮುಗ್ಧ ಜನರನ್ನು ಇವನು ಮೃತ್ಯು ಕೊಪಕ್ಕೆ ತಳ್ಳಿದ್ದನು. ಒಂದು ಐತಿಹಾಸಿಕ ದಾಖಲೆಯ ಪ್ರಕಾರ ಇವನು ಸುಮಾರು 40000 ಜನರನ್ನು ವಧಿಸಿ 2 ಲಕ್ಷಕ್ಕೂ ಅಧಿಕ ಜನರನ್ನು ಗಡೀಪಾರು ಗೊಳಿಸಿದ್ದನು. ಆದುದರಿಂದ ಭಯೋತ್ಪಾದನೆ ಎಂಬ ಪದವು ಪ್ರಥಮ ಬಾರಿಗೆ ಬಳಸಲ್ಪಟ್ಟಿದ್ದು ಫ್ರೆಂಚ್ ಆಳ್ವಿಕೆಯ ಕಾಲದಲ್ಲೆಂಬುದನ್ನು ಇತಿಹಾಸವು ಸ್ಪಷ್ಟ ಪಡಿಸಿಕೊಡುತ್ತದೆ.

ಇನ್ನು 19ನೇ ಶತಮಾನದ ದಾಖಲೆಗಳನ್ನು ಪರಿಶೀಲಿಸಿದರೆ ಯಾವುದೇ ಮುಸ್ಲಿಮ್ ಭಯೋತ್ಪಾದನಾ ಕೃತ್ಯದ ಬಗ್ಗೆ ಕುರುಹುಗಳು ನಮಗೆ ಕಂಡು ಬರುವುದಿಲ್ಲ. 19ನೇ ಶತಮಾನದಲ್ಲಿ ನಡೆದ ಭಯೋತ್ಪಾದನಾ ದಾಳಿಗಳ ಪೂರ್ಣ ವಿವರಗಳನ್ನು ನೀಡಲು ಅಸಾಧ್ಯವಾದ ಕಾರಣ ಪ್ರಮುಖವಾದ ಒಂದೆರಡನ್ನು ಮಾತ್ರ ಇಲ್ಲಿ ಉಲ್ಲೇಖಿಸಲಾಗಿದೆ.

1. ಅದು 1881ನೇ ಇಸವಿ. ರಷ್ಯಾದ ಎರಡನೇ ಸರ್ ಅಲೆಕ್ಸಾಂಡರ್ (Sir. Alexander II) ಸೈಂಟ್ ಪೀಟರ್ ಬರ್ಗ್ ರಸ್ತೆಯಲ್ಲಿ ಗುಂಡು ನಿರೋಧಕ ಗಾಡಿಯೊಂದರಲ್ಲಿ ಪ್ರಯಾಣಿಸುತ್ತಿದ್ದನು. ಆ ರಸ್ತೆಯಲ್ಲಿ ಹಠಾತ್ತನೆ ಸ್ಫೋಟಗೊಂಡ ಬಾಂಬಿಗೆ 21 ಜನರು ಬಲಿಯಾಗುತ್ತಾರೆ. ಹೀಗೆ ನಿರ್ಮಾಣಗೊಂಡ ಆತಂಕಕಾರಿ ಸನ್ನಿವೇಶದಿಂದ ಗಾಬರಿಗೊಂಡು ತನ್ನ ಗುಂಡು ನಿರೋಧಕ ಗಾಡಿಯಿಂದ

ಹೊರ ಬಂದ ಅಲೆಕ್ಸಾಂಡರನನ್ನು ತಕ್ಷಣ ಸ್ಫೋಟಗೊಂಡ ಇನ್ನೊಂದು ಬಾಂಬ್ ಛಿದ್ರ ಗೊಳಿಸುತ್ತದೆ. ಆ ದಾಳಿಕೋರನು ಮುಸ್ಲಿಮನಾಗಿರಲಿಲ್ಲ. ಅವನ ಹೆಸರು ಎಗ್ನಿಸ್.

2. 1886 ನೇ ಇಸವಿ. ಚಿಕಾಗೋ ನಗರದ ಹೇ ಮಾರ್ಕೆಟ್ (Hay Market). ಕಾರ್ಮಿಕರ ಮೆರವಣಿಗೆಯೊಂದು ಸಾಗುತ್ತಿದೆ. ಬಾಂಬ್ ಸ್ಫೋಟದ ಸದ್ದೊಂದು ಕೇಳಿ ಬರುತ್ತದೆ ಮತ್ತು 12 ಅಮಾಯಕ ಜನರು ಧರೆಗುರುಳುತ್ತಾರೆ. ಬಲಿಯಾದವರಲ್ಲಿ ಒಬ್ಬನು ಡಿಜೇನ್ ಎಂಬ ಪೊಲೀಸ್ ಪೇದೆಯಾದರೆ ಘಟನೆಯಲ್ಲಿ ಗಾಯಗೊಂಡ ಇತರ 7 ಮಂದಿ ಪೊಲೀಸರು ಆ ಬಳಿಕ ಆಸ್ಪತ್ರೆಯಲ್ಲಿ ಮರಣ ಹೊಂದುತ್ತಾರೆ. ಆ ಘಟನೆಯ ರೂವಾರಿಗಳು ಮುಸ್ಲಿಮರಾಗಿರಲಿಲ್ಲ. ಬದಲಾಗಿ ಸಂಖ್ಯೆಯಲ್ಲಿ 8 ರಷ್ಯದ್ದು ಅವರು ಮುಸ್ಲಿಮೇತರ ಬಂಡು ಕೋರರಾಗಿದ್ದರು.

ಇನ್ನು 20ನೇ ಶತಮಾನದ ದಾಳಿಗಳು.

1. ಸೆಪ್ಟೆಂಬರ್ 6, 1901. ಅಮೆರಿಕದ ಅಧ್ಯಕ್ಷರಾಗಿದ್ದ ವಿಲಿಯಂ ಮೆಕ್ ಕಿನ್ಲಿ (William Mc'Kinley) ಯನ್ನು ಗುಂಡೆಸೆದು ಕೊಲ್ಲಲಾಯಿತು. ಲಿಯೋನ್ ಎಂಬ ಹೆಸರಿನ ಮುಸ್ಲಿಮೇತರ ಹಂತಕನು ಅಧ್ಯಕ್ಷರ ಮೇಲೆ 2 ಬಾರಿ ಗುಂಡೆಸೆದು ಅವರನ್ನು ಹತ್ಯೆ ಗೈದಿದ್ದನು.

2. ಅಕ್ಟೋಬರ್ 1, 1910. ಅಮೆರಿಕದ ಲಾಸ್ ಏಂಜಲಿಸ್‌ನ ಟೈಮ್ಸ್ ವಾರ್ತಾ ಪತ್ರಿಕೆಯ ಕಛೇರಿಯ ಕಟ್ಟಡದಲ್ಲಿ ಬಾಂಬ್ ಸ್ಫೋಟಗೊಳ್ಳುತ್ತದೆ. 21 ಮಂದಿ ಅಮಾಯಕರನ್ನು ಬಲಿತೆಗೆದುಕೊಂಡ ಆ ಸ್ಫೋಟದ ರೂವಾರಿಗಳು ಮುಸ್ಲಿಮರಾಗಿರಲಿಲ್ಲ. ಅವರು ಜೇಮ್ಸ್ ಮತ್ತು ಜೋಸೆಫ್ ಎಂಬ ಕಾರ್ಮಿಕ ನಾಯಕರೂ, ಕ್ರೈಸ್ತ ಉಗ್ರಗಾಮಿಗಳೂ ಆಗಿದ್ದರು.

3. ಜೂನ್ 28, 1914. ಆಸ್ಟ್ರಿಯಾ ರಾಜಕುಮಾರ (Arch Duke of Austria) ತನ್ನ ಪತ್ನಿಯೊಂದಿಗೆ ಸರ್ವಾಜೋ ಫ್ರಾನ್ಸ್‌ನಲ್ಲಿ ಭಯೋತ್ಪಾದನಾ ಕೃತ್ಯದ ಫಲವಾಗಿ ಕೊಲ್ಲಲ್ಪಡುತ್ತಾರೆ. 1ನೇ ಮಹಾಯುದ್ಧಕ್ಕೆ ಹೇತುವಾದ ಈ ಕೃತ್ಯದ ರೂವಾರಿಗಳು ಬೋಸ್ನಿಯಾದ ಸರ್ಬ್ ಯುವಕರಾಗಿದ್ದರೇ ಹೊರತು ಮುಸ್ಲಿಮರಾಗಿರಲಿಲ್ಲ.

ಹೀಗೆ ಭಯೋತ್ಪಾದನಾ ಕೃತ್ಯದ ಚಾರಿತ್ರಿಕ

ಅಮೆರಿಕಾದ ಲಾಸ್ ಏಂಜಲಿಸ್‌ನ ಟೈಮ್ಸ್ ವಾರ್ತಾ ಪತ್ರಿಕೆಯ ಕಛೇರಿಯ ಕಟ್ಟಡದಲ್ಲಿ ಬಾಂಬ್ ಸ್ಫೋಟಗೊಳ್ಳುತ್ತದೆ.

21 ಮಂದಿ ಅಮಾಯಕರನ್ನು ಬಲಿತೆಗೆದುಕೊಂಡ ಆ ಸ್ಫೋಟದ ರೂವಾರಿಗಳು ಮುಸ್ಲಿಮರಾಗಿರಲಿಲ್ಲ. ಅವರು ಜೇಮ್ಸ್ ಮತ್ತು ಜೋಸೆಫ್ ಎಂಬ ಕಾರ್ಮಿಕ ನಾಯಕರೂ, ಕ್ರೈಸ್ತ ಉಗ್ರಗಾಮಿಗಳೂ ಆಗಿದ್ದರು.

ದಾಖಲೆಗಳನ್ನು ಕೆದಕುತ್ತಾ ಹೋದಂತೆಲ್ಲಾ ಮುಸ್ಲಿಮೇತರ ಭಯೋತ್ಪಾದಕರೇ ನಮಗೆ ಕಂಡು ಬರುತ್ತಾರೆ ಮತ್ತು ಭಯೋತ್ಪಾದಕರೆಲ್ಲಾ ಮುಸ್ಲಿಮರು ಎಂಬ ಘೋಷಣಾ ವಾಕ್ಯದ ಹಿಂದಿನ ವಂಚನೆಯು ಬಯಲಾಗುತ್ತದೆ.

4. ಎಪ್ರಿಲ್ 16, 1925. ಬಲ್ಲೇರಿಯಾ ರಾಜಧಾನಿ ಸುಫಯಾದ ಸೈಂಟ್ ನಡೀಲಿಯಾ (St. Nedelya) ಚರ್ಚಿನಲ್ಲಿ ಬಾಂಬೊಂದು ಸ್ಫೋಟಗೊಳ್ಳುತ್ತದೆ. 150 ಅಮಾಯಕರನ್ನು ಬಲಿತೆಗೆದುಕೊಂಡ ಸ್ಫೋಟವು 500 ಜನರನ್ನು ಗಾಯಗೊಳಿಸುತ್ತದೆ. ಬಲ್ಲೇರಿಯಾ ಇತಿಹಾಸದಲ್ಲೇ ಭೀಕರವೆಂದು ಪರಿಗಣಿಸಲಾದ ಈ ದಾಳಿಯನ್ನು ಸಂಘಟಿಸಿದವರು ಬಲ್ಲೇರಿಯಾ ಕಮುನಿಸ್ಟ್ ಪಕ್ಷದವರಾಗಿದ್ದರೇ ಹೊರತು ಮುಸ್ಲಿಮರಾಗಿರಲಿಲ್ಲ.

5. ಅಕ್ಟೋಬರ್ 9, 1934. ಯುಗೋಸ್ಲಾವಿಯಾದ ಕಿಂಗ್ ಒಂದನೇ ಅಲೆಕ್ಸಾಂಡರ್‌ನನ್ನು ಹತ್ಯೆ ಮಾಡಲಾಗುತ್ತದೆ. ಹತ್ಯೆಗೈದ ಬಂದೂಕುದಾರಿಯ ಹೆಸರು ವ್ಲಾಡಾ ಜಾರ್ಜೆಫ್ (Vlada Georgieff). ಒಬ್ಬ ಮುಸ್ಲಿಮೇತರ ಉಗ್ರವಾದಿ.

6. ಜಗತ್ತಿನ ಮೊತ್ತಮೊದಲ ವಿಮಾನಾಪಹರಣ ಘಟನೆ ಮೇ 1, 1961ರಂದು ನಡೆಯಿತು. ಅಪಹರಣಕಾರನ ಹೆಸರು ಓರ್ಟಿಜ್ (Ortiz). ಇವನು ಮುಸ್ಲಿಮನೇನೂ ಆಗಿರಲಿಲ್ಲ. ಯುನೈಟೆಡ್ ಸ್ಟೇಟ್ಸ್ ನ ವಿಮಾನವನ್ನು ಅಪಹರಿಸಿ ಕ್ಯೂಬಾಕ್ಕೆ ಕೊಂಡುಹೋದ ಆ ಮುಸ್ಲಿಮೇತರ ಭಯೋತ್ಪಾದಕನು ಆ ಬಳಿಕ ತನ್ನ ಸಹಚರರನ್ನು ಕೂಡಿಕೊಂಡಿದ್ದನು. ಅವರ ಪೈಕಿ ಯಾರೂ ಮುಸ್ಲಿಮರಿರಲಿಲ್ಲ.

ಹೀಗೆ ಭಯೋತ್ಪಾದನಾ ದಾಳಿಗಳ ಅಧಿಕೃತ ದಾಖಲೆಗಳ ಸುರುಳಿಯನ್ನು ಬಿಡಿಸಿದಂತೆಲ್ಲಾ ನಮಗೆ ಅಲ್ಲಿ ಅಡಗಿಕೊಂಡಿರುವ ಮುಸ್ಲಿಮೇತರ ಆತಂಕವಾದಿಗಳೇ ತಂಡೋಪತಂಡಗಳಾಗಿ ಕಂಡು ಬರುತ್ತಾರೆ.

7. 1986ರಲ್ಲಿ ಗ್ವಾಟೆಮಾಲಾ (Guatemala) ರಾಯಭಾರಿಯನ್ನು ಹತ್ಯೆ ಮಾಡಿದವನು ಮುಸ್ಲಿಮೇತರನಾಗಿದ್ದನು.

8. 1969ರಲ್ಲಿ ಜಪಾನ್ ರಾಯಭಾರಿಯನ್ನು ಪೀಡಿಸಿದವನು ಮುಸ್ಲಿಮೇತರ ಜಪಾನೀಯನಾಗಿದ್ದನು.

9. ಬ್ರೆಸ್ಲಿಲ್ ದೇಶದ ರಾಯಭಾರಿಯನ್ನು ಅಪಹರಿಸಿದ ಆತಂಕವಾದಿಯು ಮುಸ್ಲಿಮೇತರನಾಗಿದ್ದನು.

10. 1995 ಓಕ್ಲಹಾಮ(Oklaoma) ಬಾಂಬ್ ಸ್ಫೋಟದ

ವರ್ಷವಾಗಿದೆ. ಆ ವರ್ಷದ ಎಪ್ರಿಲ್ 19ರಂದು ಸ್ಫೋಟಕಗಳನ್ನು ತುಂಬಿದ ಟ್ರಕ್ಯೊಂದನ್ನು ಒಕ್ಲಹಾಮಾದ ಫೆಡರಲ್ ಕಟ್ಟಡಕ್ಕೆ ಡಿಕ್ಕಿ ಹೊಡೆಸಲಾಯಿತು. 166 ಅಮಾಯಕರು ಸತ್ತು 100 ಮಂದಿ ಗಾಯಗೊಂಡರು. ಆರಂಭದ ಹಲವು ದಿನಗಳವರೆಗೆ ಮಾಧ್ಯಮಗಳು ಇದನ್ನು ನಿರಂತರವಾಗಿ ಮಧ್ಯ ಪ್ರಾಚ್ಯ ಪಿತೂರಿಯೆಂದು ಬಣ್ಣಿಸಿದವು. ನಂತರದ ತನಿಖೆಯಲ್ಲಿ ಅದು ರೈಟ್ ವಿಂಗ್ ಎಂಬ ಸಂಘದ ತಿಮೋತಿ ಮತ್ತು ತಾರಿ ಎಂಬಿಬ್ಬರು ಕ್ರೈಸ್ತ ಕಾರ್ಯಕರ್ತರ ಭಯೋತ್ಪಾದನಾ ಕೃತ್ಯವೆಂದು ಪತ್ತೆಯಾದಾಗ ಕಾಣಾಚಾರಕ್ಕೆಂಬಂತೆ ಒಂದೆರಡು ದಿನ ಸುದ್ದಿಯನ್ನು ಪ್ರಕಟಿಸಿದ ಪತ್ರಿಕೆಗಳು ಆ ಬಳಿಕ ಮೌನ ತಾಳಿದ್ದವು. 2ನೇ ಮಹಾ ಯುದ್ಧದ ಬಳಿಕ 1941ರಿಂದ 1948ರ ವರೆಗಿನ 8 ವರ್ಷಗಳ ಅವಧಿಯಲ್ಲಿ ಇಗ್ನಾನ್, ಸ್ಪರ್ನಗಾಂಗ್, ಹಗನ ಮುಂತಾದ ಮುಸ್ಲಿಮೇತರ ಉಗ್ರಗಾಮಿ ಸಂಘಟನೆಗಳು ನಡೆಸಿದ ಒಟ್ಟು ಭಯೋತ್ಪಾದನಾ ದಾಳಿಗಳ ಸಂಖ್ಯೆ 259.

11. ಜುಲೈ 22, 1946. ಕಿಂಗ್ ಡೇವಿಡ್ ಹೋಟೆಲ್ ಸ್ಫೋಟವನ್ನಂತೂ ನಾವು ಅರಿತೇ ಇದ್ದೇವೆ. ಮೆನಾಚಿಮ್ ಬೆಗಿನ್ (Menachem Begin) ಎಂಬವನ ಮುಂದಾಳತ್ವದಲ್ಲಿ ಇಗ್ನಾನ್ ಎಂಬ ಸಂಘಟನೆಯು ನಡೆಸಿದ ಉಗ್ರಗಾಮಿ ದಾಳಿಯಲ್ಲಿ 91 ಅಮಾಯಕರು ಕೊಲ್ಲಲ್ಪಟ್ಟರು. ಅವರ ಪೈಕಿ 28 ಮಂದಿ ಬ್ರಿಟಿಷ್ ಪ್ರಜೆಗಳು, 41 ಅರಬಿಗಳು, 7ಮಂದಿ ಯಹೂದಿಗಳು ಮತ್ತು ಇನ್ನಿತರ 5ಮಂದಿ ಸೇರಿದ್ದರು. ದಾಳಿಗೆ ಇಸ್ಲಾಮಿನ ಬಣ್ಣವನ್ನು ಬಳಿಯುವ ಸಲುವಾಗಿ ಇಗ್ನಾನ್ ಗುಂಪಿನ ದಾಳಿಕೋರರು ಮುಸ್ಲಿಮ್ ಅರಬಿಗಳಂತೆ ವೇಷ ಧರಿಸಿದ್ದರು. ಮೆನಾಚಿಮ್ ಬೆಗಿನ್ ದಾಳಿಯ ಸೂತ್ರದಾರನಾಗಿದ್ದನು. ಬ್ರಿಟಿಷ್ ಇತಿಹಾಸದಲ್ಲೇ ಅತ್ಯಂತ ಭೀಕರವೆನ್ನಲಾದ ಈ ದಾಳಿಯಲ್ಲಿ 91 ಜನರು ಬಲಿಯಾದರು. ಬ್ರಿಟಿಷ್ ಸರಕಾರವು ಮೆನಾಚಿಮ್ ಬೆನಿನ್‌ನನ್ನು ನಂ. 1 ಭಯೋತ್ಪಾದಕನೆಂದು ಕರೆಯಿತು. ಆದರೆ ಭಯೋತ್ಪಾದನೆಯೆಂಬ ಪದವು ಇಲ್ಲೊಂದು ಬ್ರಹ್ಮತ್ ತಿರುವನ್ನು ಪಡೆದುಕೊಂಡಿತು. ಇದೇ ಭಯೋತ್ಪಾದಕನು ಕೆಲವೇ ವರ್ಷಗಳ ಬಳಿಕ ಇಸ್ರೇಲ್ ದೇಶದ ಪ್ರಧಾನಮಂತ್ರಿಯಾಗಿ ಆಯ್ಕೆಯಾದನು. ಇನ್ನೊಂದು ತಮಾಷೆಯೆಂದರೆ 91 ಜನರನ್ನು ಬಾಂಬ್ ಹಾಕಿ ಕೊಂದ, ನಂ 1 ಭಯೋತ್ಪಾದಕನೆಂದು ಬ್ರಿಟಿಷರಿಂದ 'ಬಿರುದು' ನೀಡಲ್ಪಟ್ಟ ಇದೇ ವ್ಯಕ್ತಿಗೆ ಕೇವಲ 2 ವರ್ಷಗಳ

ಭಯೋತ್ಪಾದನಾ ದಾಳಿಗಳ ಅಧಿಕೃತ ದಾಖಲೆಗಳ ಸುರುಳಿಯನ್ನು ಬಿಡಿಸಿದಂತೆಲ್ಲಾ ನಮಗೆ ಅಲ್ಲಿ ಅಡಗಿಕೊಂಡಿರುವ ಮುಸ್ಲಿಮೇತರ ಆತಂಕವಾದಿಗಳೇ ತಂಡೋಪತಂಡಗಳಾಗಿ ಕಂಡು ಬರುತ್ತಾರೆ.

ಬಳಿಕ ನೋಬೆಲ್ ಪಾರಿತೋಷಕವನ್ನು ನೀಡಲಾಯಿತು. ಯಾತಕ್ಕಾಗಿ ಗೊತ್ತೇ? ಶಾಂತಿ ಸ್ಥಾಪನೆಗಾಗಿ! ಭಯೋತ್ಪಾದನಾ ಕೃತ್ಯಗಳಲ್ಲಿ ಸಕ್ರಿಯವಾಗಿಸಿಕೊಂಡಿದ್ದ ಇಗ್ನಾನ್, ಹಗನ ಮುಂತಾದ ಉಗ್ರಗಾಮಿ ಸಂಘಟನೆಗಳಲ್ಲಿ ನಾಯಕರಾಗಿ ದುಡಿದ ಅಟಸ್ಯಾಕ್ ಸುರುಬಿನ್, ಮೆನಾಚಿಮ್ ಬೆಗಿನ್, ಏರಿಯಲ್ ಶೆರೋನ್ ಮುಂದೆ ಪ್ರಧಾನ ಮಂತ್ರಿಗಳಾಗಿಯೂ, ಇಸ್ರೇಲ್ ದೇಶದ ಉನ್ನತ ನಾಯಕರುಗಳಾಗಿಯೂ ಭದ್ರಿ ಹೊಂದಿದರು. 'ಅಮೆರಿಕನ್ ರೆಡ್ ಮಿಷನ್' ಎಂಬುದು ಬ್ರಿಟಿಷರು ಅಮೆರಿಕಾವನ್ನು ಆಳುತ್ತಿದ್ದ 19ನೇ ಶತಮಾನದಲ್ಲಿ ನಡೆದ ಒಂದು ಕ್ರಾಂತಿಯಾಗಿದೆ. 1895ರಲ್ಲಿ ನಡೆದ ಈ ಅಮೆರಿಕನ್ ಕ್ರಾಂತಿಯಲ್ಲಿ ಹಲವಾರು ಅಮೆರಿಕನ್ ಪೌರರು ತಮ್ಮ ದೇಶದ ಸ್ವಾತಂತ್ರ್ಯಕ್ಕಾಗಿ ಹೋರಾಡಿದರು. ಆಗ ಆಳ್ವಿಕೆಯಲ್ಲಿದ್ದ ಬ್ರಿಟಿಷರ ದೃಷ್ಟಿಯಲ್ಲಿ ಹೋರಾಟ ನಡೆಸಿದ ಅಮೆರಿಕನ್ ಪ್ರಜೆಗಳು ಭಯೋತ್ಪಾದಕರು. ಹೋರಾಟಗಾರರ ಪೈಕಿ ಬೆಂಜಮಿನ್ ಫ್ರಾಂಕ್ಲಿನ್ (Benjamin Franklin), ಜಾರ್ಜ್ ವಾಷಿಂಗ್ಟನ್ (George Washington) ಪ್ರಮುಖರು. ಬ್ರಿಟಿಷರ ದೃಷ್ಟಿಯಲ್ಲಿ ಆಗ ಇವರೆಲ್ಲಾ ನಂ.1 ಭಯೋತ್ಪಾದಕರು. ಜಾರ್ಜ್ ವಾಷಿಂಗ್ಟನ್ ಮುಂದೆ ಅಮೆರಿಕಾದ ಆಧ್ಯಕ್ಷರಾಗುತ್ತಾರೆ. ಮಾತ್ರವಲ್ಲದೇ ಇವರ ನಂತರದ ಅಮೆರಿಕದ ಮಾಜಿ-ಹಾಲಿ ಅಧ್ಯಕ್ಷರಿಗೆಲ್ಲಾ ಇವರು ಗಾಡ್ ಫಾದರ್ ಎಂದು ಪರಿಗಣಿಸಲ್ಪಡುತ್ತಾರೆ. ಯಾರನ್ನು ಬ್ರಿಟಿಷರು ಭಯೋತ್ಪಾದಕರೆಂದು ಕರೆದಿದ್ದರೋ ಅವರು ಮತ್ತು ಇವರು ಈಗ ಆಪ್ತ ಮಿತ್ರರು! ಆದುದರಿಂದಲೇ ಭಯೋತ್ಪಾದಕನೆಂಬವನ ಪಾತ್ರವು ಕಾಲ ಮತ್ತು ಪರಿಸ್ಥಿತಿಗಳಿಗೆ ಅನುಗುಣವಾಗಿ ಆಗಾಗ್ಗೆ ಬದಲಾಗುತ್ತಿತ್ತದೆ ಎಂಬುದು ಕೂಡಾ ಸತ್ಯವಾಗಿದೆ.

12. 1968-1992ರ ಮಧ್ಯದ ಅವಧಿಯಲ್ಲಿ ಜರ್ಮನಿಯ ಬ್ಯಾಡರ್ ಮೆನ್ಹೋಫ್ (Baader Meinhoff Gang) ಎಂಬ ಭಯೋತ್ಪಾದಕ ತಂಡವು ಅಸಂಖ್ಯಾತ ಅಮಾಯಕರನ್ನು ಕೊಂದು ಹಾಕಿತು. ಆ ಭಯೋತ್ಪಾದಕರು ಕೂಡಾ ಮುಸ್ಲಿಮರಾಗಿರಲಿಲ್ಲ.

13. ರೆಡ್ ಬ್ರಿಗೇಡ್ಸ್ ಎಂದು ಕರೆಯಲ್ಪಡುವ ಇಟಲಿಯ ಉಗ್ರಗಾಮಿ ಸಂಘಟನೆಯು ಹಲವಾರು ಅಮಾಯಕರ ಪ್ರಾಣ ಹಾನಿಗೆ ಕಾರಣವಾಯಿತು. ಇಟಲಿಯ ಪ್ರಧಾನ ಮಂತ್ರಿ ಅಲ್ದೊ ಮೋರೊ (Aldo Moro) ರನ್ನು ಅಪಹರಿಸಿದ ಈ ಭಯೋತ್ಪಾದಕ ತಂಡವು 55ದಿನಗಳ ಬಳಿಕ ಅವರನ್ನು ಹತ್ಯೆಗೈದಿತು.

14. ಜಪಾನ್ ದೇಶ ಕೂಡಾ ಭಯೋತ್ಪಾದಕ ದಾಳಿಯಿಂದ ಹೊರತಾಗಿಲ್ಲ. ಓಂ ಶಿನ್‌ರಿಕಿಯೋ (Aum-shinrikyo) ಎಂಬ ಬೌದ್ಧ ಪಂಥೀಯ ಸಸ್ಯಾಹಾರಿ ಉಗ್ರಗಾಮಿ ತಂಡವು

ಟೋಕಿಯೋ ನಗರದ ಸಬ್‌ವೇ ಒಂದರಲ್ಲಿ ಸಾವಿರಾರು ಜನರನ್ನು ದಿಗ್ಭಂಧನಕ್ಕೊಳಪಡಿಸಿ ವಿಷಾನಿಲದ ಮೂಲಕ ಅವರನ್ನು ವಧಿಸುವ ಸಂಚನ್ನು ಹೂಡಿತು. ಆದರೆ ತಮ್ಮ ಸಂಚನ್ನು ಪೂರ್ಣವಾಗಿ ಯಶಸ್ವಿಗೊಳಿಸಲು ವಿಫಲವಾದ ತಂಡವು 12 ಜನರ ಸಾವಿಗೆ ಕಾರಣವಾಗಿತ್ತು. ಉಳಿದ 5000ಕ್ಕಿಂತಲೂ ಅಧಿಕ ಅಮಾಯಕರು ವಿಷಾನಿಲ ಸೇವನೆಯಿಂದ ಅಸ್ವಸ್ಥರಾಗಿದ್ದರು. ಆ ಭಯೋತ್ಪಾದಕರು ಬೌದ್ಧ ಧರ್ಮೀಯರಾಗಿದ್ದರೇ ಹೊರತು ಮುಸಲ್ಮಾನರಾಗಿರಲಿಲ್ಲ.

15. ಯುನೈಟೆಡ್ ಕಿಂಗ್‌ಡಮ್ ನಲ್ಲಿ ಐ. ಆರ್. ಎ. (Irish Republican Army) ಎಂಬ ಭಯೋತ್ಪಾದಕ ತಂಡವು 100ಕ್ಕಿಂತಲೂ ಅಧಿಕ ಕಾಲ ದಾಳಿಗಳನ್ನು ನಡೆಸಿಕೊಂಡಿತ್ತು. ಐ.ಆರ್.ಎ. ಕ್ರೈಸ್ತ ಸಂಘಟನೆಯಾಗಿತ್ತು. ಆದರೆ ಅವರನ್ನೆಂದೂ ಕ್ರೈಸ್ತ ಭಯೋತ್ಪಾದಕರೆಂದು ಕರೆಯಲಾಗಿಲ್ಲ. ಆ ದುಷ್ಟ ತಂಡವು ನಡೆಸಿದ ಭಯೋತ್ಪಾದನಾ ದಾಳಿಗಳಿಗೆ ಲೆಕ್ಕವಿಲ್ಲ. 1972ರ ವರ್ಷವೊಂದರಲ್ಲೇ ಅದು 3 ಭೀಕರ ದಾಳಿಗಳನ್ನು ಸಂಘಟಿಸಿತು. ಮೊದಲ ದಾಳಿಯಲ್ಲಿ 7, 2ನೇ ದಾಳಿಯಲ್ಲಿ 11 ಮತ್ತು 3ನೇ ದಾಳಿಯಲ್ಲಿ 9 ಜನರು ಕೊಲ್ಲಲ್ಪಟ್ಟರು. 1974ರಲ್ಲಿ ಕೂಡಾ ಅದು ಮೂರು ದಾಳಿಗಳನ್ನು ನಡೆಸಿತು. ಗಿಲ್ಡ್ ಫೋರ್ಡ್ (Guild Ford Pub) ಪಬ್‌ನಲ್ಲಿ ನಡೆಸಿದ ದಾಳಿಗೆ 5 ಜನರು ಬಲಿಯಾಗಿ 40 ಜನರು ಗಾಯ ಗೊಂಡರು. ಬರ್ಮಿಂಗ್ ಹ್ಯಾಮ್ ನಲ್ಲಿ ನಡೆಸಿದ ಬಾಂಬ್ ದಾಳಿಯಲ್ಲಿ 21 ಜನರು ಮಡಿದು 180 ಜನರು ಗಾಯ ಗೊಂಡರು. 1996ರಲ್ಲಿ ಇದೇ ತಂಡವು ಲಂಡನಿನಲ್ಲಿ ಮತ್ತೊಂದು ದಾಳಿಯನ್ನು ನಡೆಸಿತು. ಇಬ್ಬರು ಮೃತಪಟ್ಟು 100ಕ್ಕೂ ಅಧಿಕ ಮಂದಿ ಗಾಯಗೊಂಡರು. ಅದೇ ವರ್ಷ ಮ್ಯಾಂಚೆಸ್ಟರ್‌ನ ಪಾಪಿಂಗ್ ಸೆಂಟರ್‌ವೊಂದರಲ್ಲಿ ಐ.ಆರ್. ಎ. ಬಾಂಬ್ ದಾಳಿಯನ್ನು ನಡೆಸಿದಾಗ 206ಜನರು ಗಾಯಗೊಂಡರು. 1998ರ ಆಗಸ್ಟ್ 1 ರಂದು ಬಾನ್ ಬ್ರಿಡ್ಜ್ (Ban Bridge) ನಲ್ಲಿ 500 ಪೌಂಡುಗಳಷ್ಟು ತೂಗುವ ಸ್ಪೋಟಕಗಳನ್ನು ಹೊಂದಿದ ಕಾರನ್ನು ಸ್ಫೋಟಿಸಿದಾಗ 35 ಅಮಾಯಕ ಜನರು ಗಾಯಗೊಂಡರು. ಅದೇ ವರ್ಷದಲ್ಲಿ ನಡೆದ ಒಮಾಘ್ (Omagh) ಬಾಂಬ್ ಸ್ಫೋಟದಲ್ಲಿ 29 ಜನರು ಮಡಿದು 330 ಜನರು ಗಾಯ ಗೊಂಡರು. ಇಲ್ಲಿ ಕೂಡಾ 500 ಪೌಂಡುಗಳಷ್ಟು ಬಾಂಬು ಗಳನ್ನು ಕಾರಿನೊಳಗಿಟ್ಟು ಸ್ಫೋಟಿಸಲಾಗಿತ್ತು. ಈ ಎಲ್ಲಾ ದಾಳಿಗಳೂ ಮುಸ್ಲಿಮೇತರ ಮೂಲಗಳಿಂದಾಗಿತ್ತು ಎಂಬುದು ಗಮನಾರ್ಹ. ಇನ್ನು ಭಯೋತ್ಪಾದಕ ದಾಳಿಗಳ ಕುರಿತಾದ ವಿವರಗಳು ಕೂಡಾ ಮುಸ್ಲಿಮ್ ಮೂಲದಿಂದ ಬಂದದ್ದಲ್ಲ. ಬದಲಾಗಿ ಇವೆಲ್ಲವೂ ಬಿ.ಬಿ.ಸಿ.ಯಂತಹ ಅಮುಸ್ಲಿಮ್ ಚ್ಯಾನಲ್‌ಗಳಿಂದಲೇ ಆಯ್ದುಕೊಂಡ ದಾಖಲೆಗಳಾಗಿವೆ. 2001ರ ಮಾರ್ಚ್

4ರಂದು ಬಿ.ಬಿ.ಸಿ. ಕಛೇರಿಯ ಮೇಲೂ ದಾಳಿ ನಡೆಸಿದ ಐ.ಆರ್ .ಎ. ಅನ್ನು ಕ್ರೈಸ್ತ ಭಯೋತ್ಪಾದಕರೆಂದೋ ಅಥವಾ ಭಯೋತ್ಪಾದಕರೆಲ್ಲರೂ ಕ್ರೈಸ್ತರೆಂದೋ ಅಥವಾ ಕ್ರೈಸ್ತರಲ್ಲೂ ಭಯೋತ್ಪಾದಕ ರಿರುವರೆಂದೋ ಯಾರೂ ಈವರೆಗೂ ಹೇಳಿಕೆ ನೀಡಿಲ್ಲ

16. ಇ.ಟಿ.ಎ ಎಂಬುದು ಸ್ಪೇನ್ ಮತ್ತು ಫ್ರಾನ್ಸ್ ಗಳಲ್ಲಿ ಕಾರ್ಯಾಚರಿಸುತ್ತಿರುವ ಉಗ್ರಗಾಮಿ ಸಂಘಟನೆಯಾಗಿದೆ. ಇದು ಒಟ್ಟು 36 ಭಯೋತ್ಪಾದನಾ ದಾಳಿಗಳನ್ನು ನಡೆಸಿದೆ.

17. ದಕ್ಷಿಣ ಆಫ್ರಿಕಾದಲ್ಲಿರುವ ಉಗ್ರಗಾಮಿಗಳ ಪಟ್ಟಿ ಕೂಡಾ ಅತ್ಯಂತ ನೀಳವಾಗಿದೆ. ಇವುಗಳ ಪೈಕಿ ಅತ್ಯಂತ ಕುಖ್ಯಾತವಾದುದು ಲಾರ್ಡ್ಸ್ ಸ್ಯಾಲ್ವೇಶನ್ ಆರ್ಮಿ (Lord's Salvation Army). ಒಂದು ಕ್ರೈಸ್ತ ಸಂಘಟನೆಯಾದ ಇದರಲ್ಲಿ ಎಳೆಯ ಮಕ್ಕಳಿಗೆ ಕೂಡಾ ದಾಳಿ ನಡೆಸುವ ಬಗ್ಗೆ ತರಬೇತು ನೀಡಲಾಗುತ್ತದೆ.

18. ಇನ್ನು ನಮ್ಮ ನೆರೆಯ ಲಂಕೆಯಲ್ಲಿದ್ದ ಎಲ್.ಟಿ.ಟಿ.ಇ. (L.T.T.E) ಎಂಬ ತಮಿಳು ಹುಲಿಗಳು. ಇವರನ್ನು ಜಗತ್ತಿನ ಅತ್ಯಂತ ಭೀಕರವಾದ ಉಗ್ರಗಾಮಿ ಸಂಘಟನೆಯೆಂದು ಪರಿಗಣಿಸಲಾಗಿದೆ. ಆತ್ಮಹತ್ಯಾ ದಾಳಿಯ ತಜ್ಞರಾಗಿರುವ ಇವರು ಪುಟ್ಟ ಮಕ್ಕಳನ್ನು ಕೂಡಾ ತರಬೇತು ಪಡಿಸಿ ಆತ್ಮಹತ್ಯಾ ದಾಳಿಗಳಲ್ಲಿ ಬಳಸಿಕೊಂಡಿದ್ದಾರೆ. ಆತ್ಮಹತ್ಯಾ ಬಾಂಬರ್‌ಗಳಿರುವುದು ಪೆಲೆಸ್ತೀನ್ ಮತ್ತು ಇರಾಕ್‌ಗಳಲ್ಲಿ ಮಾತ್ರ ಎಂಬುದು ಹೆಚ್ಚಿನವರ ಅನಿಸಿಕೆ. ವಾಸ್ತವದಲ್ಲಿ ಆತ್ಮಹತ್ಯಾ ದಾಳಿ ಎಂಬುದರ ಜನಕರು ಎಲ್.ಟಿ.ಟಿ.ಇ. ಗಳಾಗಿರುವರು. ಮಾನವ ಬಾಂಬಿನ ಜನಕರಾದ ಇವರು ಮುಸ್ಲಿಮರಾಗಿರಲಿಲ್ಲ. ಹಿಂದೂ ಧರ್ಮೀಯರಾದ ಇವರನ್ನು ಯಾರೂ ಈವರೆಗೂ ಹಿಂದೂ ಉಗ್ರಗಾಮಿಗಳೆಂದು ಕರೆದಿಲ್ಲ. ಇವರು ಕೇವಲ ಎಲ್.ಟಿ.ಟಿ.ಇ. ಅಥವಾ ತಮಿಳು ಹುಲಿಗಳು ಮಾತ್ರ.

19. ಇನ್ನು ಭಾರತಕ್ಕೆ ಬಂದರೆ ಇಲ್ಲಿ ನಾವು ಆಲಿಸುವ, ಓದುವ, ಚರ್ಚಿಸುವ ಎಲ್ಲಾ ಉಗ್ರಗಾಮಿ ದಾಳಿಗಳು ಕಾಶ್ಮೀರಿ ಗಳದ್ದಾಗಿರುತ್ತವೆ. ಆದರೆ ಅದೆಷ್ಟೋ ದಾಳಿಗಳು ಭಾರತದ ಇನ್ನಿತರ ಪ್ರದೇಶಗಳಲ್ಲೂ ನಡೆಯುತ್ತವೆ. ಕೆಲವು ಉನ್ನತ ಅಧಿಕಾರಿಗಳು ಮತ್ತು ಆಯಾ ಪ್ರದೇಶಕ್ಕೆ ಸಂಬಂಧ ಪಟ್ಟ ಅಧಿಕಾರಿ ಗಳ ಹೊರತು ಜನರ ಪೈಕಿ ದೊಡ್ಡದೊಂದು

ವಿಭಾಗವೇ ಇದರ ಬಗ್ಗೆ ಅಜ್ಞವಾಗಿದೆ. ಭಾರತದಲ್ಲಿ ವಿವಿಧ ಧರ್ಮಗಳಿಗೆ ಸೇರಿದ ಹತ್ತು ಹಲವು ಉಗ್ರಗಾಮಿ ಸಂಘಟನೆಗಳಿವೆ. ಪಂಜಾಬಿನ ಸಿಖ್ಖ್ ಸಮುದಾಯಕ್ಕೆ ಸೇರಿದ ಬಿಂದ್ರನ್‌ವಾಲನ ಬಗ್ಗೆ ಅರಿಯದವರಾರು? ಸ್ವರ್ಣ ದೇಗುಲಕ್ಕೆ ಭಾರತೀಯ ಸೇನೆಯು ಪ್ರವೇಶಿಸಿ ನಡೆಸಿದ ಕಾರ್ಯಾಚರಣೆಗೆ ಪ್ರತೀಕಾರವಾಗಿ 1984ರ ಅಕ್ಟೋಬರ್ 31ರಂದು ಭಾರತೀಯ ಸೇನೆಯಲ್ಲಿ ಅಂಗರಕ್ಷಕರಾಗಿದ್ದ ಇಬ್ಬರು ಸೇನಾ ಜವಾನರು ಅಂದಿನ ಪ್ರಧಾನ ಮಂತ್ರಿಯಾಗಿದ್ದ ಶ್ರೀಮತಿ ಇಂದಿರಾಗಾಂಧಿಯವರ ಮೇಲೆ ಗುಂಡಿನ ಮಳೆಗರೆದು ಹತ್ಯೆ ಮಾಡಿದ್ದರು. ಒಬ್ಬ ನಿರಾಯುಧಳಾದ ಒಂಟಿ ಮಹಿಳೆಯ ಮೇಲೆ ಗುಂಡಿನ ಮಳೆಗರೆಯುವ ಕ್ರೂರ ಮನಸ್ಸನ್ನು ಅವರಿಗೆ ಬಳುವಳಿಯಾಗಿ ನೀಡಿದ್ದು ಅವರ ಧರ್ಮ ಎನ್ನಲು ಸಾಧ್ಯವೇ?

ಇನ್ನು ದಕ್ಷಿಣ ಏಶ್ಯಾ ಪ್ರದೇಶ; ಇಲ್ಲಿ ನಡೆಯುವ ಅಗಣಿತ ಉಗ್ರಗಾಮಿ ದಾಳಿಗಳು ಯಾವತ್ತೂ ಸುದ್ದಿಯಾಗುವುದಿಲ್ಲ. ಎಲ್ಲವೂ ಮುಸ್ಲಿಮೇತರ ಸಂಘಟನೆಗಳಿಂದ ಸಂಘಟಿತವಾದ ದಾಳಿಗಳು.

20. ಉತ್ತರ ಭಾರತದ ತ್ರಿಪುರ. ಎ.ಟಿ.ಟಿ.ಎಫ್ (All Tripura Tiger Force), ಎನ್.ಎಲ್.ಎಫ್.ಟಿ (National Liberation Front of Tripura) ಎಲ್ಲವೂ ಕ್ರೈಸ್ತ ಉಗ್ರಗಾಮಿ ಸಂಘಟನೆಗಳು. ಇವರು ನೂರಕ್ಕೂ ಅಧಿಕ ಹಿಂದೂ ಜನರನ್ನು ಹತ್ಯೆ ಮಾಡಿರುವರು. 2004ರ ಅಕ್ಟೋಬರ್ 2ರಂದು 44 ಹಿಂದುಗಳನ್ನು ಹತ್ಯೆ ಮಾಡಲಾಯಿತು. ಆ ಉಗ್ರಗಾಮಿಗಳು ಕ್ರೈಸ್ತರೇ ಹೊರತು ಮುಸ್ಲಿಮರೇನೂ ಆಗಿರಲಿಲ್ಲ.

21. ಅಸ್ಸಾಮಿನಲ್ಲಿ ಉಲ್ಫಾ (ULFA) ಎಂಬ ಉಗ್ರಗಾಮಿ ಸಂಘಟನೆಯಿದೆ. 1990ರಿಂದ 2006ರ ವರೆಗಿನ 16 ವರ್ಷಗಳ ಅವಧಿಯಲ್ಲಿ ಇದು ಕಾಶ್ಮೀರಿಗಳೆಲ್ಲರನ್ನೂ ಹಿಂದಕ್ಕೆ 749 ಯಶಸ್ವಿ ಭಯೋತ್ಪಾದನಾ ದಾಳಿಗಳನ್ನು ನಡೆಸಿದೆ. ಇವರು ಮುಖ್ಯವಾಗಿ ಮುಸ್ಲಿಮರನ್ನೇ ಗುರಿಯಾಗಿಸಿ ಕೊಂಡವರು.

22. ಇನ್ನು ಭಾರತದಲ್ಲಿರುವ ನಕ್ಸಲ್‌ಬೈಟ್, ಮಾವೋವಾದಿ ಕಮ್ಯುನಿಸ್ಟ್ ಮುಂತಾದ ಉಗ್ರವಾದಿ ಸಂಘಟನೆಗಳು ಮಾಡಿದ ದಾಂಧಲೆಗಳ ಬಗ್ಗೆ ತಿಳಿದವರು ಅತ್ಯಲ್ಪ ಮಾತ್ರ ಎನ್ನಬಹುದು. ಮಾವೋವಾದಿ ಕಮ್ಯುನಿಸ್ಟ್ ಸಂಘಟನೆಯನ್ನು ಭಾರತದ ನಂ.1 ಉಗ್ರವಾದಿ ಸಂಘಟನೆಯೆಂದು ಗುರುತಿಸಲಾಗಿದೆ.

ಸ್ವರ್ಣ ದೇಗುಲಕ್ಕೆ ಭಾರತೀಯ ಸೇನೆಯು ಪ್ರವೇಶಿಸಿ ನಡೆಸಿದ ಕಾರ್ಯಾಚರಣೆಗೆ ಪ್ರತೀಕಾರವಾಗಿ 1984ರ ಅಕ್ಟೋಬರ್ 31ರಂದು ಭಾರತೀಯ ಸೇನೆಯಲ್ಲಿ ಅಂಗರಕ್ಷಕರಾಗಿದ್ದ ಇಬ್ಬರು ಸೇನಾ ಜವಾನರು ಅಂದಿನ ಪ್ರಧಾನ ಮಂತ್ರಿಯಾಗಿದ್ದ ಶ್ರೀಮತಿ ಇಂದಿರಾಗಾಂಧಿಯವರ ಮೇಲೆ ಗುಂಡಿನ ಮಳೆಗರೆದು ಹತ್ಯೆ ಮಾಡಿದ್ದರು. ಒಬ್ಬ ನಿರಾಯುಧಳಾದ ಒಂಟಿ ಮಹಿಳೆಯ ಮೇಲೆ ಗುಂಡಿನ ಮಳೆಗರೆಯುವ ಕ್ರೂರ ಮನಸ್ಸನ್ನು ಅವರಿಗೆ ಬಳುವಳಿಯಾಗಿ ನೀಡಿದ್ದು ಅವರ ಧರ್ಮ ಎನ್ನಲು ಸಾಧ್ಯವೇ?

ಸರಕಾರೀ ದಾಖಲೆಯೊಂದರ ಪ್ರಕಾರ ಭಾರತದ 600 ಜಿಲ್ಲೆಗಳ ಪೈಕಿ ಸುಮಾರು 150 ಜಿಲ್ಲೆಗಳಲ್ಲಿ ಇವರು ಕಾರ್ಯಾಚರಣೆ ನಡೆಸುತ್ತಿರುವರು. ಅಂದರೆ ಭಾರತದ ನಾಲ್ಕನೇ ಒಂದರಷ್ಟು ಪ್ರದೇಶಗಳು ಇವರ ಕಾರ್ಯಕ್ಷೇತ್ರವಾಗಿವೆ.

ಕೆಲವು ಸಮಯದ ಹಿಂದೆ ಅಂದರೆ 2007ರ ಸೆಪ್ಟೆಂಬರ್ 9ರಂದು ಟೈಮ್ಸ್ ಆಫ್ ಇಂಡಿಯಾದ ಒಳಪುಟದಲ್ಲೊಂದು ವಾರ್ತೆಯು ಪ್ರಕಟಗೊಂಡಿತ್ತು. ವಾರ್ತೆಯು ಅತ್ಯಂತ ಮಹತ್ವದ್ದಾಗಿತ್ತು. ಮಾವೋವಾದಿಗಳಿಗಾಗಿ ಸಾಗಾಟವಾಗುತ್ತಿದ್ದ 30 ರಾಕೆಟ್ ಲಾಂಚರ್‌ಗಳು, 875 ರಾಕೆಟ್‌ಗಳ ನೋಟಗೊಂಡ ಬ್ರಹ್ಮತ್ ಪ್ರಮಾಣದ ಅಪಾಯಕಾರೀ ಶಸ್ತ್ರಾಸ್ತ್ರಗಳು ದಾರಿ ಮಧ್ಯೆ ಪೋಲೀಸರಿಂದ ವಶಪಡಿಸಲ್ಪಟ್ಟವು. ಭಾರತ ಸರಕಾರದ ಇತಿಹಾಸದಲ್ಲೇ ಯಾವುದೇ ಒಂದು ಉಗ್ರಗಾಮಿ ಸಂಘಟನೆಯಿಂದ ಆವರೆಗೂ ವಶಪಡಿಸಿಕೊಂಡಿರದಷ್ಟು ಬ್ರಹ್ಮತ್ ಪ್ರಮಾಣದ ಶಸ್ತ್ರಾಸ್ತ್ರಗಳು. ಒಂದು ದೇಶದ ಸೇನೆಯೊಂದಿಗೆ ಯುದ್ಧ ಹೂಡುವಷ್ಟು ಸಾಮರ್ಥ್ಯವುಳ್ಳ ಬ್ರಹ್ಮತ್ ಪ್ರಮಾಣದ ಶಸ್ತ್ರಾಸ್ತ್ರಗಳು. ಆ ವೇಳೆ ಹೈದರಾಬಾದಿನಲ್ಲಿ ಉಪಸ್ಥಿತರಿದ್ದ ಆಂಧ್ರಪ್ರದೇಶದ ಡಿ.ಐ.ಜಿ. ಆಶ್ವರ್ಯದೊಂದಿಗೆ ಹೇಳುತ್ತಾರೆ: 'ಈ ಲಾಂಚರ್ ಗಳಿಂದ ಯಾವುದೇ ಪೋಲೀಸು ತಾಣೆ ಅಥವಾ ಸೇನಾ ಟ್ಯಾಂಕರ್‌ಗಳನ್ನು 600 ಮೀಟರ್ ದೂರದಿಂದಲೇ ಉಡಾಯಿಸಬಹುದಾಗಿದೆ' ಅರ್ಥಾತ್ ಅರ್ಧ ಕಿಲೋಮೀಟರ್ ದೂರದಿಂದಲೇ ದಾಳಿಮಾಡುವ ಸಾಮರ್ಥ್ಯವುಳ್ಳ ಶಸ್ತ್ರಾಸ್ತ್ರಗಳು.

ಇವೆಲ್ಲಾ ಐತಿಹಾಸಿಕ ದಾಖಲೆಗಳು ಭಯೋತ್ಪಾದಕರೆಲ್ಲರೂ ಮುಸ್ಲಿಮರು ಎಂಬ ಘೋಷಣೆಯ ಹಿಂದಿನ ವಂಚನೆಯನ್ನು ಬಯಲಿಗೆಳೆಯಲು ಸಾಕಾಗಲಾರದೇ? ಮಾನವ ಜೀವವನ್ನು ವಧಿಸಬಾರದೆಂದು ಎಲ್ಲಾ ಧರ್ಮಗಳು ಸಾರುತ್ತವೆಯೆಂದು ಭಾವಿಸಲಾಗಿದ್ದರೂ ಒಬ್ಬನ ಧರ್ಮವನ್ನು ಪರಿಗಣಿಸದೇ ಧರ್ಮಾತೀತವಾಗಿ 'ಮಾನವ ಜೀವ'ವೆಂದು ಹೇಳಿ ಅವನ ಆಕಾರಣ ವಧೆಯನ್ನು ಮಹಾಪಾಪವಾಗಿ ಪರಿಗಣಿಸಿರುವುದು ಇಸ್ಲಾಮ್ ಮಾತ್ರ ವಾಗಿದೆ.


“...ಒಬ್ಬನನ್ನು ಕೊಂದಿರುವುದಕ್ಕೆ ಪ್ರತಿಯಾಗಿ ಅಥವಾ ಭೂಮಿಯಲ್ಲಿ ಕ್ಷೋಭೆ ಮಾಡಿರುವುದಕ್ಕಾಗಿ ಹೊರತು ಒಬ್ಬ ವ್ಯಕ್ತಿಯನ್ನು ಯಾರಾದರೂ ಹತ್ಯೆ ಮಾಡಿದರೆ ಅದು ಸಂಪೂರ್ಣ ಮನುಷ್ಯಕುಲವನ್ನು ಹತ್ಯೆ ಮಾಡಿರುವುದಕ್ಕೆ ಸಮಾನವಾಗಿದೆ.” (ಕುರ್‌ಆನ್ 5:32)

ಮಾತ್ರವಲ್ಲದೇ ಒಂದು ಮಾನವ ಜೀವವನ್ನು ಉಳಿಸಿದಲ್ಲಿ ಸಂಪೂರ್ಣ ಮಾನವ ಕುಲವನ್ನೇ ಉಳಿಸಿದಂತೆ ಎಂದು ಕೂಡಾ ಅದು ಹೇಳುತ್ತದೆ. ಭಯೋತ್ಪಾದನೆಯ ವಿರುದ್ಧ ಇಂತಹದೊಂದು ಪರಿಪೂರ್ಣ ಹೇಳಿಕೆ ಇತರ ಯಾವುದೇ ಧರ್ಮಗ್ರಂಥಗಳಲ್ಲಿ ಇದ್ದುದಾಗಿ ನಾನು

ಅರಿತಿಲ್ಲ. ಮುಗ್ಧ ಮಾನವ ಜೀವಗಳನ್ನು ಕೊಲ್ಲುವ ಎಲ್ಲಾ ವಿಧದ ಚಟುವಟಿಕೆಗಳನ್ನು ಇಸ್ಲಾಮ್ ಖಂಡಿಸುತ್ತದೆ. (ಯುದ್ಧರಂಗದಲ್ಲಿ ಕೂಡಾ!) ಅದು 9-11ರ ಅವಳಿ ಕಟ್ಟಡ ಸ್ಫೋಟವಿರಲಿ ಅಥವಾ ಜುಲೈ 7ರ ಲಂಡನ್ ಸ್ಫೋಟವಿರಲಿ. ಸದ್ದಾಂ ಹುಸೈನ್ ಆಗಿರಲಿ, ಒಸಾಮನಾಗಿರಲಿ, ವೀರಪ್ಪನ್ ಆಗಿರಲಿ ಅಥವಾ ಪ್ರಭಾಕರನ್ ಆಗಿರಲಿ ಎಲ್ಲವನ್ನೂ ಇಸ್ಲಾಮ್ ಖಂಡಿಸುತ್ತದೆ. ಅಮಾಯಕರನ್ನು ವಧಿಸುವ ಕಾರ್ಯವನ್ನು ಧರ್ಮಾತೀತರಾಗಿ ಎಲ್ಲರೂ ವಿರೋಧಿಸುತ್ತಾರೆ. ವಾಸ್ತವದಲ್ಲಿ ಭಯೋತ್ಪಾದನೆಗೂ ಧರ್ಮಕ್ಕೂ ಯಾವುದೇ ನಂಟಿಲ್ಲ. ಕೆಲವು ಭಯೋತ್ಪಾದಕರು ನಿರ್ದಿಷ್ಟ ಧರ್ಮಗಳ ಅನುಯಾಯಿಗಳಾಗಿರುವುದು ನಮಗೆ ಕಂಡು ಬರುತ್ತಿದೆ. ಕ್ರೈಸ್ತರು, ಯಹೂದರು, ಮುಸ್ಲಿಮರು, ಹಿಂದುಗಳು, ಬೌದ್ಧರು, ಸಿಖ್ಖರು ಹೀಗೆ ಭಯೋತ್ಪಾದಕರಲ್ಲಿ ಎಲ್ಲಾ ಧರ್ಮದ ಅನುಯಾಯಿಗಳೂ ಸೇರಿರುವುದು ನಮಗೆ ಕಂಡು ಬಂದಿದೆ. ಇವುಗಳಲ್ಲಿ ಯಾವುದೇ ಧರ್ಮವೂ ತನ್ನ ಅನುಯಾಯಿ ಮಾಡಿದ ಕಾರ್ಯವನ್ನು ಪ್ರೋತ್ಸಾಹಿಸುವುದಿಲ್ಲ. ಹಿಟ್ಲರ್ ಒಬ್ಬ ಕ್ರೈಸ್ತ ಧರ್ಮದ ಅನುಯಾಯಿ. ಇವನು 6 ಮಿಲಿಯ ಯಹೂದಿಗಳನ್ನು ವಧಿಸಿದ್ದನು. ಇನ್ನು ಅಂಕಲ್ ಜೋ ಎಂದು ಕರೆಯಲ್ಪಡುವ ಜೋಸೆಫ್ ಸ್ಟಾಲಿನ್ 20 ಮಿಲಿಯ ಜನರನ್ನು ಅನ್ಯಾಯವಾಗಿ ವಧಿಸಿದ್ದನು. ಇಟಲಿಯ ಮುಸೋಲಿನಿ (Benito Mussolini), ಚೈನಾದ ಮಯೋತ್ಸಿ ತ್ಸುಂಗ್ (Mao Tse Tsung), ಫ್ರೆಂಚ್ ಹರಿಕಾರನಾದ ಮ್ಯಾಕ್ಸಿ ಮಿಲಿನ್ ರಾಕ್ಸ್ ಫಿಯರ್ (Maximilien Rokespierre) ಇವರೆಲ್ಲರೂ ಏಕಾಂಗಿಯಾಗಿ ನಡೆಸಿದ ನರಹತ್ಯಾ ಸಂಖ್ಯೆಯು ಮುಸ್ಲಿಮ್ ಭಯೋತ್ಪಾದಕರೆಲ್ಲರೂ ಸೇರಿ ನಡೆಸಿದ ಒಟ್ಟು ಹತ್ಯಾ ಸಂಖ್ಯೆಯನ್ನು ಹಿಂದಿಕ್ಕಿ ಬಲ್ಲುದು. ಇವರೆಲ್ಲರೂ ತಮ್ಮ ತಮ್ಮ ಧರ್ಮಗಳ ನಿಷ್ಠಾವಂತ ಅನುಯಾಯಿಗಳು ಎನ್ನುವುದಾದಲ್ಲಿ ಅದಕ್ಕಿಂತ ದೊಡ್ಡ ಹುಚ್ಚುತನ ಇನ್ನೊಂದಿರಲಾರದು.

ಇನ್ನು ಇತ್ತೀಚಿನ ವಿದ್ಯಮಾನಗಳ ಕುರಿತು ಹೇಳುವುದಾದರೆ ಹಿಂದೂ ಧರ್ಮದ ಸಂರಕ್ಷಕರೆಂದು ಸ್ವಯಂ ಘೋಷಿಸಿಕೊಳ್ಳುವ ಕೇಸರಿ ಭಯೋತ್ಪಾದಕರ ಪಟ್ಟಿಯೂ ದೊಡ್ಡದಿದೆ. ಸಾಧ್ವಿ ಪ್ರಜ್ಞಾ ಸಿಂಗ್, ಕರ್ನಲ್ ಪುರೋಹಿತ್, ಮುತಾಲಿಕ್, ಜೋಷಿ, ಬಾಂಬ್ ಸ್ಫೋಟದಂತಹ ಭಯೋತ್ಪಾದನ ಕೃತ್ಯಗಳಲ್ಲಿ ಭಾಗವಹಿಸಿದ್ದರ ಬಗ್ಗೆ ಈಗಾಗಲೇ ಧಾರಾಳ ದಾಖಲೆಗಳು ಲಭಿಸಿವೆ.

ವಾಸ್ತವಿಕತೆ ಹೀಗಿರುವಾಗ ಭಯೋತ್ಪಾದಕರೆಲ್ಲಾ ಮುಸ್ಲಿಮರು ಎಂಬ ಭ್ರಮಾಲೋಕದಿಂದ ಇನ್ನಾದರೂ ವಾಸ್ತವಿಕತೆಯೆಡೆಗೆ ಮರಳಿ, ಭಯೋತ್ಪಾದನೆಯೆಂಬ ಪಿಡುಗನ್ನು ಧರ್ಮದ ನಂಟಿನಿಂದ ಬೇರ್ಪಡಿಸಿ ವಿರೋಧಿಸಬೇಕಾಗಿದೆ.



ವಿಸ್ಮಯಕರ ಕುರ್ಆನ್

ಡಾ| ಗ್ಯಾರಿ ಮಿಲ್ಲರ್

ಬುದ್ಧಿವಂತರ ಪ್ರಾಕೃತಿಕ



ತೀಚೆಗೆ, ಪ್ರಸಿದ್ಧ ಕ್ರೈಸ್ತ ಕೆಥೋಲಿಕ್

ಚರ್ಚೋಂದರ ಬುದ್ಧಿವಂತ ಮೇಧಾವಿಯೊಬ್ಬರು ಕುರ್ ಆನನ್ನು ಅಧ್ಯಯನ ಮಾಡಿ ತಮ್ಮ ಅಭಿಪ್ರಾಯವನ್ನು ತಿಳಿಸಿದರು. ಹ್ಯಾನ್ಸ್ ಎಂಬ ಹೆಸರಿನ ಈ ವ್ಯಕ್ತಿ ಸುದೀರ್ಘ ಸಮಯವನ್ನು ಅದಕ್ಕಾಗಿ ವ್ಯಯಿಸಿದ್ದರು. ಇವರು ಕೆಥೋಲಿಕ್ ಚರ್ಚಿನಲ್ಲಿ ಅತ್ಯಧಿಕ ಗೌರವವಿರುವ ವ್ಯಕ್ತಿಯಾಗಿ ದ್ದರು.

ಕುರ್ಆನನ್ನು ಸೂಕ್ಷ್ಮವಾಗಿ ಅಧ್ಯಯನ ಮಾಡಿದ ಬಳಿಕ ತನ್ನ ಸಂಶೋಧನೆಯ ಸಮಾಪ್ತಿಯಾಗಿ ಆ ವ್ಯಕ್ತಿ ಹೇಳಿದರು:

“God has spoken to man through the man, Muhammad.”

“ದೇವನು ಮುಹಮ್ಮದ್ ಎಂಬ ಮನುಷ್ಯನ ಮೂಲಕ ಮನುಷ್ಯನೊಂದಿಗೆ ಮಾತನಾಡಿದ್ದಾನೆ.”

ಇದು ಕೆಥೋಲಿಕ್ ಚರ್ಚಿನಲ್ಲಿ ಹಿರಿಯ ಮೇಧಾವಿಯಾಗಿರುವ ಒಬ್ಬ ಮುಸ್ಲಿಮೇತರ ವ್ಯಕ್ತಿಯ ಮೂಲಕ ಬಂದ

ಅಭಿಪ್ರಾಯವಾಗಿದೆ.

ಈ ವ್ಯಕ್ತಿಯ ಅಭಿಪ್ರಾಯದೊಂದಿಗೆ ಪೋಪ್ ಸಹಮತ ವ್ಯಕ್ತಪಡಿಸುವರು ಎಂದು ನಾನು ಭಾವಿಸುವುದಿಲ್ಲ! ಆದರೆ ಇಂತಹ ಒಬ್ಬ ಗಮನಾರ್ಹ, ಪ್ರಸಿದ್ಧ ವ್ಯಕ್ತಿಯ ಅಭಿಪ್ರಾಯವು ಮುಸ್ಲಿಮರ ಸ್ಥಾನಮಾನಕ್ಕೆ ಬೆಲೆ ಕಲ್ಪಿಸುವುದರಲ್ಲಿ ಹೆಚ್ಚು ತೂಕ ಹೊಂದಿರಬೇಕಾದ ಅಭಿಪ್ರಾಯವಾಗಬೇಕಾಗಿದೆ.

ಕುರ್ಆನ್ ಎಂಬುದು ತೀರಾ ನಗಣ್ಯವಾಗಿ ಪರಿಗಣಿಸುವಂತದ್ದಲ್ಲ ಮತ್ತು ಅದು ದೈವಿಕ ವಚನಗಳಾಗಿವೆ ಎಂಬ ವಾಸ್ತವಿಕತೆಯನ್ನು ಜನರ ಮುಂದೆ ತೆರೆದಿಟ್ಟ ಕಾರಣಕ್ಕಾಗಿ ಈತ ಪ್ರಶಂಸಾರ್ಹನಾಗಬೇಕಾಗಿದೆ.

ಈ ಮೇಲೆ ಉದ್ಧರಿಸಲಾದ ಮಾಹಿತಿಗಳ ಅಧಾರದ ಮೇಲೆ ಕುರ್ಆನನ್ನು ಬದಿಗೆ ತಳ್ಳಿರುವ ಸಾಧ್ಯತೆಗಳೆಲ್ಲವೂ ಬರಿದಾಗಿವೆ.

ಆದ್ದರಿಂದ ಕುರ್ಆನನ್ನು ತಿರಸ್ಕರಿಸಲು ಬೇರೊಂದು ಸಾಧ್ಯತೆಯನ್ನು ಹುಡುಕುವ ಅವಕಾಶ ಇನ್ನು ಯಾವುದೂ ಅಸ್ತಿತ್ವದಲ್ಲಿಲ್ಲ.

ಈ ವ್ಯಕ್ತಿಯ

ಅಭಿಪ್ರಾಯದೊಂದಿಗೆ ಪೋಪ್ ಸಹಮತ ವ್ಯಕ್ತಪಡಿಸುವರು ಎಂದು ನಾನು ಭಾವಿಸುವುದಿಲ್ಲ! ಆದರೆ ಇಂತಹ ಒಬ್ಬ ಗಮನಾರ್ಹ, ಪ್ರಸಿದ್ಧ ವ್ಯಕ್ತಿಯ ಅಭಿಪ್ರಾಯವು ಮುಸ್ಲಿಮರ ಸ್ಥಾನಮಾನಕ್ಕೆ ಬೆಲೆ ಕಲ್ಪಿಸುವುದರಲ್ಲಿ ಹೆಚ್ಚು ತೂಕ ನೀಡಬೇಕಾದಂತಹ ಅಭಿಪ್ರಾಯವಾಗಬೇಕಾಗಿದೆ.

ಕುರ್ಆನ್ ಎಂಬುದು ತೀರಾ ನಗಣ್ಯವಾಗಿ ಪರಿಗಣಿಸುವಂತದ್ದಲ್ಲ ಮತ್ತು ಅದು ದೈವಿಕ ವಚನಗಳಾಗಿವೆ ಎಂಬ ವಾಸ್ತವಿಕತೆಯನ್ನು ಜನರ ಮುಂದೆ ತೆರೆದಿಟ್ಟ ಕಾರಣಕ್ಕಾಗಿ ಈತ ಪ್ರಶಂಸಾರ್ಹನಾಗಬೇಕಾಗಿದೆ.

ಮಹಿಳೆ ಇಸ್ಲಾಮಿನಲ್ಲಿ

ಅಬ್ದುಲ್‌ಹಕ್ ಅಶೀಹ

ಮಹಿಳೆ ತಾಯಿಯಾಗಿ

ಸ್ವಷ್ಟವಾದ ಕಾರಣವಿರುವ ಹೊರತು ಪತ್ನಿಯ ನ್ಯಾಯೋಚಿತವಾದ ಯಾವ ಬೇಡಿಕೆಯನ್ನೂ ಪತಿ ತಿರಸ್ಕರಿಸುವುದಾಗಲಿ ನಿರಾಕರಿಸುವುದಾಗಲಿ ಮಾಡಬಾರದು. ಪತ್ನಿಯ ಅನುಮತಿ ವಿನಾ: ಆಕೆಯ ಹೆಸರಲ್ಲಿ ಯಾವುದೇ ವ್ಯವಹಾರವನ್ನೂ ಪತಿ ಮಾಡಬಾರದು. ಪತ್ನಿಯ ಒಪ್ಪಿಗೆಯ ಹೊರತು ಆಕೆಯ ಸೊತ್ತಿನಿಂದ ಏನನ್ನೂ ತೆಗೆದುಕೊಳ್ಳುವ ಯಾವ ಹಕ್ಕೂ ಪತಿಗಿರುವುದಿಲ್ಲ.

ಕುಟುಂಬದ ವಿಷಯದಲ್ಲಾಗಲಿ, ಮಕ್ಕಳ ವಿಷಯದಲ್ಲಾಗಲಿ ಅಥವಾ ತಮ್ಮ ದಾಂಪತ್ಯದ ವಿಷಯದಲ್ಲಾಗಲಿ ಪತಿ ಯಾವುದೇ ಒಂದು ನಿರ್ಧಾರವನ್ನು ಕೈಗೊಳ್ಳುವ ಮೊದಲು ಪತ್ನಿಯೊಂದಿಗೆ ಸಮಾಲೋಚನೆ ಮಾಡಬೇಕಾಗಿದೆ.

ಪತ್ನಿ ಚಾಣಾಕ್ಷಳೂ, ವಿವೇಕ ಮತಿಯೂ ಆಗಿದ್ದರೆ ಆಕೆಯ ಅಭಿಪ್ರಾಯ ಕೇಳದೆ ಅಥವಾ ಆಕೆಯ ಅಭಿಪ್ರಾಯವನ್ನು ತುಚ್ಛೀಕರಿಸಿ ಕುಟುಂಬದ ಮೇಲೆ ಏಕಪಕ್ಷೀಯವಾದ ಯಾವ ನಿರ್ಧಾರವನ್ನೂ ಪತಿ ಹೇರಬಾರದು. ಈ ವಿಷಯದಲ್ಲಿ ಪ್ರವಾದಿ(ﷺ)ರವರು ನಮಗೊಂದು ಪ್ರಾಯೋಗಿಕ ಉದಾಹರಣೆಯನ್ನು ತೋರಿಸಿಕೊಟ್ಟಿದ್ದಾರೆ.

ಹುದೈಬಿಯಾ ಒಡಂಬಡಿಕೆಯ ದಿನ ಮುಸ್ಲಿಮರೆಲ್ಲರೂ ತಮ್ಮ ತಲೆಬೋಳಿಸಿ ಇಹ್ರಾಮ್‌ನಿಂದ ಮುಕ್ತರಾಗಬೇಕೆಂದು ಪ್ರವಾದಿ(ﷺ)ರವರು ಆದೇಶಿಸಿದರು. ಆದರೆ ಮುಸ್ಲಿಮರು ಕೊಂಚ ಹಿಂಜರಿದರು. ಇದನ್ನು ಕಂಡಾಗ ಪ್ರವಾದಿ ಪತ್ನಿಯಾದ ಉಮ್ಮು ಸಲಮಾ(ರಾ.)

ಹೆತ್ತವರೊಂದಿಗೆ ಸೌಜನ್ಯತೆ ತೋರಿಸುವುದು, ಅವರ ಬಗ್ಗೆ ಕಾಳಜಿ ವಹಿಸುವುದು, ಅವರ ಆರೈಕೆ ಮಾಡುವುದು, ಅವರ ಬೇಕು ಬೇಡಗಳನ್ನು ಈಡೇರಿಸಿಕೊಡುವುದು, ಅವರಿಗೆ

ವಿಧೇಯರಾಗಿರುವುದು ಇತ್ಯಾದಿಗಳು ಅಲ್ಲಾಹನ ಸಂತೃಪ್ತಿಯನ್ನು ಗಳಿಸಲು ಮತ್ತು ತನ್ಮೂಲಕ ಸ್ವರ್ಗ ಪ್ರವೇಶ ಪಡೆಯಲಿರುವ ಮಾರ್ಗಗಳಾಗಿವೆ.

ತಂದೆಗಿಂತಲೂ ತಾಯಿಗೆ ಹೆಚ್ಚಿನ ಹಕ್ಕುಗಳಿವೆ.

ಯಾಕೆಂದರೆ ಮಕ್ಕಳನ್ನು ಗರ್ಭ ಧರಿಸುವುದರಲ್ಲಿ, ಹೆರುವುದರಲ್ಲಿ ಮತ್ತು ಅನಂತರ ಅವರ ಲಾಲನೆ ಪಾಲನೆ ಮಾಡುವುದರಲ್ಲಿ ಆಕೆ ಅತಿಯಾದ ಕಷ್ಟಗಳನ್ನು ಅನುಭವಿಸುತ್ತಾಳೆ.

ರವರು ಪ್ರವಾದಿ(ಪ್ರವಾದಿ)ರವರ ಬಳಿಗೆ ಬಂದು ಹೇಳಿದರು:

“ತಾವು ಮೊದಲು ತಲೆಬೋಳಿಸಿ ಇಹ್ರಾಮ್‌ನಿಂದ ಮುಕ್ತರಾಗಿರಿ. ಆಗ ಅವರೆಲ್ಲರೂ ಮುಕ್ತರಾಗುವರು.”

ಪತ್ನಿಯ ಅಭಿಪ್ರಾಯವನ್ನು ಸ್ವೀಕರಿಸಿ ಪ್ರವಾದಿ(ಪ್ರವಾದಿ)ರವರು ತಲೆಬೋಳಿಸಿ ಇಹ್ರಾಮ್‌ನಿಂದ ಮುಕ್ತರಾದರು. ಇದನ್ನು ಕಂಡಾಗ ಮುಸ್ಲಿಮರೆಲ್ಲರೂ ವಿಧೇಯತೆ ಪ್ರಕಟಿಸುತ್ತಾ ಆತುರದಿಂದ ತಲೆಬೋಳಿಸಿ ಇಹ್ರಾಮ್‌ನಿಂದ ಮುಕ್ತರಾದರು.

ಪತ್ನಿಯಿಂದ ಉದ್ದೇಶಪೂರ್ವಕವಲ್ಲದೆ ಸಂಭವಿಸುವಂತಹ ಚಿಕ್ಕ ಚಿಕ್ಕ ತಪ್ಪುಗಳನ್ನು ಎಣಿಸುತ್ತಾ ಅದಕ್ಕಾಗಿ ಆಕೆಯನ್ನು ಹಂಗಿಸುವುದು, ಮನನೋಯಿಸುವುದು ಅಥವಾ ದಂಡಿಸುವುದು ಸಲ್ಲದು.

ಪ್ರವಾದಿ(ಪ್ರವಾದಿ)ರವರು ಹೇಳಿದರು:

“ಪತಿ ಯಾತ್ರೆ ಹೋಗಿದ್ದರೆ ರಾತ್ರಿ ವೇಳೆ ಮನೆಗೆ ಮರಳಬಾರದು.” (ಬುಖಾರಿ 4948; ಮುಸ್ಲಿಮ್ 715)

ಅಂದರೆ ತನ್ನ ಆಗಮನವನ್ನು ಮುಂಚಿತವಾಗಿ ತಿಳಿಸದೆ ಹಠಾತ್ತನೆ ರಾತ್ರಿ ವೇಳೆ ಮನೆಗೆ ಬರಕೂಡದು. ಇದೇ ಕೆಂದರೆ ತನ್ನ ಆಗಮನವನ್ನು ನಿರೀಕ್ಷಿಸದ ಪತ್ನಿ ತಾನು ಇಷ್ಟಪಡದಂತಹ ಸ್ಥಿತಿಯಲ್ಲಿರುವ ಸಾಧ್ಯತೆಯಿರುತ್ತದೆ. ತನ್ನ ಆಗಮನವನ್ನು ಮುಂಚಿತವಾಗಿ ತಿಳಿಸಿದರೆ ಆಕೆ ತನ್ನನ್ನು ಸ್ವೀಕರಿಸಲು ಸಿದ್ಧಳಾಗಿರುತ್ತಾಳೆ.

ಪತ್ನಿಯೊಂದಿಗೆ ಸೌಮ್ಯವಾಗಿ ಮತ್ತು ಸಹನೆಯಿಂದ ವರ್ತಿಸುವುದು, ಆಕೆಯ ಮಾತುಗಳನ್ನು ಗಮನಕೊಟ್ಟು ಕೇಳುವುದು, ಸುಖ ದುಃಖಗಳನ್ನು ಆಕೆಯೊಂದಿಗೆ ಹಂಚುವುದು ಮತ್ತು ಆಕೆಯ ಬಗ್ಗೆ ಕಾಳಜಿ ವಹಿಸುವುದು ಪತಿಯ ಮೇಲೆ ಕಡ್ಡಾಯವಾಗಿದೆ.

ಪತಿ ಆಕೆಯೊಂದಿಗೆ

ಸತ್ಯಸಂಧವಾಗಿ, ಸುಶೀಲವಾಗಿ, ಸಹನೆಯೊಂದಿಗೆ ಮತ್ತು ಕಾಳಜಿಯೊಂದಿಗೆ ವರ್ತಿಸಬೇಕಾಗಿದೆ. ಆಕೆಯ ಶಾರೀರಿಕ ಇತಿಮಿತಿಗಳನ್ನೂ ಅರಿತು ಆಕೆಯೊಂದಿಗೆ ವರ್ತಿಸಬೇಕಾಗಿದೆ.

ತಾನು ಪ್ರೀತಿಸಲ್ಪಡುವುದನ್ನು ಮತ್ತು ತನ್ನ ಬಗ್ಗೆ ಕಾಳಜಿ ವಹಿಸಲ್ಪಡುವುದನ್ನು ಪತ್ನಿ ಬಹಳ ಇಷ್ಟಪಡುತ್ತಾಳೆ. ಆದ್ದರಿಂದ ಆಕೆಯನ್ನು ಸಂತೋಷವಾಗಿಡುವುದರತ್ತ ಪತಿ ಗಮನ ಹರಿಸಬೇಕಾಗಿದೆ.

ಇಸ್ಲಾಮಿನಲ್ಲಿ ತಲಾಕ್ ಎಂಬುದು ಮಹಿಳೆಯ ಹಿತಾಸಕ್ತಿಗಳನ್ನು ಕಾಪಾಡುವುದಕ್ಕಿರುವ ವ್ಯವಸ್ಥೆಯಾಗಿದೆ. ಅದು ದಂಪತಿಗಳಿಗೆ ಪುನರ್ ಚಿಂತಿಸಲು ಸುದೀರ್ಘ ಕಾಲಾವಕಾಶವನ್ನು ಕೊಡುತ್ತದೆ. ನಾವು ಅದರ ಕುರಿತು ಮುಂದೆ ವಿಶದವಾಗಿ ವಿವರಿಸಲಿದ್ದೇವೆ.

ಮಹಿಳೆ ತಾಯಿಯಾಗಿ

ಹೆತ್ತವರ ಹಕ್ಕುಗಳನ್ನು ವಿಶೇಷವಾಗಿ ತಾಯಿಯ ಹಕ್ಕುಗಳನ್ನು ಅಲ್ಲಾಹು ಪುನರಾವರ್ತಿಸಿ ಒತ್ತಿಹೇಳಿದ್ದಾನೆ.

“ನಿನ್ನ ಪ್ರಭು ಹೀಗೆಂದು ವಿಧಿಸಿರು

ತಾನು ಪ್ರೀತಿಸಲ್ಪಡುವುದನ್ನು
ಮತ್ತು ತನ್ನ ಬಗ್ಗೆ ಕಾಳಜಿ
ವಹಿಸಲ್ಪಡುವುದನ್ನು ಪತ್ನಿ ಬಹಳ
ಇಷ್ಟಪಡುತ್ತಾಳೆ. ಆದ್ದರಿಂದ
ಆಕೆಯನ್ನು ಸಂತೋಷ
ವಾಗಿಡುವುದರತ್ತ ಪತಿ ಗಮನ
ಹರಿಸಬೇಕಾಗಿದೆ.

ವನು. ಅವನ ಹೊರತು ಅನ್ಯರನ್ನು ಆರಾಧಿಸದಿರಿ ಮತ್ತು ಹೆತ್ತವರೊಂದಿಗೆ ಉತ್ತಮವಾಗಿ ವರ್ತಿಸಿರಿ. ಅವರ ಪೈಕಿ ಒಬ್ಬರು ಅಥವಾ ಇಬ್ಬರೂ ನಿನ್ನ ಜೀವಿತಾ ವಧಿಯಲ್ಲಿ ವೃದ್ಧಾಪ್ಯವನ್ನು ತಲುಪಿದರೆ ಅವರೊಂದಿಗೆ ‘ಛೇ’ ಎಂಬ ಮಾತನ್ನೂ ನೀನು ಹೇಳದಿರು. ಅವರನ್ನು ಗದರಿಸದಿರು. ಅವರೊಂದಿಗೆ ಗೌರವಾರ್ಹವಾದ ಮಾತುಗಳನ್ನಷ್ಟೇ ಆಡು.” (ಕುರ್‌ಆನ್ 17/23)

ಈ ಮೇಲಿನ ಸೂಕ್ತಿಯು ಅಲ್ಲಾಹನನ್ನು ಮಾತ್ರ ಆರಾಧಿಸಬೇಕೆಂಬ ಅವನ ಹಕ್ಕಿನೊಂದಿಗೆ ಹೆತ್ತವರ ಹಕ್ಕನ್ನೂ ಸೇರಿಸಿ ಹೇಳುತ್ತದೆ. ಮುಸ್ಲಿಮ್ ವಿದ್ವಾಂಸರ ಏಕಾಭಿಪ್ರಾಯ ಪ್ರಕಾರ ಅಲ್ಲಾಹನೊಂದಿಗಿರುವ ಹಕ್ಕುಗಳನ್ನು ಹೊರತು ಪಡಿಸಿದರೆ ನಂತರ ಮನುಷ್ಯನು ಹೆಚ್ಚು ಆದ್ಯತೆ ನೀಡಬೇಕಾದುದು ಮಾತಾಪಿತರ ಹಕ್ಕುಗಳಿಗಾಗಿವೆ.

ಇತರೆಲ್ಲರ ಹಕ್ಕುಗಳಿಗಿಂತಲೂ, ಅದು ಪತ್ನಿಯ ಹಕ್ಕಾಗಿರಲಿ ಅಥವಾ ಇತರ ಜನರ ಹಕ್ಕುಗಳಾಗಿರಲಿ, ಎಲ್ಲದಕ್ಕಿಂತಲೂ ಹೆಚ್ಚು ಆದ್ಯತೆ ನೀಡಬೇಕಾದುದು ಹೆತ್ತವರ ಹಕ್ಕುಗಳನ್ನು ಪೂರೈಸಿ ಕೊಡುವುದಕ್ಕಾಗಿದೆ.

ಇದರರ್ಥ ಪತ್ನಿಯ ಹಕ್ಕುಗಳನ್ನು ತುಚ್ಛೀಕರಿಸಬೇಕು ಎಂದಲ್ಲ. ಆದರೆ ಆಕೆಗಿಂತಲೂ ಹೆಚ್ಚಿನ ಪ್ರಾಮುಖ್ಯತೆಯನ್ನು ಮಾತಾಪಿತರ ಅನುಸರಣೆಯತ್ತ ನೀಡಬೇಕಾಗಿದೆ.

ಒಬ್ಬ ವ್ಯಕ್ತಿಗೆ ಅಲ್ಲಾಹನ ಸಂತೃಪ್ತಿ ದೊರೆಯುವುದು ಅಥವಾ ಒಬ್ಬ ವ್ಯಕ್ತಿಯ ಮೇಲೆ ಅಲ್ಲಾಹು ಕೋಪಿಸಿ ಕೊಳ್ಳುವುದು ಅವನ ಹೆತ್ತವರನ್ನು ಅವಲಂಬಿಸಿಯಾಗಿದೆ. ಪ್ರವಾದಿ(ಪ್ರವಾದಿ)ರವರು ಹೇಳಿದರು:

“ಅಲ್ಲಾಹನ ಸಂತೃಪ್ತಿಯು ಹೆತ್ತವರ ಸಂತೃಪ್ತಿಯಲ್ಲಿದೆ ಮತ್ತು ಅಲ್ಲಾಹನ

ಅತ್ಯಪ್ಪಿಯು ಹೆತ್ತವರ ಅತ್ಯಪ್ಪಿಯಲ್ಲಿದೆ.”
(ಇಬ್ನ್ ಹಿಬ್ಬಾನ್ 429)

ಮಾತಾಪಿತರೊಂದಿಗೆ ಉತ್ತಮವಾಗಿ ವರ್ತಿಸುವುದು ಎಂದರೆ ಅವರಿಗೆ ವಿಧೇಯರಾಗಿರುವುದು, ಅವರ ಆಜ್ಞೆಗಳನ್ನು ಪಾಲಿಸುವುದು, ನಡೆನುಡಿಗಳಲ್ಲಿ ಅವರೊಂದಿಗೆ ಸೌಮ್ಯವಾಗಿ ವರ್ತಿಸುವುದು, ಮತ್ತು ವಿಶೇಷವಾಗಿ ವೃದ್ಧಾಪ್ಯದಲ್ಲಿ ಅವರ ಅಗತ್ಯಗಳನ್ನು ಪೂರೈಸುವತ್ತ ಗಮನಕೊಡುತ್ತಾ ಅವರ ಆರೈಕೆ ಮಾಡುವುದಾಗಿದೆ.

ಹೆತ್ತವರ ಸೇವೆ ಮಾಡುವುದು ಕಡ್ಡಾಯವಾಗಿದೆ. ಇದು ಜಿಹಾದ್ ಮೊದಲಾದ ಇತರ ಐಚ್ಛಿಕ ಆರಾಧನೆಗಳಿಗಿಂತಲೂ ಶ್ರೇಷ್ಠವಾಗಿದೆ.

ಒಮ್ಮೆ ಒಬ್ಬ ವ್ಯಕ್ತಿ ಪ್ರವಾದಿ (ﷺ)ರವರ ಬಳಿಗೆ ಬಂದು ತಾನು ಜಿಹಾದ್‌ನಲ್ಲಿ ಪಾಲ್ಗೊಳ್ಳಲು ಇಚ್ಛಿಸುತ್ತೇನೆ ಎಂದರು. ಆಗ ಪ್ರವಾದಿ(ﷺ)ರವರು ಕೇಳಿದರು:

“ನಿನ್ನ ಮಾತಾಪಿತರು ಜೀವಂತವಿದ್ದಾರೆಯೇ?”

ಆ ವ್ಯಕ್ತಿ ಹೌದೆಂದರು. ಆಗ ಪ್ರವಾದಿ(ﷺ)ರವರು ಹೇಳಿದರು:

“ನಿನ್ನ ಜಿಹಾದ್ ಅವರ ಸೇವೆ ಮಾಡುವುದರಲ್ಲಿದೆ.” (ಬುಖಾರಿ 2842 ಮತ್ತು ಮುಸ್ಲಿಮ್ 2549)

ಒಮ್ಮೆ ಇಬ್ನ್ ಮಸ್‌ಊದ್(ರ)ರವರು ಪ್ರವಾದಿ(ﷺ)ರವರೊಂದಿಗೆ ಕೇಳಿದರು:

“ಓ ಅಲ್ಲಾಹನ ಸಂದೇಶವಾಹಕರೇ! ಅಲ್ಲಾಹನ ದೃಷ್ಟಿಯಲ್ಲಿ ಅತಿ ದೊಡ್ಡ ಪುಣ್ಯಕರ್ಮ ಯಾವುದು?”

ಪ್ರವಾದಿ(ﷺ)ರವರು ಹೇಳಿದರು:

“ಐದು ವೇಳೆಯ ನಮಾಝ್‌ಗಳನ್ನು ಅವುಗಳ ಸಮಯದಲ್ಲೇ ನಿರ್ವಹಿಸುವುದು.”

ಇಬ್ನ್ ಮಸ್‌ಊದ್(ರ) ಕೇಳಿ

ದರು: “ನಂತರ ಯಾವುದು?”

ಪ್ರವಾದಿ(ﷺ)ರವರು ಹೇಳಿದರು:

“ಮಾತಾಪಿತರ ಸೇವೆ ಮಾಡುವುದು.”

ಇಬ್ನ್ ಮಸ್‌ಊದ್(ರ) ಪುನಃ ಕೇಳಿದರು: “ನಂತರ ಯಾವುದು?”

ಪ್ರವಾದಿ(ﷺ)ರವರು ಹೇಳಿದರು:

“ಅಲ್ಲಾಹನ ಮಾರ್ಗದಲ್ಲಿ ಜಿಹಾದ್ ಮಾಡುವುದು.” (ಬುಖಾರಿ 5625 ಮತ್ತು ಮುಸ್ಲಿಮ್ 139)

ಅಬ್ದುಲ್ಲಾಹ್ ಇಬ್ನ್ ಅಮ್ ಇಬ್ನುಲ್ ಆಸ್(ರ)ರವರು ಉದ್ಧರಿಸಿದ ಹದೀಸಿನಲ್ಲಿ ಹೀಗಿದೆ:

ಒಮ್ಮೆ ಒಬ್ಬ ವ್ಯಕ್ತಿ ಪ್ರವಾದಿ(ﷺ)ರವರ ಬಳಿಗೆ ಬಂದು ಹೇಳಿದರು:

“ಓ ಅಲ್ಲಾಹನ ಸಂದೇಶವಾಹಕರೇ! ನಾನು ಅಲ್ಲಾಹನ ಸಂಪ್ರೀತಿಯನ್ನು ಮಾತ್ರ ಆಶಿಸಿ ಅವನ ಮಾರ್ಗದಲ್ಲಿ ಜಿಹಾದ್ ಮಾಡಲು ಹೊರಡುತ್ತೇನೆ.”

ಆಗ ಪ್ರವಾದಿ(ﷺ)ರವರು ಆ ವ್ಯಕ್ತಿಯೊಂದಿಗೆ ಕೇಳಿದರು:

“ನಿನ್ನ ಮಾತಾಪಿತರು ಜೀವಂತ

ಮಾತಾಪಿತರೊಂದಿಗೆ ಉತ್ತಮವಾಗಿ ವರ್ತಿಸುವುದು ಎಂದರೆ ಅವರಿಗೆ ವಿಧೇಯರಾಗಿರುವುದು, ಅವರ ಆಜ್ಞೆಗಳನ್ನು ಪಾಲಿಸುವುದು, ನಡೆನುಡಿಗಳಲ್ಲಿ ಅವರೊಂದಿಗೆ ಸೌಮ್ಯವಾಗಿ ವರ್ತಿಸುವುದು, ಮತ್ತು ವಿಶೇಷವಾಗಿ ವೃದ್ಧಾಪ್ಯದಲ್ಲಿ ಅವರ ಅಗತ್ಯಗಳನ್ನು ಪೂರೈಸುವತ್ತ ಗಮನಕೊಡುತ್ತಾ ಅವರ ಆರೈಕೆ ಮಾಡುವುದಾಗಿದೆ.

ವಿದ್ದಾರೆಯೇ?”

ಆ ವ್ಯಕ್ತಿ ಹೇಳಿದರು:

“ಹೌದು! ಅವರಿಬ್ಬರೂ ಜೀವಂತವಿದ್ದಾರೆ.”

ಪ್ರವಾದಿ(ﷺ)ರವರು ಕೇಳಿದರು:

“ಅಲ್ಲಾಹನ ಸಂಪ್ರೀತಿಯನ್ನು ಗಳಿಸುವುದು ನಿನ್ನ ಉದ್ದೇಶವಲ್ಲವೇ?”

ಆ ವ್ಯಕ್ತಿ ಹೌದೆಂದರು.

ಆಗ ಪ್ರವಾದಿ(ﷺ)ರವರು ಹೇಳಿದರು:

“ಹಾಗಾದರೆ ನೀನು ನಿನ್ನ ಮಾತಾಪಿತರ ಬಳಿಗೆ ಮರಳಿ ಅವರ ಸೇವೆ ಮಾಡು.” (ಮುಸ್ಲಿಮ್ 2549)

ಒಮ್ಮೆ ಮುಅವಿಯಾ ಅಸ್ಸುಲಮೀ(ರ)ರವರು ಪ್ರವಾದಿ(ﷺ)ರವರೊಂದಿಗೆ ಹೇಳಿದರು:

“ಅಲ್ಲಾಹನ ಮಾರ್ಗದಲ್ಲಿ ಜಿಹಾದ್ ಮಾಡಲು ನಾನು ಹೊರಡುತ್ತೇನೆ.”

ಆಗ ಪ್ರವಾದಿ(ﷺ)ರವರು ಕೇಳಿದರು:

“ನಿನ್ನ ತಾಯಿ ಜೀವಂತವಿದ್ದಾರೆಯೇ?”

ಅವರು ಹೌದೆಂದರು. ಆಗ ಪ್ರವಾದಿ(ﷺ)ರವರು ಹೇಳಿದರು:

“ಆಕೆಯ ಸೇವೆ ಮಾಡು. ನಿನ್ನ ಸ್ವರ್ಗ ಆಕೆಯ ಪಾದಗಳ ಅಡಿಯಲ್ಲಿದೆ.” (ಅಹ್ಮದ್ 1557 ನಸಾಈ 3104)

ಮಕ್ಕಳು ತಮ್ಮ ಹೆತ್ತವರ ಸೇವೆ ಮಾಡಬೇಕಾದ ಅನಿವಾರ್ಯತೆಯನ್ನು ಈ ಮೇಲಿನ ಹದೀಸ್‌ಗಳು ಅಸಂದಿಗ್ಧವಾಗಿ ತಿಳಿಸಿಕೊಡುತ್ತವೆ. ಹೆತ್ತವರೊಂದಿಗೆ ಸೌಜನ್ಯತೆ ತೋರಿಸುವುದು, ಅವರ ಬಗ್ಗೆ ಕಾಳಜಿ ವಹಿಸುವುದು, ಅವರ ಆರೈಕೆ ಮಾಡುವುದು, ಅವರ ಬೇಕು ಬೇಡಗಳನ್ನು ಈಡೇರಿಸಿ ಕೊಡುವುದು, ಅವರಿಗೆ ವಿಧೇಯರಾಗಿರುವುದು ಇತ್ಯಾದಿಗಳು

ಅಲ್ಲಾಹನ ಸಂತೃಪ್ತಿಯನ್ನು ಗಳಿಸಲು ಮತ್ತು ತನ್ಮೂಲಕ ಸ್ವರ್ಗ ಪ್ರವೇಶ ಪಡೆಯಲಿರುವ ಮಾರ್ಗಗಳಾಗಿವೆ.

ತಂದೆಗಿಂತಲೂ ತಾಯಿಗೆ ಹೆಚ್ಚಿನ ಹಕ್ಕುಗಳಿವೆ. ಯಾಕೆಂದರೆ ಮಕ್ಕಳನ್ನು ಗರ್ಭ ಧರಿಸುವುದರಲ್ಲಿ, ಹೆರುವುದರಲ್ಲಿ ಮತ್ತು ಅನಂತರ ಅವರ ಲಾಲನೆ ಪಾಲನೆ ಮಾಡುವುದರಲ್ಲಿ ಆಕೆ ಅತಿಯಾದ ಕಷ್ಟಗಳನ್ನು ಅನುಭವಿಸುತ್ತಾಳೆ.

ಒಮ್ಮೆ ಒಬ್ಬ ವ್ಯಕ್ತಿ ಪ್ರವಾದಿ(ﷺ) ರವರ ಬಳಿಗೆ ಬಂದು ಕೇಳಿದರು:

“ಓ ಅಲ್ಲಾಹನ ಸಂದೇಶ ವಾಹಕರೇ! ನಾನು ಹೆಚ್ಚು ಸಹವರ್ತಿತ್ವ ತೋರಿಸ ಬೇಕಾದ ವ್ಯಕ್ತಿ ಯಾರು?”

ಪ್ರವಾದಿ(ﷺ)ರವರು ಹೇಳಿದರು: “ನಿನ್ನ ತಾಯಿ!”

ಆ ವ್ಯಕ್ತಿ ಕೇಳಿದರು: “ನಂತರ

ಯಾರು?”

ಪ್ರವಾದಿ(ﷺ)ರವರು ಹೇಳಿದರು: “ನಿನ್ನ ತಾಯಿ!”

ಆ ವ್ಯಕ್ತಿ ಪುನಃ ಕೇಳಿದರು: “ನಂತರ ಯಾರು?”

ಪ್ರವಾದಿ(ﷺ)ರವರು ಹೇಳಿದರು: “ನಿನ್ನ ತಾಯಿ!”

ಆ ವ್ಯಕ್ತಿ ನಾಲ್ಕನೆ ಬಾರಿಗೆ ಪುನಃ ಕೇಳಿದಾಗ ಪ್ರವಾದಿ(ﷺ) ರವರು ಹೇಳಿದರು: “ನಿನ್ನ ತಂದೆ!” (ಬುಖಾರಿ 5625 ಮುಸ್ಲಿಮ್ 2548)

ಪ್ರೀತಿ, ವಾತ್ಸಲ್ಯ, ಕರುಣೆ, ಕಾಳಜಿ, ಆರೈಕೆ ಇತ್ಯಾದಿಗಳಲ್ಲಿ ತಂದೆಗಿಂತಲೂ ಹೆಚ್ಚು ಅರ್ಹತೆಯಿರುವುದು ತಾಯಿ ಗಾಗಿದೆ. ತಾಯಿಗೆ ತಂದೆಗಿಂತಲೂ ಮೂರು ಪಟ್ಟು ಹೆಚ್ಚು ಹಕ್ಕುಗಳಿವೆ ಯೆಂದು ಈ ಹದೀಸ್ ತಿಳಿಸುತ್ತದೆ. ಯಾಕೆಂದರೆ ಮಕ್ಕಳನ್ನು ಬೆಳೆಸುವ

ವಿವಿಧ ಹಂತಗಳಾದ ಗರ್ಭಧಾರಣೆ, ಪ್ರಸವ, ಸ್ತನಪಾನ, ಲಾಲನೆ ಪಾಲನೆ ಇತ್ಯಾದಿಗಳಲ್ಲಿ ತಂದೆಗಿಂತಲೂ ಹೆಚ್ಚು ಕಷ್ಟಗಳನ್ನು ಸಹಿಸುವುದು ತಾಯಿ ಯಾಗಿದ್ದಾಳೆ.

ಅಲ್ಲಾಹು ಹೇಳಿದ್ದಾನೆ:

“ಹೆತ್ತವರೊಂದಿಗೆ ಅತ್ಯುತ್ತಮವಾಗಿ ವರ್ತಿಸಬೇಕೆಂದು ನಾವು ಮನುಷ್ಯನಿಗೆ ಆದೇಶಿಸಿದ್ದೇವೆ. ಅವನ ತಾಯಿ ಬಲಹೀನತೆ ಮತ್ತು ಪ್ರಯಾಸಗಳ ಮೇಲೆ ಬಲಹೀನತೆ ಮತ್ತು ಪ್ರಯಾಸಗಳನ್ನು ಸಹಿಸಿ ಅವನನ್ನು ಗರ್ಭ ಧರಿಸಿದ್ದಾಳೆ. ಎರಡು ವರ್ಷಗಳ ಕಾಲ ಅವನಿಗೆ ಮೊಲೆಯುಣಿಸಿದ್ದಾಳೆ. ಆದ್ದರಿಂದ ನನಗೆ ಮತ್ತು ನಿನ್ನ ಹೆತ್ತವರಿಗೆ ಕೃತಜ್ಞತೆ ಸಲ್ಲಿಸು. ನಿನ್ನ ಮರಳುವಿಕೆಯು ನನ್ನೆಡೆಗೇ ಆಗಿದೆ.” (ಕುರ್ಆನ್ 31/14)

(ಸಶೇಷ)

(16ನೇ ಪುಟದಿಂದ)

ಕುರ್ಆನ್ ದೈವಿಕ ಗ್ರಂಥವೇ?

ಯಾರಾಗಿರಬಹುದು? ಬಹುಷಃ ಅವನು ಈ ಮೊದಲು ಅವನಲ್ಲಿ ಕೇಳಿದ, (ಸಂಪೂರ್ಣವಾಗಿ ಅಪರಿಚಿತವಾದ ಒಂದು ಯಂತ್ರದ ನಿಗೂಢತೆಯನ್ನು ಬಿಡಿಸಿ ಅದನ್ನು ಚಾಲನೆಗೊಳಿಸುವ ವಿಧಾನವನ್ನು ತಿಳಿಸಿಕೊಡುವ ಮೊತ್ತ ಮೊದಲ ವ್ಯಕ್ತಿ ಯಾರಾಗಿರಬಹುದು ಎಂಬ) ಪ್ರಶ್ನೆಗೆ ನೀಡಿದ ಉತ್ತರವನ್ನೇ ಕೊಡಬಹುದು: ಅದರ ಉತ್ಪಾದಕ ಅಥವಾ ಅದರ ಸೃಷ್ಟಿಕರ್ತ.

ಹೌದು! ಈ ವಿಶ್ವದ ರಹಸ್ಯಗಳನ್ನೆಲ್ಲಾ ಅತ್ಯಂತ ನಿಖರವಾಗಿ, ಲೀಲಾಜಾಲವಾಗಿ ತಿಳಿಸಿಕೊಡಲು ಅದರ ಸೃಷ್ಟಿಕರ್ತನಲ್ಲದೇ ಇನ್ನಾರಿಗೆ ತಾನೇ ಸಾಧ್ಯ? ಅವನನ್ನೇ ಆಂಗ್ಲ ಭಾಷೆಯಲ್ಲಿ ‘ಗಾಡ್’ ಎಂದೂ ಅರಬೀ ಭಾಷೆಯಲ್ಲಿ ‘ಅಲ್ಲಾಹು’ ಎಂದೂ ಕರೆಯಲಾಗುತ್ತದೆ.

ಈ ಬಗ್ಗೆ ಫ್ರಾನ್ಸಿಸ್ ಬೀಕಾನ್(Francis Beacon) ಹೇಳಿರುವ ಮಾತುಗಳು ಮನಮುಟ್ಟುವಂತಿವೆ:

“ಏಜ್ಞಾನದ ಅಲ್ಪಜ್ಞಾನವು ನಿನ್ನನ್ನು ದೇವನಿಷೇಧಿಯನ್ನಾಗಿಸಿದರೆ ಅದರ ಆಳಜ್ಞಾನವು ನಿನ್ನನ್ನು

ದೇವವಿಶ್ವಾಸಿಯನ್ನಾಗಿಸುತ್ತದೆ.”

ಕುರ್ಆನಿನ 41ನೇ ಅಧ್ಯಾಯ ಸೂರಾಃ ಫುಸ್ಸಿಲತ್‌ನ 53ನೇ ಸೂಕ್ತಿಯನ್ನು ನಿಮ್ಮ ಮುಂದಿಡುತ್ತಾ ನನ್ನ ಮಾತನ್ನು ಮುಕ್ತಾಯಗೊಳಿಸುತ್ತೇನೆ.

“ಶೀಘ್ರವೇ ನಾವು ನಮ್ಮ ದೃಷ್ಟಾಂತಗಳನ್ನು ಬಾಹ್ಯಾಕಾಶದಲ್ಲೂ ಸ್ವತಃ ಅವರಲ್ಲೂ ಅವರಿಗೆ ಇದು (ಕುರ್ಆನ್) ಖಂಡಿತವಾಗಿಯೂ ಸತ್ಯವೆಂದು ಸ್ಪಷ್ಟವಾಗುವವರೆಗೂ ತೋರಿಸಿಕೊಡಲಿದ್ದೇವೆ. ನಿನ್ನ ಪ್ರಭುವಿನ ಕುರಿತು; ಅವನು ಸಕಲ ವಸ್ತುಗಳ ಮೇಲೂ ಸಾಕ್ಷ್ಯ ವಹಿಸುವವನಾಗಿದ್ದಾನೆಂಬುದಕ್ಕೆ (ಇವಿಷ್ಟು) ಸಾಲದೇ?” (ಕುರ್ಆನ್ 41/53)

ಮುಗಿಯಿತು

ಕ್ರೈಸ್ತ ಧರ್ಮದಿಂದ ಏನು ಕ್ರಿಸ್ತರ ಧರ್ಮದೆಡೆಗೆ -2

ಕ್ರೈಸ್ತ ಕುಟುಂಬದಲ್ಲಿ ಜನಿಸಿ ಬೆಳೆದು ಸತ್ಯಾನ್ವೇಷಣೆಯ ಮೂಲಕ ಸಕಲ ಪ್ರವಾದಿಗಳೂ ಕಲಿಸಿದ ಇಸ್ಲಾಮ್ ಧರ್ಮದೆಡೆಗೆ ತಲುಪಿದ ಘಟನಾವಳಿಗಳ ವಿವರಣೆ. ತಾನು ಕ್ರೈಸ್ತ ಧರ್ಮದಿಂದ ಮಾರ್ಪಾಡು ಹೊಂದಿರುವೆನಾದರೂ ಈಗಲೂ ಯೇಸು ಕಲಿಸಿದ ಧರ್ಮದಲ್ಲೇ ಜೀವಿಸುತ್ತಿರುವೆನೆಂದು ಸುವ್ಯಕ್ತ ಪುರಾವೆಗಳ ಆಧಾರದಲ್ಲಿ ಸಾದರಪಡಿಸಲಾಗುವ, ಪೌಲ್ ವರ್ಗೀಸ್ ರಚಿಸಿದ, ಇಸ್ಲಾಮ್ ಸಂದೇಶ ಪ್ರಚಾರ ರಂಗದಲ್ಲಿ ಮುಂಚೂಣಿಯಲ್ಲಿರುವ ಕೇರಳದ 'ನಿಜ್ ಆಫ್ ಟ್ರೂತ್' ಪ್ರಕಟಿಸಿದ "ಕ್ರೈಸ್ತ ಧರ್ಮದಿಂದ ಏನು ಕ್ರಿಸ್ತರ ಧರ್ಮದೆಡೆಗೆ" ಎಂಬ ಕೃತಿಯ ಕನ್ನಡಾನುವಾದವಾಗಿದೆ ಇದು.

ಪೌಲ್ ವರ್ಗೀಸ್

ನಾನು ಕಂಡ ಇಸ್ಲಾಮ್

ಇಸ್ಲಾಮ್ ಅಂದರೆ ಕ್ರೈಸ್ತ ಧರ್ಮದಂತೆ ಅಥವಾ ಹಿಂದು ಧರ್ಮದಂತೆ ಕೆಲವೊಂದು ಮುಸ್ಲಿಮ್ ನಾಮಧಾರಿಗಳ ಪರಂಪರಾಗತ ಧರ್ಮವಲ್ಲ. ಬದಲಾಗಿ ಮನುಕುಲದ ವಿಮೋಚನೆಗಾಗಿ ಜಗತ್ಕರ್ತನು ಅವತೀರ್ಣಗೊಳಿಸಿದ ಮೋಕ್ಷದ ಮಾರ್ಗದರ್ಶನವಾಗಿದೆ ಅದು. ವಿಶ್ವಾಸ, ಕರ್ಮ, ವಿಧಿ-ನಿಷೇಧಗಳು ಹಾಗೂ ಕೆಲವೊಂದು ನಿಯಮಗಳು ಅದರಲ್ಲಿ ಅಡಕವಾಗಿವೆ.

ಓರ್ವನು ತನ್ನನ್ನು ಪರಿಪೂರ್ಣವಾಗಿ ದೇವನಿಗೆ ಸಮರ್ಪಿಸಿಕೊಂಡು ಅವನ ವಿಧಿ-ನಿಷೇಧಗಳನ್ನು ಅನುಸರಿಸಿ ಜೀವಿಸುವೆನೆಂದು ತೀರ್ಮಾನಿಸಿದಲ್ಲಿ ಅವನು ಮುಸ್ಲಿಮನಾದನು. ಓರ್ವನು ಒಂದು ಮುಸ್ಲಿಮ್ ಕುಟುಂಬದಲ್ಲಿ ಜನಿಸಿರುವನೆಂಬ ಏಕೈಕ ಕಾರಣ-ಕ್ಕಾಗಿ ಮುಸ್ಲಿಮನಾಗಲಾರನು. ದೇವನ ನಿಯಮ ನಿರ್ದೇಶನಗಳನ್ನು ಅನುಸರಿಸಿ ಜೀವಿಸಲು ಅವನು ಸಿದ್ಧನಾಗುವುದಾದರೆ ಅವನು ಮುಸ್ಲಿಮನಾಗುವನು ಮತ್ತು ನಾನು ದೇವನ ನಿಯಮ ನಿರ್ದೇಶನಗಳನ್ನು

ಅನುಸರಿಸಿ ಜೀವಿಸಲು ಸಿದ್ಧನಲ್ಲ ಎಂದು ಅವನು ತೀರ್ಮಾನಿಸುವುದಾದರೆ ಅವನು ಇಸ್ಲಾಮಿನಿಂದ ಹೊರ ಹೋಗುವನು.

ಇಸ್ಲಾಮಿನ ಸಿದ್ಧಾಂತವು ಮೂರು ಮೂಲಭೂತ ವಿಷಯಗಳಲ್ಲಿ ನೆಲೆನಿಂತಿದೆ. ಅವು ತೌಹೀದ್, ಆಖಿರತ್, ರಿಸಾಲತ್ ಎಂಬುದಾಗಿವೆ. ಅರ್ಥಾತ್ ತೌಹೀದ್ ಅಂದರೆ ಏಕದೇವವಿಶ್ವಾಸ ಮತ್ತು ರಿಸಾಲತ್ ಅಂದರೆ ದೇವನ ಕಡೆಗಿರುವ ಮಾರ್ಗದರ್ಶನ (ಸಂದೇಶವಾಹಕತ್ವ) ಮತ್ತು ಆಖಿರತ್ ಎಂದರೆ ಮರಣಾನಂತರದ ಜೀವನದ ಕುರಿತಾದ ವಿಶ್ವಾಸವೂ ಆಗಿದೆ.

ತೌಹೀದ್:

ಇಸ್ಲಾಮಿನ ಬುನಾದಿಯು 'ಲಾಇಲಾಹ ಇಲ್ಲಲ್ಲಾಹು ಮುಹಮ್ಮದ್ ರಸೂಲುಲ್ಲಾಹ್' (ಅಲ್ಲಾಹುವಿನ ಹೊರತು ಆರಾಧನೆಗೆ ಅರ್ಹರಾಗಿ ಅನ್ಯರಿಲ್ಲ ಮತ್ತು ಮುಹಮ್ಮದ್ ಅಲ್ಲಾಹುವಿನ ಸಂದೇಶವಾಹಕರಾಗಿದ್ದಾರೆ) ಎಂಬುದೇ ಆಗಿದೆ. ಇದರ ಮೊದಲ ಭಾಗವಾದ

‘ಲಾಇಲಾಹ’ (ಯಾವುದೇ ಆರಾಧ್ಯನಿಲ್ಲ) ಎಂಬುದು ನಿಷೇಧಾತ್ಮಕವಾದುದಾಗಿದೆ. ಈ ನಿಷೇಧವು ಮನುಷ್ಯರು ಆರಾಧಿಸುತ್ತಿರುವ ಅಚೇತನವೂ, ಸಚೇತನವೂ ಆದ ಸಕಲ ವಸ್ತುಗಳ ಆರಾಧನೆಯನ್ನೂ ನಿಷೇಧಿಸುತ್ತದೆ. ಕಲ್ಲಿನಿಂದ ವಿಗ್ರಹದ ತನಕ, ಸ್ಥೂಪಗಳಿಂದ ಶವಕುಟೀರದ ತನಕ, ತುಳಸಿ ಗಿಡದಿಂದ ಅಶ್ವತ್ಥ ಮರದ ತನಕ, ಇಲಿಯಿಂದ ಹುಲಿ ತನಕ, ಪಿಶಾಚಿಯಿಂದ ಮಲಕಗಳ ತನಕ, ಪುಣ್ಯಪುರುಷರಿಂದ ಪ್ರವಾದಿಗಳ ತನಕ - ಅವರ ಆರಾಧನಾ ಅರ್ಹತೆಯನ್ನು- ಈ ವಾಕ್ಯವು ನಿಷೇಧಿಸುವುದರ ಮೂಲಕ ಮನುಷ್ಯರ ಮನಸ್ಸನ್ನು ಶುದ್ಧೀಕರಿಸುತ್ತದೆ. ಅದರೊಂದಿಗೆ ಅದರ ಮುಂದಿನ ಭಾಗವಾದ ‘ಇಲ್ಲಲ್ಲಾಹ’ (ಅಲ್ಲಾಹವಿನ ಹೊರತು) ಎಂಬುದನ್ನು ಮಾನವನ ಹೃದಯದಲ್ಲಿ ಭದ್ರವಾಗಿ ಬೇರೂರಿಸುತ್ತದೆ.

ಇಸ್ಲಾಮಿನ ಈ ಏಕದೇವ ವಿಶ್ವಾಸದ ಮುಂದೆ ಆ ತನಕ ನೆಲೆ ನಿಂತಿದ್ದ ಸರ್ವ ವಿಧ ಅಂಧವಿಶ್ವಾಸ ಮತ್ತು ಅನಾಚಾರಗಳು ಧರೆಗುರುಳಿದವು.

ಸೃಷ್ಟಿಪೂಜೆ ನಡೆಸುತ್ತಲೂ, ಅದನ್ನು ಜನರಿಂದ ಮಾಡಿಸುತ್ತಲೂ ಜನರನ್ನು ಶೋಷಣೆಗೈದು ಜೀವಿಸುತ್ತಿದ್ದವರು ಇಸ್ಲಾಮಿನ ಈ ಸಿದ್ಧಾಂತದಿಂದಾಗಿ ಆಧ್ಯಾತ್ಮಿಕ ನಾಯಕತ್ವದಿಂದ ಕಿತ್ತೊಗೆಯಲ್ಪಟ್ಟರು. ಏಕದೇವನ ಮುಂದೆ ಸಕಲ ಜನರೂ ಸಮಾನರು ಎಂಬ ಇಸ್ಲಾಮಿನ ಅನುಪಮ ಸಂದೇಶವು ಜನರ ಮಧ್ಯೆ ಸಮಾನತೆ ಮತ್ತು ಸಾಹೋದರ್ಯತೆಯನ್ನು ಮೂಡಿಸಿತು. ಅಲ್ಲಿ ಕರಿಯ ಬಿಳಿಯನೆಂಬ, ಅರಬ-ಅರಬೇತರನೆಂಬ ವಿವೇಚನೆಯು ಸರ್ವ ನಾಶಗೈಯಲ್ಪಟ್ಟಿತು. ಕುರ್ಆನ್ ಸಾರಿತು.

“ಓ ಜನರೇ, ನಿಮ್ಮನ್ನು ಓರ್ವ ಗಂಡು ಮತ್ತು ಹೆಣ್ಣಿನಿಂದ ನಾವು ಸೃಷ್ಟಿಸಿರುವೆವು. ನೀವು ಪರಸ್ಪರ ಗುರುತಿಸುವುದಕ್ಕೋಸ್ಕರ ನಿಮ್ಮನ್ನು ವಿವಿಧ ಗೋತ್ರ ಹಾಗೂ ಜನಾಂಗಗಳನ್ನಾಗಿ ನಾವು ಮಾಡಿರುವೆವು. ಖಂಡಿತವಾಗಿಯೂ ನಿಮ್ಮ ಪೈಕಿ ಅತಿ ಹೆಚ್ಚು ದೇವ ಭಯವುಳ್ಳವನೇ ಅಲ್ಲಾಹವಿನ ಬಳಿ ನಿಮ್ಮ ಪೈಕಿ ಅತ್ಯಂತ ಆದರಣೀಯನು ಆಗಿರುವನು. ಖಂಡಿತವಾಗಿಯೂ

ಅಲ್ಲಾಹು ಸರ್ವಜ್ಞನೂ ಸೂಕ್ಷ್ಮಜ್ಞನಿಯೂ ಆಗಿದ್ದಾನೆ.” (49/13)

ರಿಸಾಲತ್

“ಎಲ್ಲ ಧರ್ಮಗಳ ಮೇಲೂ ಪ್ರಾಬಲ್ಯವನ್ನು ಸಾಧಿಸುವುದಕ್ಕೋಸ್ಕರ ಮಾರ್ಗದರ್ಶನ ಮತ್ತು ಸತ್ಯ ಧರ್ಮದೊಂದಿಗೆ ತನ್ನ ಸಂದೇಶವಾಹಕನನ್ನು ನಿಯೋಗಿಸಿದವನು ಅವನೇ ಆಗಿದ್ದಾನೆ. ಬಹುದೇವ ವಿಶ್ವಾಸಿಗಳಿಗೆ ಅದಷ್ಟು ಅಪ್ರಿಯವಾದರೂ ಸರಿ!” (9/33)

‘ಅಲ್ಲಾಹುವಿನ ಹೊರತು ಅನ್ಯ ಆರಾಧ್ಯನಿಲ್ಲ’ ಎಂಬ ಆದರ್ಶವನ್ನು ಕಲಿಸುವುದಕ್ಕೋಸ್ಕರ ವಿವಿಧ ಕಾಲಘಟ್ಟಗಳಲ್ಲಿ ಮತ್ತು ವಿಭಿನ್ನ ಪ್ರದೇಶಗಳಲ್ಲಿ ಅವನು ಪ್ರವಾದಿಗಳನ್ನು ನಿಯೋಗಿಸಿದನು. ಆ ಪ್ರವಾದಿಗಳು ಸಚ್ಚಾರಿತ್ರ್ಯವಂತರೂ, ನಿಷ್ಕಳಂಕತೆಯೊಂದಿಗೆ ತಮ್ಮ ಪ್ರಭುವಿಗೆ ಪರಿಪೂರ್ಣವಾಗಿ ಶರಣಾಗತರಾದವರೂ ಆಗಿದ್ದರು (ಮುಸ್ಲಿಮರಾಗಿದ್ದರು) ಎಂದು ಇಸ್ಲಾಮ್ ಕಲಿಸುತ್ತದೆ. ಅವರೆಲ್ಲರೂ ಆಗಮಿಸಿದ್ದು ಅಲ್ಲಾಹುವಿನ ವತಿಯಿಂದ ಲಭಿಸಿದ ಮಾರ್ಗದರ್ಶನದೊಂದಿಗಾಗಿದೆ. ಆದ್ದರಿಂದಲೇ ಅವರ ಹಾದಿಯನ್ನು ಅನುಸರಿಸುವಂತೆ ಮತ್ತು ಆ ಹಾದಿಯಿಂದ ಪಥಭ್ರಷ್ಟರಾಗಬಾರದೆಂದು ಇಸ್ಲಾಮ್ ನಿರ್ದೇಶಿಸುತ್ತದೆ. ಆ ರೀತಿ ಆಗಮಿಸಿದ ಪ್ರವಾದಿಗಳ ಪೈಕಿ ಅನೇಕರೂ ಪ್ರತಿಪಾದಿಸಿದ ಒಂದು ವಾಸ್ತವಿಕತೆಯೇನೆಂದರೆ ಮನುಕುಲಕ್ಕೆ ಸಂಪೂರ್ಣ ಮಾರ್ಗದರ್ಶಕನಾಗಿ ಓರ್ವ ಪ್ರವಾದಿ ಆಗಮಿಸಲಿರುವನು. ಮೋಶೆ, ಯೇಸು, ಮತ್ತು ವೇದವ್ಯಾಸರು ನುಡಿದ ಭವಿಷ್ಯವಾಣಿಯಂತೆ ಜಗತ್ತಿಗೆ ಕಾರುಣ್ಯವಾಗಿ ಅಂತಿಮ ಪ್ರವಾದಿ ಮುಹಮ್ಮದ್(ﷺ) ಆಗಮಿಸಿದರು. ಆ ಅಂತಿಮ ಪ್ರವಾದಿಯ ಮೂಲಕ ದೇವನು ತನ್ನ ಮಾರ್ಗದರ್ಶನವಾದ ಇಸ್ಲಾಮನ್ನು ಪೂರ್ಣಗೊಳಿಸಿದನು. ಆ ಸಂದೇಶವಾಹಕರಲ್ಲಿ ವಿಶ್ವಾಸವಿಟ್ಟವರನ್ನು ಅಲ್ಲಾಹು ತನ್ನ ಕೃಪಾಕಟಾಕ್ಷದಲ್ಲಿ ಸೇರಿಸಿಕೊಂಡನು. ಆ ಪ್ರವಾದಿಯಲ್ಲಿ ವಿಶ್ವಾಸವಿಡದೆ, ಅವರ ಮೂಲಕ ಅವತೀರ್ಣಗೊಂಡ ಕುರ್ಆನ್‌ನಲ್ಲಿ ವಿಶ್ವಾಸ ತಾಳದೆ ಯಾರದೇ ದೇವ ವಿಶ್ವಾಸವೂ ಪರಿಪೂರ್ಣವಾಗಲಾರದು.

‘ಲಾಇಲಾಹ’ (ಯಾವುದೇ ಆರಾಧ್ಯನಿಲ್ಲ) ಎಂಬುದು ನಿಷೇಧಾತ್ಮಕವಾದುದಾಗಿದೆ. ಈ ನಿಷೇಧವು ಮನುಷ್ಯರು ಆರಾಧಿಸುತ್ತಿರುವ ಅಚೇತನವೂ, ಸಚೇತನವೂ ಆದ ಸಕಲ ವಸ್ತುಗಳ ಆರಾಧನೆಯನ್ನೂ ನಿಷೇಧಿಸುತ್ತದೆ. ಕಲ್ಲಿನಿಂದ ವಿಗ್ರಹದ ತನಕ, ಸ್ಥೂಪಗಳಿಂದ ಶವಕುಟೀರದ ತನಕ, ತುಳಸಿ ಗಿಡದಿಂದ ಅಶ್ವತ್ಥ ಮರದ ತನಕ, ಇಲಿಯಿಂದ ಹುಲಿ ತನಕ, ಪಿಶಾಚಿಯಿಂದ ಮಲಕಗಳ ತನಕ, ಪುಣ್ಯಪುರುಷರಿಂದ ಪ್ರವಾದಿಗಳ ತನಕ - ಅವರ ಆರಾಧನಾ ಅರ್ಹತೆಯನ್ನು- ಈ ವಾಕ್ಯವು ನಿಷೇಧಿಸುವುದರ ಮೂಲಕ ಮನುಷ್ಯರ ಮನಸ್ಸನ್ನು ಶುದ್ಧೀಕರಿಸುತ್ತದೆ.

ಆಖಿರತ್ (ಪರಲೋಕ)

ಇಹಲೋಕ ಜೀವನವು ಕೇವಲ ಮೋಜು ಮತ್ತು ಮನೋರಂಜನೆ ಮಾತ್ರವಾಗಿದೆ ಎಂದು ಕುರ್ಆನ್ ಚಿತ್ರೀಕರಿಸುತ್ತದೆ.

“ಐಹಿಕ ಜೀವನವೆಂಬುದು ಕೇವಲ ಮೋಜು ಮತ್ತು ಮನೋರಂಜನೆ ಮಾತ್ರವಾಗಿದೆ. ನೀವು ವಿಶ್ವಾಸವಿಟ್ಟು ಭಯಭಕ್ತಿಯನ್ನು ಪಾಲಿಸುವುದಾದರೆ ನಿಮಗಿರುವ ಪ್ರತಿಫಲವನ್ನು ಅವನು ನಿಮಗೆ ನೀಡುವನು.” (47/36)

“ತಿಳಿಯಿರಿ! ಐಹಿಕ ಜೀವನವೆಂದರೆ ಮೋಜು, ಮನೋರಂಜನೆ ಮತ್ತು ಅಲಂಕಾರವೂ, ನೀವು ಪರಸ್ಪರ ತೋರಿಸುವ ಅಹಂಭಾವವೂ, ಸೊತ್ತು ಮತ್ತು ಸಂತಾನದ ವಿಷಯದಲ್ಲಿರುವ ಪೈಪೋಟಿಯೂ ಆಗಿದೆ. -ಇದಕ್ಕಿರುವ ಉದಾಹರಣೆಯು ಒಂದು ಮಳೆಯಂತಾಗಿದೆ. ಅದರ ಮೂಲಕ ಬೆಳೆದ ಸಸ್ಯಗಳು ಕೃಷಿಕರಲ್ಲಿ ಸಂತೋಷವನ್ನು ಮೂಡಿಸಿತು. ತರುವಾಯ ಅದು ಒಣಗಿ ಹೋಗುತ್ತದೆ. ತರುವಾಯ ಅದು ಹಳದಿ ಬಣ್ಣಕ್ಕೆ ತಿರುಗುವುದನ್ನು ನಿನಗೆ ಕಾಣಬಹುದು. ಬಳಿಕ ಅದು ಹೊಟ್ಟಾಗಿ ಮಾರ್ಪಡುತ್ತದೆ. ದುರ್ಜನರಿಗೆ ಪರಲೋಕದಲ್ಲಿ ಕಠಿಣ ಶಿಕ್ಷೆಯೂ, ಸಜ್ಜನರಿಗೆ ಅಲ್ಲಾಹುವಿನ ವತಿಯಿಂದ ಪಾಪವಿಮೋಚನೆ ಮತ್ತು ಅವನ ಸಂತೃಪ್ತಿಯೂ ಇದೆ. ಐಹಿಕ ಜೀವನವೆಂಬುದು ವಂಚನಾ ಸರಕಲ್ಲದೆ ಇನ್ನೇನಲ್ಲ.” (57/20)

ಶಾಶ್ವತ ಜೀವನವು ಪರಲೋಕದಲ್ಲಾಗಿದೆ. ಪರಲೋಕದ ಪ್ರಯಾಣಕ್ಕಾಗಿ ಮನುಷ್ಯನು ಭೂಮಿಯಲ್ಲಿ ಸಂಪಾದಿಸಬೇಕಾಗಿದೆ. ಜನಿಸಲ್ಪಟ್ಟ ಪ್ರತಿಯೋರ್ವನೂ ಮರಣವನ್ನಪ್ಪಲೇ ಬೇಕು. ಇಲ್ಲಿ ಸಂಪಾದಿಸಿ ಸಂಗ್ರಹಿಸಿಡುವವರು, ಅದಕ್ಕೋಸ್ಕರ ಯಾವುದೇ ಕೃತ್ಯಗಳನ್ನು ನಿರ್ವಹಿಸಲೂ ಸಿದ್ಧರಾಗುವವರು ಮೃತರಾದಾಗ ಅವರ ಸತ್ಕರ್ಮಗಳನ್ನು ಹೊರತುಪಡಿಸಿ ಇಲ್ಲಿಂದ ಬರಿಗೈಯಲ್ಲಿ ಮರಳುತ್ತಾರೆ.

ಇಹಲೋಕ ಜೀವನವೆಂಬುದು ಪರಲೋಕಕ್ಕಿರುವ ಕೃಷಿಸ್ಥಳವಾಗಿದೆಯೆಂದೂ, ಮನುಷ್ಯರನ್ನು ಸೃಷ್ಟಿಸಿರುವುದು ಅವನನ್ನು ಪರೀಕ್ಷಿಸಲಿಕ್ಕೋಸ್ಕರ ಮಾತ್ರವೆಂದೂ ಕುರ್ಆನ್ ಕಲಿಸುತ್ತದೆ.

“ನಿಮ್ಮ ಪೈಕಿ ಅತ್ಯುತ್ತಮ ಕರ್ಮಗಳನ್ನೆಸಗುವವನು ಯಾರೆಂದು ಪರೀಕ್ಷಿಸಲಿಕ್ಕೋಸ್ಕರ ಮರಣ ಮತ್ತು ಜೀವನವನ್ನು ಸೃಷ್ಟಿಸಿದವನು ಅವನಾಗಿರುವನು. ಅವನು ಪ್ರತಾಪಶಾಲಿಯೂ ಅತ್ಯಧಿಕ ಕ್ಷಮಿಸುವವನೂ ಆಗಿದ್ದಾನೆ.” (67/2)

ಐಹಿಕ ಜೀವನವೆಂಬುದು ಸತ್ಯವಿಶ್ವಾಸಿಯ ಮಟ್ಟಿಗೆ ಸೆರೆಮನೆಯೆಂದೂ ಅವಿಶ್ವಾಸಿಯ ಮಟ್ಟಿಗೆ ಸ್ವರ್ಗವಾಗಿರುವುದೆಂದೂ ಪ್ರವಾದಿ(ﷺ)ರವರು ಕಲಿಸಿರುವರು. ಇಲ್ಲಿ ಒಳಿತನ್ನೆಸಗುವವನಿಗೆ ಶಾಶ್ವತ ಪ್ರತಿಫಲ ಅಥವಾ ಕೆಡುಕನ್ನೆಸಗುವವನಿಗೆ ಶಾಶ್ವತ ಶಿಕ್ಷೆಯಾಗಲೇ ಲಭಿಸುವುದಿಲ್ಲ. ಸಾವಿರ ಜನರನ್ನು ಕೊಂದವನಿಗೆ ಮತ್ತು ಓರ್ವನನ್ನು ಕೊಲೆಗೈದವನಿಗೆ ಇಲ್ಲಿ ಸಮಾನ ಶಿಕ್ಷೆಯಷ್ಟೇ ಲಭಿಸಿತು. ಓರ್ವನನ್ನು ಕೊಂದವನಿಗೆ ಇಲ್ಲಿ ಮರಣ ಶಿಕ್ಷೆ ವಿಧಿಸಲಾದರೆ ಸಾವಿರ ಜನರನ್ನು ಕೊಂದವರಿಗೂ ಇಲ್ಲಿ ಅದಕ್ಕಿಂತ ಹೆಚ್ಚಿನ ಶಿಕ್ಷೆಯನ್ನು ನೀಡಲು ಸಾಧ್ಯವಿಲ್ಲ. ಅದೇ ರೀತಿ ಜೀವನಾದ್ಯಂತ ದೈವಿಕ ಮಾರ್ಗದರ್ಶನವನ್ನನುಸರಿಸಿ ಜೀವಿಸಿದವರಿಗೆ ಇಲ್ಲಿ ಸಂಕಷ್ಟಗಳ ಸರಮಾಲೆಯನ್ನೇ ಅನುಭವಿಸಬೇಕಾಗಿ ಬರಬಹುದೆಂಬುದಕ್ಕೆ ಚರಿತ್ರೆ ಸಾಕ್ಷಿಯಾಗಿದೆ. ಪ್ರವಾದಿಗಳ ಜೀವನ ಚರಿತ್ರೆಯು ಅದಕ್ಕೆ ಮುಕುಟೋದಾಹರಣೆಯಾಗಿದೆ. ದೇವಧರ್ಮದ ಬೋಧನೆಯನ್ನು ಜನರಿಗೆ ನೀಡಿದುದಕ್ಕಾಗಿ ಅವರಿಗೆ ತಮ್ಮ ಮನೆಯವರಿಂದಲೂ, ಕುಟುಂಬದವರಿಂದಲೂ ವಿರೋಧವನ್ನೆದುರಿಸಬೇಕಾಯಿತು. ತಾವು ಜನಿಸಿದ ನಾಡಿನಲ್ಲೇ ಅವರಿಗೆ ತೀವ್ರ ರೀತಿಯ ಪೀಡನೆಗಳನ್ನೂ ಹಿಂಸೆಯನ್ನೂ ಅನುಭವಿಸಬೇಕಾಗಿ ಬಂತು. ಅವರ ಪೈಕಿ ಅದೆಷ್ಟೋ ಮಂದಿ ದೇವಮಾರ್ಗದಲ್ಲಿ ಹುತಾತ್ಮರಾಗಬೇಕಾಯಿತು.

ಇವರಿಗೆಲ್ಲ ಶಾಶ್ವತ ಪ್ರತಿಫಲ ಲಭಿಸುವುದು ಪರಲೋಕದಲ್ಲಿ ಮಾತ್ರವಾಗಿದೆ. ಸತ್ಯವಿಶ್ವಾಸಿಗಳು ಮತ್ತು ಸತ್ಯಕ್ಕೋಸ್ಕರ ದೃಢವಾಗಿ ನಿಂತವರು ಮಾತ್ರವೇ ಸ್ವರ್ಗದಲ್ಲಿ ಪ್ರವೇಶಿಸುವರು. ಅವರ ಹೊರತಾದವರೆಲ್ಲರ ವಾಸಸ್ಥಳವು ನರಕಾಗ್ನಿಯಾಗಿದೆ. ಕುರ್ಆನ್ ಎಚ್ಚರಿಸುತ್ತದೆ;

“ಇಸ್ಲಾಮಿನ (ದೇವನಿಗಿರುವ ಸಂಪೂರ್ಣ ಶರಣಾಗತಿಯ) ಹೊರತಾದುದನ್ನು ಯಾರಾದರೂ ಧರ್ಮವಾಗಿ ಅರಸುವುದಾದರೆ ಎಷ್ಟು ಮಾತ್ರಕ್ಕೂ ಅದನ್ನು ಅವನಿಂದ ಸ್ವೀಕರಿಸಲಾಗದು ಮತ್ತು ಅವನು ಪರಲೋಕದಲ್ಲಿ ನಷ್ಟಕ್ಕೀಡಾದವರಲ್ಲಿ ಸೇರುವನು.” (3/85)

(ಮುಂದಿನ ಸಂಚಿಕೆಯಲ್ಲಿ: ಸತ್ಯವಿಶ್ವಾಸಿಯೆಂದರೆ ಯಾರು?)

(6ನೇ ಪುಟದಿಂದ)

ಒಳಿತು ಕೆಡುಕುಗಳ ಕುರಿತು...

ಸಿಗಬೇಕಾದರೆ ಅವನು ಒಂದೋ ಉತ್ಪಾದಕನಿಂದ ನೇರ ತರಬೇತಿ ಪಡೆದಿರಬೇಕು ಅಥವಾ ಉತ್ಪಾದಕ ನೀಡಿದ ಮಾಹಿತಿಯಂತೆ ಅದನ್ನು ಬಳಸಿರಬೇಕು. ಅನ್ಯಥಾ ಆ ಉಪಕರಣದ ಬಗ್ಗೆ ತಿಳಿಯಲು ಅವನಿಗೆ ಸಾಧ್ಯವಾಗದು.

ಹೀಗಿರುವಾಗ ಮನುಷ್ಯನೆಂಬ ಯಂತ್ರಕ್ಕೆ ಯಾವುದು ಒಳಿತು ಅಥವಾ ಯಾವುದು ಕೆಡುಕು ಎಂದು ನಿರ್ಧರಿಸುವ ಅರ್ಹತೆಯಿರುವುದು ಯಾರಿಗೆ?

ಇದನ್ನು ಇನ್ನೊಂದು ದೃಷ್ಟಿಕೋನದಿಂದ ವಿಶ್ಲೇಷಿಸೋಣ. ಈ ಭೂಮಿಯಲ್ಲಿರುವ ಮನುಷ್ಯರೆಲ್ಲರೂ ಒಂದೇ ದೇಶದಲ್ಲಿ ವಾಸಿಸುವವರಲ್ಲ. ಒಂದೇ ಭಾಷೆಯನ್ನು ಮಾತನಾಡುವವರೂ ಅಲ್ಲ. ತಮ್ಮ ದೇಶ, ಭಾಷೆ ಮತ್ತು ಭೌಗೋಳಿಕ ಸ್ಥಿತಿಗೆ ಅನುಗುಣವಾಗಿ ಜನರ ಸಂಸ್ಕೃತಿಗಳೂ ವಿಭಿನ್ನವಾಗಿವೆ.

ಉದಾಹರಣೆಗೆ ಭಾರತೀಯ ನಾರಿಯರು ಸೀರೆಯುಟ್ಟುಕೊಳ್ಳುವಾಗ ತಮ್ಮ ಹೊಕ್ಕುಳವನ್ನು ಪ್ರದರ್ಶಿಸುತ್ತಾರೆ. ಭಾರತೀಯರಿಗೆ ಸಂಬಂಧಿಸಿದಂತೆ ಇದೊಂದು ಕೆಡುಕಲ್ಲ. ಅವರು ಅದನ್ನು ಒಂದು ಕೆಡುಕಾಗಿ ಪರಿಗಣಿಸುವುದೂ ಇಲ್ಲ. ಅಸಭ್ಯವೆಂದು ಹೇಳುವುದೂ ಇಲ್ಲ. ಆದರೆ ಅಮೇರಿಕನ್ನರ ಪಾಲಿಗೆ ಹೆಣ್ಣೊಬ್ಬಳು ಹೊಕ್ಕುಳವನ್ನು ಪ್ರದರ್ಶಿಸುವುದು ಕೆಡುಕಾಗಿದೆ. ಅವರು ಅದನ್ನು ಅಸಭ್ಯವಾಗಿ ಕಾಣುತ್ತಾರೆ. ಆದರೆ ಅದೇ ಸಮಯ ಹೆಣ್ಣು ತನ್ನ ಇತರ ಅಂಗಾಂಗಗಳನ್ನು ಪ್ರದರ್ಶಿಸುವುದನ್ನು ಅವರು ಅಸಭ್ಯವಾಗಿ ಕಾಣುವುದಿಲ್ಲ. ಆದರೆ ಭಾರತೀಯರು ಅದನ್ನು ಅಸಭ್ಯವೆನ್ನುತ್ತಾರೆ.

ಈಗ ಭಾರತೀಯರಿಗೂ ಅಮೇರಿಕನ್ನರಿಗೂ ಯಾವುದು ಸಭ್ಯ ಮತ್ತು ಯಾವುದು ಅಸಭ್ಯವೆಂದು ಹೇಳಿಕೊಡಬೇಕಾದವರು ಯಾರು? ಅದು ಭಾರತೀಯರು ಹೇಳಹೊರಟರೆ ಅಮೇರಿಕನ್ನರು ಒಪ್ಪಲಾರರು. ಅಮೇರಿಕನ್ನರು ಹೇಳಹೊರಟರೆ ಭಾರತೀಯರು ಒಪ್ಪಲಾರರು. ಇನ್ನು ಮೂರನೇ ಒಬ್ಬ ವ್ಯಕ್ತಿ ಹೇಳಬೇಕಾದರೆ ಅವನಲ್ಲೂ ಇವರಲ್ಲೊಬ್ಬರು ಅಸಭ್ಯವಾಗಿ ಕಾಣುವ ಸಂಪ್ರದಾಯವಿರಬಹುದು. ಆದ್ದರಿಂದ ಮನುಷ್ಯನಿಗೆ ಯಾವುದು ಒಳಿತು ಮತ್ತು ಯಾವುದು ಕೆಡುಕು ಎಂದು ನಿರ್ಧರಿಸಲು ಮನುಷ್ಯನಿಂದ ಸಾಧ್ಯವಿಲ್ಲ.

ಮುಂಗಾರು ಸುರಿಯಲು ಕಪ್ಪೆಗೆ ಮದುವೆ ಮಾಡುವುದು, ಹೊಳೆ ಉಕ್ಕಿ ಹರಿದರೆ ಬಾಗಿನ

ಅರ್ಪಿಸುವುದು, ಕಪ್ಪುಬೆಕ್ಕು ಹಾದುಹೋದರೆ ಪ್ರಯಾಣವನ್ನು ಮೊಟಕುಗೊಳಿಸಿ ಮರಳುವುದು, ಗ್ರಹಗಳ ಗತಿಗಳನ್ನು ನೋಡಿ ತಮ್ಮ ಕಾರ್ಯಕಲಾಪಗಳನ್ನು ನಿರ್ಧರಿಸುವುದು ಇತ್ಯಾದಿ ಅನೇಕ ವಿಷಯಗಳನ್ನು ಕೆಲವು ಸಮಾಜಗಳು ಒಳಿತೆಂದು ನಂಬುತ್ತವೆ. ಇವು ಲಾಭ ತರುತ್ತದೆಂದೂ ಹಾನಿಯನ್ನು ತಡೆಗಟ್ಟುತ್ತದೆಂದೂ ಅವರು ಭಾವಿಸುತ್ತಾರೆ. ಆದರೆ ಇವೆಲ್ಲವೂ ಭೂಮಿಯಲ್ಲಿರುವ ಎಲ್ಲರ ವಿಚಾರದಲ್ಲೂ ಒಳಿತಾಗಿರಬೇಕೆಂದೇನಿಲ್ಲ. ಇವು ಅನಾಗರಿಕವೆಂದು ಪರಿಗಣಿಸುವವರೂ ಇಲ್ಲಿದ್ದಾರೆ. ಹಾಗೆಯೇ ನಿಷಿದ್ಧವೆಂದೂ ಪರಿಗಣಿಸುವವರೂ ಇದ್ದಾರೆ.

ಹೀಗೆ ಒಂದು ಸಮಾಜವು ಯಾವುದನ್ನು ಒಳಿತೆಂದು ನಂಬುತ್ತದೋ ಅದನ್ನು ಇನ್ನೊಂದು ಸಮಾಜ ಅಸಭ್ಯವಾಗಿ, ಅಥವಾ ಮೂಢನಂಬಿಕೆಯಾಗಿ ಕಾಣಬಹುದು. ಅಥವಾ ಒಂದು ಸಮಾಜ ಯಾವುದನ್ನು ಕೆಡುಕೆಂದು ಭಾವಿಸುತ್ತದೋ ಅದು ಇನ್ನೊಂದು ಸಮಾಜದ ಮೂಲಭೂತ ನಂಬಿಕೆಯಾಗಿರಬಹುದು.

ಆದ್ದರಿಂದ ಮನುಷ್ಯನಿಗೆ ಸಂಬಂಧಿಸಿದಂತೆ ಮೊತ್ತವಾಗಿ ಯಾವುದು ಒಳಿತು ಮತ್ತು ಯಾವುದು ಕೆಡುಕು ಎಂದು ನಿರ್ಧರಿಸುವುದು ಮನುಷ್ಯನಿಗೆ ಸಾಧ್ಯವಿಲ್ಲ. ಅದು ಸಾಧ್ಯವಿರುವುದು ಮನುಷ್ಯನನ್ನು ಸೃಷ್ಟಿಸಿದ ಅವನ ಸೃಷ್ಟಿಕರ್ತನಿಗೆ ಮಾತ್ರವಾಗಿದೆ.

ಒಳಿತು ಮತ್ತು ಕೆಡುಕುಗಳನ್ನು ನಿರ್ಧರಿಸುವುದರಲ್ಲಿ ಮನುಷ್ಯನು ದೈವಿಕ ಮಾರ್ಗದರ್ಶನವನ್ನು ಅವಲಂಬಿಸುವುದು ಕಡ್ಡಾಯವಾಗಿದೆ. ಆದರೆ ಆ ಮಾರ್ಗದರ್ಶನವು ನೂರು ಶೇಕಡ ದೈವಿಕವಾಗಿರಬೇಕಾಗಿದೆ. ಉದಾಹರಣೆಗೆ ಬೈಬಲ್ ಮದ್ಯಪಾನವನ್ನು ವಿರೋಧಿಸುತ್ತದೆ. ಆದರೆ ನೋಹ ಪ್ರವಾದಿ ಪಾನಮತ್ತರಾಗಿ ಬೆತ್ತಲೆ ಬಿದ್ದಿದ್ದರಿಂದ (ಅಲ್ಲಾಹು ಕಾಪಾಡಲಿ) ಅದೇ ಬೈಬಲ್ ಹೇಳುತ್ತದೆ. ಯೇಸು ಔತಣಕೂಟವೊಂದರಲ್ಲಿ ನೀರನ್ನು ದ್ರಾಕ್ಷಾರಸವಾಗಿ ಮಾರ್ಪಡಿಸಿದ್ದನ್ನು ಯೇಸು ತೋರಿಸಿದ ಮೊಟ್ಟಮೊದಲ ಅದ್ಭುತಕಾರ್ಯವಾಗಿ ಬೈಬಲ್ ಎತ್ತಿ ಹೇಳುತ್ತದೆ. ಇನ್ನು ಭಾರತೀಯ ಪುರಾಣಗಳತ್ತ ಕಣ್ಣುಹಾಯಿಸಿದರೆ ಅದರಲ್ಲೂ ದೇವತೆಗಳು ಮದ್ಯಪಾನ ಮಾಡುವುದನ್ನು ಕಾಣಬಹುದಾಗಿದೆ. ಆದ್ದರಿಂದ ಮದ್ಯಪಾನ ಮನುಕುಲಕ್ಕೆ ಒಳಿತಾಗಿದೆಯೇ ಅಥವಾ ಕೆಡುಕಾಗಿದೆಯೇ ಎಂಬ ಬಗ್ಗೆ ಇವೊಂದೂ ಸ್ಪಷ್ಟವಾದ

ಉತ್ತರವನ್ನು ನೀಡುವುದಿಲ್ಲ.

ಇನ್ನು ವ್ಯಭಿಚಾರದ ಕುರಿತು ಹೇಳುವುದಾದರೆ ಬೈಬಲ್ ಅದನ್ನು ವಿರೋಧಿಸುತ್ತದೆ. ಆದರೆ ಮನುಕುಲಕ್ಕೆ ಮಾರ್ಗದರ್ಶನ ನೀಡಲು ಆಗಮಿಸಿದ ಪ್ರವಾದಿಗಳನ್ನು ಅದೇ ಬೈಬಲ್ ವ್ಯಭಿಚಾರಿಗಳೆಂದು ಚಿತ್ರಿಸುತ್ತದೆ. (ಅಲ್ಲಾಹು ಕಾಪಾಡಲಿ). ಪುರಾಣಗಳಲ್ಲೂ ಸಹ ದೇವರುಗಳು ಅನ್ಯ ಸ್ತ್ರೀಯರೊಂದಿಗೆ ಸಂಬಂಧ ಹೊಂದಿರುವ ಕಥೆಗಳಿವೆ. ಹೀಗಿರುವಾಗ ವ್ಯಭಿಚಾರವು ಮನುಕುಲಕ್ಕೆ ಒಳಿತಾಗಿದೆಯೇ ಅಥವಾ ಕೆಡುಕಾಗಿದೆಯೇ ಎಂದು ಸ್ಪಷ್ಟವಾಗಿ ನಿರ್ಧರಿಸಲು ಈ ಗ್ರಂಥಗಳನ್ನು ಆಧಾರವಾಗಿಸುವುದು ಸಾಧ್ಯವಿಲ್ಲ.

ಆದರೆ ಇಸ್ಲಾಮ್ ಮನುಷ್ಯನ ಇಹಪರ ಒಳಿತಿಗೆ ಅನುಕೂಲಕರವಾಗಿರುವ ಎಲ್ಲವನ್ನೂ ತಿಳಿಸಿಕೊಟ್ಟಿದೆ. ಇಸ್ಲಾಮ್ ಆದೇಶಿಸಿದ ಒಂದು ಒಳಿತು ಒಳಿತಲ್ಲ, ಅದು ಕೆಡುಕಾಗಿದೆಯೆಂದು ಸಾಬೀತುಪಡಿಸಲು

ಇಂದಿನವರೆಗೂ ಮನುಕುಲಕ್ಕೆ ಸಾಧ್ಯವಾಗಿಲ್ಲ. ಹಾಗೆಯೇ ಇಸ್ಲಾಮ್ ವಿರೋಧಿಸಿದ ಒಂದು ಕೆಡುಕು ಕೆಡುಕಲ್ಲ, ಅದು ಒಳಿತಾಗಿದೆಯೆಂದು ಸಾಬೀತುಪಡಿಸಲು ಮನುಕುಲಕ್ಕೆ ಇಂದಿನವರೆಗೂ ಸಾಧ್ಯವಾಗಿಲ್ಲ. ಒಟ್ಟಿನಲ್ಲಿ ಹೇಳುವುದಾದರೆ ಇಸ್ಲಾಮ್ ಆದೇಶಿಸಿದ ಒಂದು ಒಳಿತು ಈ ಜಗತ್ತಿನಲ್ಲಿ ಅಸ್ತಿತ್ವದಲ್ಲಿದೆ. ಹಾಗೆಯೇ ಇಸ್ಲಾಮ್ ವಿರೋಧಿಸಿದ ಒಂದು ಕೆಡುಕು ಕೂಡ ಈ ಜಗತ್ತಿನಲ್ಲಿ ಅಸ್ತಿತ್ವದಲ್ಲಿದೆ.

ಇಸ್ಲಾಮ್ ಸೃಷ್ಟಿಕರ್ತನ ಧರ್ಮವಾಗಿದೆ. ಸೃಷ್ಟಿಗೆ ಯಾವುದು ಒಳಿತಾಗಿದೆ ಮತ್ತು ಯಾವುದು ಕೆಡುಕಾಗಿದೆ ಎಂದು ನಿರ್ಧರಿಸಬೇಕಾದವನು ಸ್ವತಃ ಸೃಷ್ಟಿಕರ್ತನೇ ಆಗಿರುವನು. ಅವನ ಹೊರತು ಅದನ್ನು ನಿರ್ಧರಿಸುವ ಅರ್ಹತೆ ಯಾರಿಗೂ ಇಲ್ಲ. ಹಾಗೇನಾದರೂ ಅವರು ನಿರ್ಧರಿಸಿದರೆ ಅದನ್ನು ಸಾರ್ವತ್ರಿಕವಾಗಿ ಪ್ರಾಯೋಗಿಕಗೊಳಿಸಲೂ ಸಾಧ್ಯವಿಲ್ಲ. ■

(8ನೇ ಪುಟದಿಂದ)


ಸಂಪಾದಕೀಯ

ಮುಸ್ಲಿಮರು ಸ್ವೀಕರಿಸಬೇಕು. ಹೀಗೆ ಮಾಡಿದಾಗ ಅವರ ದೇಶಗಳಿಂದ ಬಡತನ, ಅನಕ್ಷರತೆ ಮತ್ತು ಕೆಟ್ಟ ಹೆಮ್ಮೆ ಮಾಯವಾದಾವು. ಜಿಹಾದನ್ನು ಕೈಬಿಡಬೇಕು., ನಿಜವಾದ ಇಸ್ಲಾಮ್ ಅನ್ನು ಅನುಸರಿಸಿಕೊಂಡು ಹೋಗಬೇಕು. ಜಿಹಾದ್‌ನ ಟೊಳ್ಳು ಘೋಷಣೆಯಿಂದ ದೂರ ಇರಬೇಕು. ಸಲ್ಮಾನ್ ರಶ್ವಿ, ತಸ್ಲೀಮಾ ನಸ್ರೀನ್ ಚೆನ್ನಾಗಿ ಬದುಕುತ್ತಿಲ್ಲವೇ?”

ಯಾವ ರೀತಿ ಮುಸ್ಲಿಮರಿಗೆ ಒಸಾಮಾ ಮಾದರಿಯಾಗಲಾರರೋ ಅದೇ ರೀತಿ ಇಸ್ಲಾಮಿನ ನಿಯಮಾವಳಿಗಳನ್ನೆಲ್ಲಾ ಗಾಳಿಗೆ ತೂರಿ ಲಜ್ಜಾ ಎಂಬ ಅತ್ಯಂತ ಲಜ್ಜಾಸ್ಪದ ಕಾದಂಬರಿ ಬರೆದ ಲಜ್ಜೆಗೇಡಿ ಮಹಿಳೆ ತಸ್ಲೀಮಾ ನಸ್ರೀನ್ ಮತ್ತು ಇಸ್ಲಾಮಿನ ಪ್ರವಾದಿಯನ್ನು ಅವಹೇಳನ ಮಾಡಿದ ಸಲ್ಮಾನ್ ರಶ್ವಿಯೂ ಮಾದರಿಯಾಗಲಾರರು. ನಿಮ್ಮ ಪ್ರಕಾರ ಚೆನ್ನಾಗಿ ಬದುಕುತ್ತಿದ್ದಾರೆ ಎಂಬ ಏಕೈಕ ಕಾರಣಕ್ಕಾಗಿ ಅವರಂತಾಗಬೇಕೆಂದು ಮುಸ್ಲಿಮರಿಗೆ ಕರೆ ನೀಡುವ ಮುಜಫರ್‌ರವರೇ ತಾವು ಕೂಡಾ ಚೆನ್ನಾಗಿ ಬದುಕುತ್ತಿರಬಹುದು. ಅದಕ್ಕೋಸ್ಕರ ಮುಸ್ಲಿಮರೆಲ್ಲರೂ ತಮ್ಮನ್ನು ಮಾದರಿಯಾಗಿ ಸ್ವೀಕರಿಸಬೇಕೇ?

ಇಸ್ಲಾಮನ್ನು ವಿಮರ್ಶಿಸಲು ಒಸಾಮನನ್ನು ಬಳಸುವುದು ಮತ್ತು ಹಿಂದೂ ಧರ್ಮವನ್ನು ವಿಮರ್ಶಿಸಲು ಮುತಾಲಿಕಗಳನ್ನು ಮತ್ತು ಬಾಂಬ್ ಸ್ಫೋಟ ಆರೋಪಿಗಳಾದ ಸಾಧ್ವಿಗಳನ್ನು ಬಳಸಿಕೊಳ್ಳುವುದು, ಎರಡೂ ಕೂಡಾ ಅವಿವೇಕತನದ ಪರಾಕಾಷ್ಠೆ ಎನ್ನದೆ ವಿಧಿಯಿಲ್ಲ. ಆದ್ದರಿಂದಲೇ

ಮುಜಫರ್‌ಗೆ ಇಸ್ಲಾಮಿನ ಕುರಿತು ಅಥವಾ ಅದು ಮುಂದಿಟ್ಟ ಜಿಹಾದ್‌ನ ಕುರಿತು ಯಾವುದೇ ರೀತಿಯ ಸೈದ್ಧಾಂತಿಕ ಭಿನ್ನಾಭಿಪ್ರಾಯಗಳಿದ್ದರೆ ಇಸ್ಲಾಮಿನ ಧರ್ಮಗ್ರಂಥ ಅಥವಾ ಮನುಕುಲದ ಪ್ರವಾದಿ, ಮಾನವತೆಯೆಂದರೇನೆಂಬುದನ್ನು ಜಗತ್ತಿಗೇ ಪ್ರಾಯೋಗಿಕವಾಗಿ ತಿಳಿಸಿಕೊಟ್ಟ, ಪ್ರವಾದಿ ಮುಹಮ್ಮದ್ (ﷺ)ರವರ ಜೀವನ ಸಂದೇಶವನ್ನು ಕಲಿತು ಆ ಬಳಿಕ ವಿಮರ್ಶೆಗೆ ಮುಂದಾಗಲಿ. ಇಸ್ಲಾಮಿನ ಬಾಲಪಾಠವನ್ನೂ ಕಲಿಯದೆ ಮುಸ್ಲಿಮರಿಗೆ ಅದರಲ್ಲೂ ಮುಸ್ಲಿಮ್ ಜಗತ್ತಿಗೇ ಪಾಠ ಭೋಧನೆಗೆ ಮುಂದಾಗಿರುವುದನ್ನು ಕಾಣುವಾಗ ನಿಜಕ್ಕೂ ನಾವು ಈ ಮೊದಲೇ ಹೇಳಿದಂತೆ ಒಂದೋ ಅವರು ಇಸ್ಲಾಮಿನ ಕುರಿತು ಅಜ್ಞರಾಗಿದ್ದಾರೆ ಅಥವಾ ಇಸ್ಲಾಮಿನಿಷ್ಠೆ ಪಾಲಿಸುತ್ತಿದ್ದಾರೆ ಎಂದಷ್ಟೇ ನಾವು ಭಾವಿಸಬೇಕಾಗುತ್ತದೆ. ಇನ್ನೂ ಅವರಿಗೆ ಇಸ್ಲಾಮಿನ ಕುರಿತು ತಾನು ಹೊಂದಿರುವ ನಿಲುವೇ ಸರಿಯಾದುದು ಎಂಬ ಅಭಿಪ್ರಾಯವಿದ್ದರೆ ಖಂಡಿತವಾಗಿಯೂ ನಾವು ಅವರನ್ನು ಈ ಕುರಿತೊಂದು ಲಿಖಿತ ಸಂವಾದಕ್ಕೆ ಸಿದ್ಧರಿರುವಿರಾ ಎಂದಷ್ಟೇ ಕೇಳುತ್ತಿದ್ದೇವೆ. ಇನ್ನೊಂದು ವೇಳೆ ಅವರು ಅದಕ್ಕೂ ಸಿದ್ಧರೇಂದಾದರೆ ಇಸ್ಲಾಮಿನ ಐದು ಸ್ತಂಭಗಳಲ್ಲಿ ಜಿಹಾದ್ ಕೂಡ ಒಂದು ಎಂಬುದನ್ನು ಅವರು ಮೊದಲು ಸಾಬೀತು ಪಡಿಸಲಿ. ಸಂವಾದವು ಅಲ್ಲಿಂದಲೇ ಆರಂಭವಾಗಲಿ.



ಕುರಾನ್ ಮತ್ತು ಇತರ ವೇದಗ್ರಂಥಗಳು

THE QUR'AN & OTHER SCRIPTURES

(ಪರಿಷ್ಕೃತ ದ್ವಿತೀಯ ಮುದ್ರಣ)



Publishers:

IMAGE EDUCATIONAL TRUST (R)

Salafi Complex, APMC Road Puttur - 574 201, Karnataka, INDIA

email: educateimage@gmail.com

ಈ ಎರಡು ಚಿತ್ರಗಳನ್ನು ಗಮನಿಸಿರಿ !!



ಯಾರು ಹೆಚ್ಚು ಸುರಕ್ಷಿತ?

ಪದಾರ್ಥ ಹೆಣ್ಣಿನ ಮಾನವನ್ನು ಕಾಪಾಡುವುದರ ಜೊತೆಗೆ ಆಕೆಯ ಪ್ರಾಣವನ್ನೂ ಕಾಪಾಡುತ್ತದೆ

ಜಾಗತಿಕವಾಗಿ ಸಂಭವಿಸುವ ಅತ್ಯಾಚಾರಗಳ ಪೈಕಿ 99% ಹೆಣ್ಣಿನ ವಸ್ತ್ರಧಾರಣೆಯಿಂದಾಗಿಯೇ ಸಂಭವಿಸುತ್ತದೆ !
ದೇಹದ ಉಬ್ಬು ತಗ್ಗುಗಳನ್ನು ಪ್ರದರ್ಶಿಸುವ ತವಕದಲ್ಲಿ ಹೆಣ್ಣು ತನ್ನ ಮಾನವನ್ನು ಕಳೆದುಕೊಳ್ಳುವುದರ ಜೊತೆಗೆ ಪ್ರಾಣವನ್ನೂ
ಕಳೆದುಕೊಂಡ ಉದಾಹರಣೆಗಳು ಬೇಕಾದಷ್ಟಿವೆ !!